
प्रकाशकाचेवतीन 


अपुरबाय प्रकाशन बायलांच्या साहित्याक उत्तेजन दिवपाखातीर 
जसो दर वर्सा · चित्रंगी ' अंक उजवाडा हाडटा तेचपरी वायलांच्या 
साहित्याची प्रातिनिधीक आनी स्वतंत्र अशी पुस्तकांय प्रकाशीत 
करपाचेर भर दिता . 


रजनी भेब्रे हांचो हो पयलो कथासंग्रह वाचप्यांच्या हातान 
दितना आमकां आनंद जाता . मध्यमवर्गी जिविताचो सोद घेवपी हे 
कथेचो फावसो गौरव आमचे नामनेचे कथाकार श्री दामोदर मावजो 
हाणी पुस्तकाक बरयिल्ले प्रस्तावनेत केला . 


रजनी भंबेच्यो सादयो सुटसुटीत कथा हाचे आदी बाचप्यांक 
रुचल्यात . आतां पुस्तकाकूय वाचप्यांकडल्यान प्रतिसाद लाबतलो अशी 
आमकां आस्त आसा . 


-हेमा नायक 


प्रकाशक 


काळजांतले उमाळे 


हांव मध्यमवर्गी कुटुंबांत ल्हानाचे व्हड जालें आनी तेचखातीर 
मध्यमवर्गी समाजांतल्या बायलांचो सुखदुख्खां , उमाळे आनी हावेस 
ख़ब लागिच्यान अणभवूक मेळ्ळे ताच्या मनाचो घुस्मटमार 
उक्तावपाखातीर म्हाका कथेचे माध्यम आपणायनशे दिसले . तसो हांवें 
यत्न केलो . 

वळवय हांगासर जाल्ल्या एका ' चित्रंगी ' मेळाव्याच्या निमतान 
हेमाबाय आनी पुंडलोकबाब नायक हांची वळ व जाली . बायलांच्या 
साहित्य गुणांक पोसवण मेळ ची म्हण पोटतिडकोन वावुरपी हेम बायन , 
कथा बरयत रावपाची उर्बा दिलो . पुंडलोकबाबाकडल्यान कथेच्या 
तंत्रासंबदान मोलादीक मार्गदर्शन लावले . 

पिरायेच्या मानान बऱ्याच उसरां हांवें कोंकणी साहित्याच्या 
मळार पावल दवरले . तेखातीर खूब कांच आनी भंयसो दिसतालो . पूण 
सगळयानीच म्हाका आपलेपण दाखयले आनी हांवूय साहित्यिक 
वातावरणांत मिसळून गलें . 

लग्ना नंतरच हांव बरोंवक लागले हाचे श्रेय म्हजो घरकार 
अशोक भेब्र आनी कोंकणीचे एका काळावयले निष्ठावान वावुरपी 
सर्गस्त केशवबाब भेब्रे हांका फाव जाता . केशवबाब म्हजे बापोलमांव 
आसले . म्हजो पापा गजानन सबनोस हाचेकडसून म्हाका सदांच 
उत्तेजन लाबलें . 

आयज ह्या सगळ्यांच्या आदाराक लागून म्हजें पुस्तक उजवाडा 
येता . नामनेचे कथाकार भौ . दामोदर मावजो हांची प्रस्तावना म्हज्या 
कथा संग्रहाक लाबली हे हांव म्हजें भाग्य समजतां . बाब श्रीधर 
बांबोळकार हाणी चितारिल्लें मुखचित्र पुस्तकाक लाबलें देखून 
मनापासून तांचे उपकार आठयतां . 

आपणालें पयलेंच पुस्तक उजवाडा येतना कोणांक खोशी 
जावची ना ! 


रजनी भंबे 


घुस्मटांतल्यान सामर्थ्याकडेन 

भोंवतणची विशमता , अनीत , अन्याय , सुवार्थ आनी बुरशेपण 
पळोवन ज्या लेखकाचे अंतर्मन अस्वस्थ जाता ताज्याच हातसून बन्यो 
कथा बरोवन जातात . बाय रजनी भेब्रे हिजी कथा तिज्या अंतर्मनाची 
गवाय दिता . रजनीच्या अंतर्मनाक सुक्षीम अशी नदर आसा . हो नदर 
सरभोंवतणचो वायटचार पळोवन तिका अस्वस्थ करता . संवेदना जागी 
जाता . निरिक्षणशक्त तिव्र जाता आनी आयल्यापयल्यान शिंपडून 
आशिल्ली कथाबिजां रजनी वेंचून काडटा . अस्वस्थ आनी तरल 
मनावस्थेत निर्मितीशक्त कार्यरत जाता . विजां रूपकार घेतात . कथा 
निर्मण जाता . 

रजनीली कथा अणभवसिद्ध आसा . कथेत वावुरपी मनशां 
तिज्या भोंवतणच्या विश्वातली जाल्ल्यान तांचे चित्रण वास्तव जालां . 
आळ ' कथेतलें कांचन , भाटकार , होनीवाय , ' मेरी ' कथेतलें मेरी 
आनी शेमांय , ' जापसालको'तलो सरोज आनी बनुआका ही सगली 
मनशां आमच्या दोळ्यांमुखावयली . हांच्यावांगडा आगळी वेगळी 
मनशांय रजनीले कथेत दिश्टी पडटात . ' रीण ' कथेतलें रिमा जें 
ल्हानाचे व्हड करपी मामाल्या घराब्याचे उपकार पावोवपाखातीर 
आगळेच तरेचो त्याग करता , ' पिशे ' कथेतली मनिषा जी घोव आनी 
मांवाच्या चपक्यांतल्यान सुटका करून घेवपाखातीर पिशें लागिल्ल्याचे 
सबंग करता , ' आवयचे हात ' कथेतली नमू जो सुनची आवरू 
वांटावपाखातीर पुताचो खून करता . तेभायर जुवीज जावपाचो हावेस 
बाळगुपी वासंती , तिकळे म्हूण जन्माक आयिल्ली उमिला ... हीं 
सगळी मनशां आगळी वेगळी आसली तरी मनाक पुटवपासारकी आनी 
कथा वाचतकोर तकलेंत उरपासारकी . 

आपणाले कथेतल्यान रजनीन सामान्य तशे असामान्य विशय 
केळयल्यात . व्हडले भयणीक पळोवपाक आयिल्लेकडेन धाकलेक मागणी 
घाल्ल्यान घरांत उपराशिल्ल्या मोडाचेर दोन कथा आसात . आळ 
आयिल्ल्या निरपराध कांचनाची कथा आसा . तिकल्याची व्यथा आसा . 
आयज तुका फाल्यां म्हाका ' हाजी देख दिवपी ' जापसालकी ' कथा 
आसा . ह्यो सगल्यो सामान्य आनी चालंत विशयावयल्यो कथा . पूण 


रजनी तितल्याचेर समादानी ना . समाजान घालून दिल्ल्यो अडेच्यो 
काळाभाय - यो यो मोडून फुडें वचपाचो हावेसूय तागेल्यो कथा 
उक्तायतात . आयच्या काळाक धरून जी समाजीक स्थित्यंतरां घड्रंक 
लागल्यांत वा घडपाची गरज आसा ताजेरूय रजनीलो लिखणी 
धिटायेन बरयता . भावणोची परंपरा मोडपी तृप्ती ' हो कथा अशाच 
एका आतां फाटी पडिल्ल्या स्थित्यंतराची दर्शक कथा . तेभायर 
विधवा - पुनर्विवाहाचेर दोन कथा ह्या संग्रहांत आसात . ' वोत आनी 
पावस ' हे कथेत गुणस्त रूपाचो घोव भायर पडटकोर ' कपल उकतें 
दवरूं नाका ' अशें सांगपी मांय आसा . घरचे सुनेचे दुसरे लग्न थारावपी 
मनशा आसात . जाल्यार ' नकली प्रतिश्ठा ' हे कथेत शोभाचो घोव 
मरता तेन्ना घोवाघरची मनशां पुनर्विवाहाक प्रतिश्ठेच्या नांवान 
आडमेळी हाडटात . आनी व्हडलो देरच जेन्ना आगळीक करता तेन्ना 
प्रतिश्ठेचो बुरखो पिदून शोभा दुसरे लग्न करता . तेंय आंतरजातीय . 
पुनर्विवाहाक आजच्या समाजात आजुनूय उकत्या मनान मान्यताय 
दिल्ली ना . अशा वेळार लेखिका खरो संघर्श टाळून सगळे सोपेपणान 
जुळोवन हाडटा असो दुबाव मारता . 

रजनीन वेंचिल्ली काय कथाबिजां मात खरेपणी असामान्य 
आसात . ' फटवण ' हे कथेतली राधा रुपेस्त गुणस्त आसुनूय लग्नाक 
मागणी घालपी एकानएका चल्याक न्हयकार दिता . एका अपघातात 
तिगेलो गर्भाशयाचो पिशवी काडून उडयिल्ल्यान काळजार फातर 
दवरून तिणे आंकवार रावपाचो निर्णय घेतला . एक आगळो विशय , 
एक विपरोत व्यथा कथालेखिकेन मांडून अ पणालो मुळावी नदर 
दाखोवन दिल्या . 

रीण ' कथचें बीजूय अशेंच सुंदर रोण फेडपाचे भावनेन 
आपणाले वांज मामेभयणीक ओपपाखातोर पाटांत भुरगें वाडोवपा ची 
कल्पना असामान्य . ' मेरी ' ही कथा वाचतकोर हे अशें म्हूग घडू येता 
असो प्रस्न खोणभर मनात उपरासता . पूण म्हण्टसर हो घडणूक आपणे 
केन्नातरी खबरेपत्रांत वाचिल्ली अशे दिसूंक लागता . ह्या दिसपांतच 
वास्तवतेचो कस लागता . 

खंयच्याय ललीत साहित्याचो खरो कस म्हळयार वाचनीयता . 
रजनीली लिखणी हया कसार उजवो . रजनीली भासूय सादी सुटसुटीत 

आनी प्रवाही . मीना काकोडकार शीला कोळमकार हांगेले कथेतली 
भावुकता रजनीले कथेत ना . सपनाळेपणूय दिश्टी पडना . पूण जिणेंतल्या 
संघर्शाक सामकार वचपाचे धाडस हेरांइतलेच रजनीकडेनूय आसा . 
म्हणी वा वाक्प्रचारांचो सुमाराभायर उपकर करपाचो सोंस ना . ओंपारी 
जंय आयल्यात थंय त्यो मुदयेर थीक कशो दिसता . ' म्हगेलें आळू खंय 
खरजता तें हांवूच जाणा ' वा ' चलीमनीस हे सांवरीच्या कापसावरी 
अशा माफक ओंपारीतल्यान लेखिकेची प्रगल्भता आनी संयम दोनूय 
दिश्टी पडटात . 

रजनीले कथेक खरे म्हळयार विस्तार फावता . देखीक शिर्णक 
कथा ‘ घुस्मट ' हीच घेवंया . नवलकथेचो विशय हो . कर्तुपी मनोस 
हांतुणार पडटा तेन्ना जियेवपाची वानसाच नश्ट जाता . कथेत जी पात्रां 
आयल्यांत तांकां अदीक वठोवन आनी थोडेशे प्रसंग रंगोवन तिका 
खुबसो विस्तार दिवं येतालो , न्हय फावतालो . ' मनोव्यथा ' हे 
कथेकूय विस्तार मानवतासलो . कलामोगी माया , कुळारची सादींसरळ 
मनशां , पोकळ वांशाचे घोवाले घर , खाश्ट सासमांय , मेंगो आनी 
दुबावी घोव हे सगले विश्व रजनीन ताकतिकेन बरोवन सोंपयला . 
मेरी ' ही कथालेगीत मनोविश्लेशणासयत फुलयिल्ली जाल्यार एक 
सुंदर दिघकथा जातासली . 

कथा मोटवी आसची काय दिर्घ आसची हे कथाबीज थारायता . 
रजनीन वेंचून काडिल्ले एकान एक बीज विस्ताराक आंवडेता . पूण 
रजनी आपणाले कथेचेर आकाराचें बदन लादता अशे दिसता . रजनीली 
कथा निवेदनात्मक जाता . मनोविश्लेशण , विचारोक मंथन , तत्वीक 
भासाभास हाका कथेत वाव आसा पूण सुवात ना अशे दिसता . संवाद 
आनी प्रसंग घालून कथा फुलोवपाचो यत्न रजनीन करूंक जाय . अशें 
केल्यार कलात्मकतेच्या कसार त्यो उंचेल्या पावंड्यार पावतल्यो . 

खंयचोच लेखक पयल्याच पुस्तकांत सारको दिश्टी पडना . दिश्टी 
पडटा तो तागेलो घुस्मट , तागेली धडपड . रजनीलो घुस्मट ह्या 
पुस्तकाउपरांत सोपता . भोंवतणांतल्यान कथाबिजां वेंचून काडपाची 
रजनोली तांक विलक्षण सामर्थ्यवान . थोडेशे लालित्य आनी विस्तार 
लेखिकेन आपणावचो . हाजेफुडें तिगेली निर्मणेची शक्त जसजशी वाडत 
वतली तसतशी तिगेली सर्जनशक्तूय आपाप समर्थ जातली . जाय तो 
यत्न आनी सातत्य . 


माजोड्डे , गोंय . 


-दामोदर मावजो 

आळ 


व्होनीबाय , आयज हांव घरा वयतां . आनीक परतून येवचें 


ना . 


खरे म्हळ्यार कांचनाक हीं उतरां सांगतना खूबच दुख जालें . 
- कितें ? कांचन तूं वता ? 
हय व्होनीबाय हाव वयतां . 

आगो पूण बाबुचें कशे जातले ? बाबू निकतोच तर बरो 
जाला . हासूक खेळूक लागला . आनी तूं घरा वचूंक सोदता ? तुका 
मन बी आसा मुगो ? सामखेंच उरफाटया काळजाचें . बरे केले म्हणून 
जाता ? आमी फाटले सगळे विसरून तुज्यासरी गेलीं आनी 
आमीच नाकशिमरी जालीं न्हय ? आगो , तुका परत वचूकच 

जाय आसलें जाल्यार परत येवचेलें नाटक कित्याक 
केलें ? 

व्होनीबाय कांचनाक कचकचायताली . 

कांचन सकयल तकली घालून उबें आसलें . व्होनीबायली उतरां 
ताच्या कानांत तापिल्ल्या तेलाबशेन ओतताली . काळीज बंड करून 
उठिल्लें . ताचे ओंठ शिवशिवताले . न्हय आसली उतरां आपल्या 
तोडांतल्यान भायर सरत म्हणून ताणे ओंठ चिड्डून धरिल्ले . गरीब 

परिस्थितीन कांचनाक ल्हानपणांत सावन बागोवंकच शिकयिल्लें . 
ताच्या दोळयांतल्यान दुखाच्यो झरी व्हांवताल्यो . रडत रडत ताणे 
म्हळे ... 

- व्होनीबाय हांव फकत येयले बाबू . . . बाबू खातीर ... 
म्हाका तुमचें कांय नाका . जेना भाटकाराकडल्यान कळ्ळे बाबू बरो 
ना , म्हजी याद काडटा . व्होनीबाय तेन्ना म्हज्या जिवाक कितें भोगले 
तें तुका हांये सांगले म्होणोन कळचे ना . ह्या . ह्या हातानी हांयेन 
तेका ल्हानाचो येदो केलो . म्हजो अपुरबायेचो बाबू ... हांव तेका 
केन्नाच विसरचेंना . 

- पुरो , पुरो कांचन . ही नाटकां पुता तूं केन्नाच्यान करूंक 
शिकलें ? तूं परत बाबूचे निमित्य करून कित्याक आयलां तें हांव चड 
बरें जाणां . तुकां वचूकच जाय जाल्यार बच . 

व्होनीबाय तोडांक येता तशें बडबडत रावली . 


पांच वर्सा पयलीं कांचनाक भाटकारान बाबूक धरूंक म्हणून 
आपल्यागेर हाडिल्लें . 

कांचन इश्कोलाक वतालें . सातवेक आसलें . भुरगेंपणांतच ताका 
वावराडीपण करचें पडिल्लें . सकाळी आयदना घासप आनी च्या - भाकरी 
मेळटा ती पोटांत भरून इश्कोलाची वाट धरप . उरिल्लो वावर इश्कोल 
सुट्टकीर करप . फकत शिकपाचे उमेदीक लागून ते काम ताणें धरिल्लें . 
च्या , जेवणाचो आनी कादेर्न - पुस्तकांचो असो खर्च , ते ह्या वावराडीपणाचें 
काम करून भागोंवक शिकिल्लें . 

घरांत कुचकुचीत भावणां . धर्मा दिसवड्याच्या कामाक वचपी . 
आनी आवय आयिल्ल्या वर्सा बाळांत ना तर गुरवार . हाली हालींच 
ताका दोन माणकुले भाव जाल्ले . सगळयांत व्हड जाल्ल्यान कांचनाचेरच 
सगळ्या घराचो भार आसलो . भुरगेपणांतच ते जाणटें जाल्ले घरांतल्या 
वातावरणान ताका एके कर्तुपी बायलेवरी घरांतली सगळी कामां 
सुडसुडित करूंक शिकयिल्लें . धर्माक कांचनाची खूब तोखणाय आसली . 
आपली धूव शिक्षणाक लागून विडविडटा तें पळोवन ताच्या जिवाक 

त्रास भोगताले . आपली धूव मॅट्रिक पास जातलीच अशी ताका आस्त 
आसली . 

अचकीत एक दीस भाटकार आयलो . भाटकाराक चड तेपान 
बाब जाल्लो . ताका बाबाक धरूंक धर्माले कांचन जाय आसले . कारण 
भाटकार कांचनाक पुराय वळखतालो आनी आपल्या बाबाक तें बरे 
तरेन सांबाळटले हाची ताका खात्री आसली . 

धर्मा भाटकाराले पांगेत आसलो . ताच्याच भाटांत धर्माचें 
खोपूट आसलें . आनी अडी अडचणींक भाटकारच ताका पावतालो . 
' आतां भाटकाराक जर अडचण आसा तर ताका पावू नाका ? ' धर्माक 
दिसले . 

कांचनाल्या शिक्षणाचो विचार धर्माच्या मनांत आयलो ना असो 
न्ही , पूण भाटकाराली इतली म्हूर्वत आनी पांगीसांव - ताच्यान 
ना म्हणूक जालें ना धर्मान उतर दिले आनी भाटकार धादोशी जावन 
घरचे वाटेक लागलो . ह्याच कामा पसत तो धर्मागेर आयिल्लो . धर्मान 
रोखडेंच कांचनाक हाडून पायतां म्हणपाचे भाटकाराक उतर दिले . 

कांचन निकतेच इश्कोलांतसून आयिल्लें आनी वाडपाचे तयारेक 
लागिल्लें . ताणे वाटल्यो दवरल्यो आनी शीत वांटून वाडले . सकाळी 
केल्ली चटणी पातळ केली आनी एक दावल शितार सोडले . 

दादो , कमल , जेवोंक येयात गो . 

वाडून जातकीर तें आवय म्हन्यांत वाटली घेवन गेलें . चार दीस 
जाले आवयक जोर येतालो . वखद हाडपाक पानदुडू नासलो . धर्माची 
जोड पानार गोटे घालपाकच पावनासली . कांचन आवय म्हन्यांत यो 
जाल्यार आबय सुस्त न्हिदल्या . तें तशेंच परतले . 

धर्मा जेवपाक म्हणून बसलो पूण उंडी ताळ्या सकयल कशीच 
देंवना जाली . कारण - कांचन म्हळ्यार ताच्या घराचो खांबो आनी 
आयज , भाटकार तर कांचनाक आपल्यागेर धाडच म्हणून सांगून गेला . 
जेवण खाण , कपडोलत्तो आनी पंचवीस रूपये पागार . कांचनाक 
विचारप व शे ? कशे बशेन शिकता पोर . खूब आवड शिकचेली . - पूण 
जावचे कशें ? 

कांचनाची नदर बापायचेर गेली . 

दादो जेयना तूं ? चटणी बरी जावोंना रे ? 
नागो वाये , बेसबरी जाल्या . 

पूण आनी चड दीस तुजी चटणी आमकां खावोंक मेळतशी 
दिसना . 

दादो कित्याय कितें उलों नाका . थुमेकाल . 
तशें न्हू बाय . 
धर्मा घुटमळ्ळो . 

दादो , कितें जाला तें तरी सांग मरे . इश्कोलांत साकोन येतसून 
हायेन तुका पळयलां , तूं इचारांत सो आसा . कितें जालां ? 

बाय आयज भाटकार येयलेलो . 
बाब जाला म्हणोन आमकां दूदापेडे घेवोन येयलेलो ? 
दूदाच्या पेड्यावेळार आमची पुता कोणांक याद येता ? 
मागीर भाटांत भोंवोंक येयलेलो दिस्ता ? 

नागो बाये भाटकार येयलेलो आपल्या कामांक . तेणें बाबाक 
धरपाक तुकां दवर म्हटलां 

कितें ? दादो , कितें म्हण्टा ? 
कांचनान कच्च करून आंग काडले . 
हय बायो वसचेंच पडटले . 

ना , ना हांव इश्कोल सोडोन वसपार ना . म्हाका शिकों 
जायें . म्हाका शिकों जाय . 

बायो - बायो - कांचन - म्हाजें आयक मुगो . 

हांव कोणाचेच काय आयकोपार ना . म्हाका शिकों जायें . 
आवय - आवय - पळय ग हो दादो कितें म्हण्टा तें . भाटकाराल्या बाबूक 
सांबाळपाक गेल्यार म्हागेल्या भावांक कोण पळयतलो ? म्हाजे भाव 
म्होणोन अपुरवायेचे न्हूं ? ना - ना - दादो . 

कांचन व्हडल्या व्हडल्यान रडू लागले . 

बायो , तुका बसचेंच पडटले . खरे म्हणजे म्हाका कितें तूं 
शिकलेले नाका ? पूण हांवच कर्मकट्टो . दोन वेळचे गोटे घालपाक लेगीत 
तांक ना म्हाका . 

आनी दूसरें - दूसरें मती दवरचेलें म्हणजे आयज जर तूं 

भाटकारगेर गेलें ना जाल्यार , फाल्यां भाटकार आमकां जाग्यावयलो 
हालयतलो . खंय वयतली आमी ? आनी बायो जेवोन खावोन पंचवीस 
रुपय पागार . भायले भायर आवयक वखदां करूंक मेयटले . भाटकार 
सांगी थोडोच तेप . बाबू तसो व्हड जातकच रोखडोच धाडटां 

कांचन घुस्मटून - घुस्मटून रडटालें . धर्माची गजाल तें कशेच 
मानूंक तयार नासले . निमणे सगळ्यांची जेवणां अारच उरली . 
कोणूच जेवलोना . 

धर्माक दिसले , आपलेंच चुकले . कांचनाक शिकपाची खूब आवड 
आसा हे जाणा जावन लेगीत आपणे भाटकाराक उतर कशे दिले ? 

ते व बरोबर ताका दिसले , ना म्हणिल्लें जाल्यार 55 

दोन दीस कांचन रडले . तशेच तें वावराक आनी इश्कोलाकय 
गेलें . ताणें खूब चितले . बापायच ' जाल्ली कुचमणा आनी धुस्मटमार 
ताच्यान पळोव नजो जालो . आनी निमणे ताणे थार यलें , बापायच्या 
उतराक लागून भाटकारागेर रावूकच जाय . रावलें ना जाल्यार भाटकार 
घडये खोपटांतल्यान भायर काडये . तल्लूक काडून घेवये , मागीर उबंत 
पडटली . तेपरस भाटकाराच्या उतराक मान दिवन थोडो तेंप काडचो . 

दादो - दादो रे , हांव वयतां रे भाटकारागेर . केन्ना व्होरोंक 
येता म्हटलां ? 

दोळे पुसत कांचनान विचारलें . 

खन्यांनीच हांव वयतां , पूणून फुडारा वर्सा हांव इश्कोलाक 
घयतलें . 

धुवेच्या उतरांनी धर्माच्या काळजाक पीळ पडलो . 

थोड्याच तेपा खातीर गेल्लें कांचन पुराय पांच वर्मा उरलें . ल्हवू 
ल्हवू इश्कोलाचो ताका विसर पडलो . दीसभर बाबूक सांबाळप आनी 
उरिल्लो वेळ घरांतली कामां करप . दीस केन्नाच सोंपतालो . 

धर्मा कांचनालो पागार म्हयन्या म्हाल व्हरपाक येतालो . 

बाबू म्हळ्यार कांचनालो जीव . दोगी जाणा एकामेकाक पातयेना 
आसली . बाबू म्हयन्याचो आसतना कांचन भाटकारागेर आयिल्लें . 
आपल्या भावांची अपुरबाय करचेली भूक तें बाबूचेर माया करून 
भागयतालें . जीवा परसय ताची चड जतनाय घेताले . कांचन घरात 

दवरिल्लें भुरगें अशें सांगल्यार फट दिसपाचे , अशी भयणीवरी बाबूचेर 
ते माया करतालें . घरांत सगळेकडेन कांचनाचो हात भोंवतालो . 
कांचना बगर कोणाचेंच जायना आसले मायस्त सभावान ताणे 
घरांतल्यांची मनां जिखून घेतिल्ली . कामांतलो सुडसुडीतपणा पळोवन 
ताजी तूस्त जाताली . 

कांचनाच्या दोळयां सामकार बाबूचो पांचवो बाडदीस उबो 
रावलो . 

तशे पळोवंक गेल्यार दर वर्सा बाबचो वाडदीस मोट्या 
दबाज्यान मनयताली . पूण अंदू बाबूक पांच वर्सी पुर।य जातात म्हणून 
चडच मोटो समारंभ आसलो . काय न्ही म्हळ्यार शंबरां बयर सोयरी 
जमिल्ली . शिवराक तशेंच नुस्ते , मटणाची रादपां मागिलदारांत 
शिजतालीं . 

सांजवेळ जाली आनी घणसाबैलावरी बाबूक भागरा घालून 
नटयलो . आशिल्ले तितलेय भांगर त्या दिसा बाबूक घालप हो दर 
वाडदिसाचो नेम आशिल्लो . बाबून केक कापून कार्यावळीची सुरवात 
केली आनी अशे तरेन वाडदिसाचो दबाजो रातच्या अकरामेरेन 
चल्लो . 

दुसऱ्या दिसा बाबूचे सगळे भांगर देवयले जाल्यार तातूंत अंक 
मणकुटी ना जाल्या . सगळे - सगळे घर धुंडाळे - खंयच मेळ्ळी ना . 
निमणे सगळ्या सोयऱ्यानी कांचनाचो दुबाव घेतलो . सोयरी घालून 
पाडून उलोवंक लागली . कांचनाच्या कानार तांची उतरां पावताली . 
पूण कांचनान मनाक लावनच घव नासले . कारण व्होनीबायचो ताचेर 
पुराय विस्वास आसलो . 

पूण - व्होनीबाय कांचनाचेर बरीच तापार जाली आनी 
निमणे तिणेय ताचेरच मणकुटो चोरिल्ल्याचो दुबाव घेतलो . 
व्होनीबायन घाल्लो चोरयेचो आळ ताका सोंसलोना . मागिलदारांत 
वचून तें खूब रडले . इतली वां विस्वासान सगळ्या घरांत मेकळेपणान 
वावुरपी कांचनाक व्होनीबाय अजूनमेरेन वळखूकच नासली . आपले 
गरीबकायेचो तो दोश अशें कांचनाक दिसले . 

कांचनान देवाच्या सामकार रावून सोपूत घेतलो . पूण कोणेंच 


आळ : ७ 


ताचेर विश्वास दवरलो ना . शंबर सोयन्या आनी घरच्या मदी कांचनच 
चोर थारलें . 

निमणे त्याच दिसा भाटकारान रकाद धाडून धर्माक आपोवन 
हाडलो आनो कांचनाक घरा धाडलें . वतना ताका बाबूक वेंगेत सुद्धा 
घेवक दिले ना . कांचनान रडत रडत बाबूक एकदांच वेंगेंत घेवचेली 
मागणी केली जाल्यार भाटकारान ताका हाताक धरून भरभरीत घरा 
भायर धांवडायलें . इतलो तेंप माये - मोगान बाबूक ल्हानाचो व्हड 
केल्ल्याचे पानवळ कांचनाक मेळ्ळे . 

चोर गुन्यावकारी कांचन . धर्माक लेगीत कांचनाली गजाल 
खरी दिसली . कांचनाक घरा पावतकच ताणे खूब मारले . पूण कांचनाली 


एकूच जाप . 


हावें मणकुटी चोरूं ना . हांव चोर न्ही . 
तरी धर्माक खरें दिसलेंना . 

कांचन धर्माले अपुरबायेचें व्हडलें बाय . आयज मेरेन ताणें ताका 
केन्नाच मारूं नासलें पूण भाटकाराले गजालीचेर ताणे विश्वास दवरलो 
आनी ... धर्मो पश्चताप पाबिल्लो . 

भाटकाराले व्हडलें घर सोडून कांचन परत खोपटांत 
पाविल्लें . आपल्या हक्काच्या घरा पाविल्लें पूण व्होनीबायन घाल्लो 
चोरयेचो आळ ताका सोसूं नासलो . तें साप गर्भगळीत जाल्लें . ताच्या 
दोळयांतली दुकां आटना आसली . 

अशे बशेन आठ दीस वतात थंय आसात अचकित भाटकार 
धर्माचे खोपटे सामकार उबो . 

- धर्मा हाव गुन्यावकारी . जाल्ले चुकीची हांव माफी मागतां . 

भाटकारा मेळ्ळी मणकुटी ? 
धादोशी जावन धर्मान विचारले 
- आरे , मणकुटेंचे रे कोणाक पडलां ! 

तर मागीर ? 
- म्हज्या बाबूचें जिवित कांचनाच्या हातांत आसा . 
भाटकारा , हांव समजू ना . 
आरे कितें सांग ? कांचन वचत पसून बाबून फकत ताचो 


८ : घुस्मट 


ध्यास घेतला . खायना , जेविना आनी जोरान फडफडटा . जोराच्या 
भ्रमांत लेगीत कांचनाचें नांव घेता . दोतोरान जाता तितले बेगीन 
कांचनाक बाबूच्या म्हन्यांत हाजीर कर म्हळा . 

कांचन खोपटांत आसलें . तें भितर रावून भाटकार उलयता तें 
आयकतालें . भाटकाराली निमणी उतरां कानांत पडना फुडें ताच्यान 
खोपीत कशेंच रावू नजो जाले . तें धांवतच भायर आयलें 

- कितें भाटकारा , म्हाजो बाबू बरो ना ! अशें कशें जालें हैं ? 

हय कांचन , जालें खरें , आनी तुका बाबूची खरी माया आसत 
तर तूं आतांच्या आतां म्हज्या वांगडा येतले . 

भाटकरा हांव कशे येवू ? तुमी म्हाका चोर थारायलां . हांव 
चोर - हांब चोर . ना - - ना हांव येवचे ना . पूण बाबू . . . येतना ताका 
पळयलो लेगीत ना . वेंगेंत लेगीत घेतलो ना . 

कांचन चितूंक लागले . ताचें मन विरगळ्ळे , चोरयेचो आळ 
घालपी व्होनीबाय , आनी हाताक धरून भरभरीत रस्त्यार हाडून ताका 
धांवडावन घालपी भाटकार . 

सगळे - सगळे विसरपाचें थारायलें कांचनान . ताणे कसलो तरी 
निश्चेव केलो . 

चल भाटकरा , हांव येतां तुज्या वांगडा . देवा , म्हाज्या धाकटया 
भाटकाराक म्हाज्या अपुरबायेच्या बाबूक बेगीन बरो कर . 

दादो - दादोरे हांव वयतां रे भाटकारा वांगडा . 
धर्मा कांचनाक पळेतच उरलो . 

कांचन येनाफुडें बाबून कांचनाक वेंग मारली आनी दोगांय खूब 
रडली . बाबू खुशाल जालो आनी म्हणूक लागलो . 

काचन म्हाका सोडून तूं खय गल्लें गो ? परत तूं वचचें ना 
मुगो ? 

बाबूची उतरां आयकून काचन पोटभर रडले . 

कांचन येना फुडें बाबूची बलायकी सुदारूंक लागली . तो जेवंक , 
खावंक लागलो . पयलींच्या वरी हासूक , खेळूक , नाचूक लागलो . 
कांचनाले काम सोंपिल्ले . 


आल : ९ 


आनी आयज कांचन सामखेंच घरा वता म्हणून व्होनीबायक 
सांगतालें . 

-टक - टक - 

पोष्टमनान चंट वडयली . 
बँकेची चोट आसली . 
व्होनीबायन चीट उगडली . 
भौ . राणूबाब , 
नमस्कार . 

ज्या दिसा तुमी लॉकर उगडिल्लो त्या दिसा एक वस्त 
भुरग्याची मणकुटी विसरून गेल्यात . त्या दिसा ज्याणी - ज्याणी लॉकर 
उगडिल्लें तांका सगळयांक विचारून जालें . तुमी ह्या दिसांनी बँकेत 
आयलेचना . तुमची वस्त जाल्यार वळख पटोवची . 

सेवेक 

मॅनेजर 
कांचन ... 

व्होनीबायन व्हडल्यान उलो मारलो . . . पूण कांचन केनाच 
घरचे वाटेक लागिल्लें . 

झोपय मारून . 


कामतिले पत्र पावलां . पत्र फोडपाक बाबाक भय दिसता . 
दुबाव खरो थारत काय ? कामतिली मंडळी चली पळोवन गेल्ली . 


नयन आनी शोभा . फाटल्यो फुडल्यो भयणी . एकेच आवयच्या 
पोटांत जल्म घेवन लेगीत दोनूय भयणीमदीं जमीन मळबाचे वेगळेपण . 

नयन दिसपाक सोबीत , सभावान थंड , मायेस्त , आवय बापायले 
सांगणे भायर केन्नाच वागपी न्हय . कसल्याच बाबतींत आवयक त्रास 
करपी न्हय . मिळून मिसळून वागपाचो ताचो जल्माचोच सभाव . 

हाच्या उरफाटें शोभा . सभावान चंचल , उजो . आपल्याक जाय 
तशेंच वागपी .... मनमानी . आवय बापायलें इल्लें लेगीत आयकुपी 
न्हय . एक नंबराचे हटी . एकदां रडपाक लागलें जाल्यार आपल्याक 
जाय ती वस्त मेळया बगर केन्नाच र . थांबोवपी न्हय . पूण एकूच 
तोखेवपाची गजाल म्हळ्यार तें सगळ्या कामांक हुशार आसलें . 
नयनाक अभ्यास घेवन बसचो पडटालो . चार चारदां वाच चे पडटालें 
तर शोभाक वर्गात शिकयता तेंच पुरो जातालें . रंगान सांवळे , पूण 
तरतरीत . हुशार कायेची चमक ताच्या दोळयां वेल्यानच कळटालो . 


झोपय मारून : ११ 


चकचकपी दोले . खेळांत तर सामखें वस्ताद . ताका लागून पी . टी . 
शिक्षकाचे तशेंच इश्कोलाच्या हेडमास्तराचे मर्जीतलें आसलें . ताणें 
इश्कोलाक लागोलाग तन वर्मा कबड्डी खेळांतली तस्रोप हाडून 
दिल्ली . 

आवय - बापायक आपल्या दोनी धुवांची खूब तोखणाय आनी 
अपुरबाय आसली . तरी लेगीत कितलेय माये मोगान सांगलें तरी 
आपलें तेंच खरें करपी शोभाचो फकत हटो सभाव तांका मानवनासलो . 

शोभाच्या ह्या हटी सभावाक लागन नयनाक खुब सोंसचें 
पडिल्लें . ल्हानपणांत सावन ताणे आपल्याक जाय तेंच मेळ यिल्लें . 
ल्हान म्हणून तीन - चार वर्सी मेरेन ताका सोबिल्लें . पूण जितले जितले 
व्हड जाताले तितलो सभाव बदलपा वाटयाचो चडच हटी जातालो . 
कितलोय विरोध आसूं हट केल्यार आपल्याक जाय ती गजाल घडटालो . 
जाय ती वस्त मेळटाली . हाजी जाण ताका भुरगेपणांतच आसली . 

शोभाच्या हटी सभावाकच लागून नयन चड सोंशिक जालां 
जावये अशें आवय बापायक दिसताले आनी आपुणशीच ती नयना 
कडेन चड ओडून वताली ताजेर चड माया करताली . 

भुरगेपणांतल्यो यादी तशो जायत्यो ! आपूण गुन्याव करून 
नयनाक ख्यास्त भोगोवपी , घरांत में कितें हाडटा तांतलें बरें वेंचून 
काडपी शोभा . मोठो लाडू , बरी बावली , बरी फुलां , बरी मुस्तायकी .. 

बांतलें बरें शोभा घेवपी आनो व्हड आसून लेगीत साणिलें 
उरिल्लें नयनाक . 

नयन तेन्ना चवथी आनी शोभा पयली यत्ता पयल्या नंबरान 
पास जाल्ली . बाबांन इनाम हाडिल्लें . एक सोबित बरो व्हिस्तिद . 
पयलीं एकूच हाडलो . कसो जाता , कोणाक जाता तें पळोवन दुसरो 
हाडपाचो . जेन्ना आईन नयनाक व्हिस्तिद जाता काय पळोवया म्हणून 
नयनाच्या आंगार चडयलो मात शोभाची आकांताची रड सुरू 
जाल्ली .... कितले समजायलें , दुस - या दिसा बाबा बरो व्हिस्तिद 
हाडटलो म्हूण . पूण हटो सभावाचे शोभा कशेच आयकूक तयार ना 
जालें . ल्हान , आयज सुदारतलें , थोडे तेपान सुदारतले म्हणून बाबा 
केन्नाच मारी नासलो . त्या दिसा बाबाचो राग कसोच आवरना जालो . 


१२ : घुस्मट 


शोभाचेर फटाफट पांच - स थापटां पडली . तरी लेगात शोभा 
रडपाचें थाबंना जालें . बाबा शोभाक मारता तें नयनाच्यान पळोवं 
नजो जालें नयन धांवतच गेलें आनी ताणें बाबाक वेंग माल्ली . 
बाबाचे हात घट्ट धरले . शोभाक आनी मारूं नाका अशें म्हणून 
आपुणच रडूंक लागले . आपल्या आंगाचो व्हिस्तिद काडून शोभाक 
दिलो . हटी सभावाचें शोभा , जेन्ना आंगार व्हिस्तिद चडयला तेन्नाच 
ओगी जाल्लें . 

बाबान नयनाक वेंगेत घेतिल्लें आनी दोगांय अकामेकांची दुकां 
पुसत कितलोसोच वेळ रडिल्ली . आवयच्याय दोळयांतल्यान दुकां 
व्हांवताली . नयनान आपले मायेस्त आनी गुणी सभावान आई बाबाक 
आपलीशी केल्ली . शोभा कोनशाक उबें रावन नयनाक पळेतालें . 

शाळा धरून ते कॉलेज मेरेन शोभान नयनाचो दुस्वासच केल्लो . 
आपूण हुशार म्हणून सगळ्यांनी आपलीच तोखणाय करची अशें ताका 
दिस्तालें . अशें करतां करतां नयन बी ए . जालें . शोभा निकतेच 
बारावेक आसलें . 

बाबान नयनाक सोयरीक पळोवक सुरवात केली . जरी नयन वयान 
ल्हान आसले तरी आपल्याच्यान बरे बशेन भोंवक बी जाता आस्तनाच 
बरें जुळटले म्हणून बाबान नयनाक सोयरीक पळोवंक सुरवात केली . 

नयनाक ना पसंत करपा सारखें ताज्यांत कितेंच उणें नासले . 
फोटो पसंत पडलो आनी नक्षत्र जुळ्ळे . पणजेचो चलो . एयर इंडियांत 
अधिकारी . दिसूक भोवच तरतरीत . नयनाच्या बाबाक पयल्याच 
मेळपांत चलो मानवल्लो . घरा पावनाफुडें बाबान चल्याचे इतले 
वर्णन चलयिल्लें की नयन लजेल्लें . बेगिनात बेगीन आपले धुवेचे लग्न 
जावचे अशें ताका दिसूक लागले . न्हवरेकारांकय ताकित आसली . 

जेना शोभान आयकलें , चलो एयर इंडियांत अधिकारी आनी 
भोवच तरतरीत तेन्ना . ताज्या काळजांत जळजळ सुरू जालो . 
नयनाक इतलो बरो घोव आनी आपल्याक कसलो मेळटलो काय .. ? 

नयन आनी शोभांत जरी वयाचें अंतर आशिल्लें तरी शोभाचे 
तरतरीतपणाक लागून बाबाक सदांच दोस कि नयनाच्या पयलींच 
शोभा आपले लग्न जमयतलें . देखून नयनाक पळोवपाचो प्रोग्राम 

थारलो तेन्ना बाबान शोभाक समजायिल्लें आनी सांगिल्ले , न्हवरेकारां 
वचसर हालांत येवं नाका . 

पूण जल्माचो हटी मनमानी सभावान हांगाय तकली वयर 
काडलीच . आपल्याक बाबान हॉलांत येव नाका म्हळां हाजो ताका राग 
आयलो . आनी ताणे आपल्याक जाय तेच करपाचें थारायलें . 

न्हवरेकारां पांच वरांचेर नयनाक पळोवक पावली . थारित्या 
प्रोग्रामा प्रमाण नयनान सगळ्यांक च्या दिली . प्रश्न . जापो जाल्यो 
आनी आतां ती परतुपाक उठपाचीच आसली , इतल्यान शोभा , धवोच 
चुडिदार , धवें जोतें आनी धनी मॅचिंग पर्स घेवन हॉलांत आयलें . ताजो 
हॉलांत येवपाची पद्धत इतली मन भुलोवणी आसलो किं सगळ्यांचीच 
नदर ताजेर थिरावली . तें आई म्हन्यांत आयलें , आईच्या कानांत आपुण 
इष्टिणीगेर वतां अशे सागले आनो झपझपीत पावलां मारीत हॉलांतल्यान 
भायर वचपाक गेलें , 


कामतीलें पत्र थरथरल्या हातान बाबान फोडले . तांकां शोभाच 
पसंत आसले . लहानपणांत सावन नयनाची 

खंयचीच वस्त 
जबरदस्तिन घवपी ... आज न्हवयाचे वेळार लेगीत ताणें तेंच केल्लें ... 


० 


-३ 

टॅव ... टॅव .. टँव . . . आवाज कानांत पडटालो . ल्हवू ल्हवू 
रिमाक जागशी येताली . 

कितलो वेळ जालो काय ? रिमा इल्लें इल्लें शाबुदेंत येतालें . 
ऑस्पितालाचो वखदांचो वास ताच्या नाकांत वचूंक लागलो . रिमा एका 
व्हडल्या मेजार आसलें . ताणें सदचे बरी कूस परतिली मात - आवयस् 
सगळ्या आंगाक सणसण मारले आनी रिमाक याद जावंक लांगली . 

जेन्ना ताच्या पोटांत जावंक लागले तेन्ना ताका ऑस्पितालांत 
हाडिल्लें . ताका वेणीर वेण येताली पूण रोखडीच परतताली . अशे 
तरेन कितलोसोत्र वेळ गेल्लो . नर्सी दोताराच्या तोडांकच पळेताल्यो . 
रिमाच्यान सोंसूक नजो जावन ते हात पाय धोडायतालें . तोंडातल्यान 
परवणी भायर सरत म्हणून ताणें ओंठ चिड्डून धरिल्ले . 

रिमा कासाविस जाल्लें . दोतोर भियेला म्हणपाचे ताच्या तोंडा 
वेल्यान दिसतालें . रिमाक आपूण मरताच कशे दिसूक लागले . रिमाचे 
प्रेसांव देवपाक ला गिल्लें . 

अचकित कुडित बोवाळसो जाल्लो . रिमाचो घरकार आनी 
दोतोर उलयताले . घरकार काचबूल जाल्लो . रिमाचें जाता तितले बेगीन 
ऑपेरेसांव थारिल्लें . ताका स्ट्रेचरार घालून ऑपेरेसांव करचेले खाशेले 

कुडीत व्हेल्लें . रिमाचे हात पाय थंड जाल्ले . घरकारान ताच्या 
पोल्या वेल्यान हात भोवडायिल्लो आनी धीराची उतरां सांगपाक 
ताचे तोंड उगडच नासले . दोळे भरिल्ले . अडेचे हांसपाचो यत्न करतालो . 

ताका रगत घालचे पडिल्लें . ताणें दोळे धांपिल्ले तरी दोतोर 
कितें उलयतात तें ताका समजतालें . दोगी नसिनी ताका बसयिल्लें 
आनी ताच्या कण्याक कच्च करून सूय तोपिल्ली . एक - दोन - तीन 
ताणे म्हळे . मागीर ताका कांयच खबर नासलो . दोळयावय र हुमकळपी 
मोट्टो दिवो इल्लो - इल्लो क रून दिसचना जाल्लो . 

रिमाचे ऑपेरेसांव जाल्लें . 

पोरबी तुका रिमाबाय - दोग बाब जाल्यात . 
-कितें-- कितें - - खरेंच -.- दोतोर ? 
होय रिमाबाय 

सोबीत बोरे बाब जाल्यात तुकां - 
हाडटांच तुजे लागी . 

दोतोर वाझान म्हळे . 

- पूण कितें गो रिमाबाय , आमकां भेसडावन बोडोयली तुवें . 
म्हाका सांग पोया . तुज्या जिवाक कशे दिसता ? 

- हांव . . . बरें . . . आसां ... दोतोर ... 
रिमान जड जाल्ले जिबेन जाप दिली . 

आगे म्होज्या धुये , तुजें प्रेसांव देवलें . आकांत येयलो आमचेर . 
तरी देवानच सालवार केले तुका . तुज्या माणकुल्या बाबांच्या पासोत . 
तुज्या सोंवसारा पासोत . रिमाबाय , म्हाका फोरेंच सांग , तुका कोसली 
चितनी बी आसा ? 
- आं आं ... चितनां ... ना ... दोतोर . 

-15 
- आतां सुसेग न्हिद . . . तुजे बाब दितां तुजेलागों . आतां 
कोसलीच चितना मनांत हाडप ना . सोमजिलांजावाला 

रिमाचो ड्रिप लायित्लो हात धरून नर्स कितलो वेळ बशिल्ली ! 
दोतोरान ताचो हात पळेलो आनी ड्रिप हालूंक जायना हाजी 
सारखी जतनाय घे म्हणून नसिक सांगून दोतोर कुडिच्या भायर 
गेल्लो . दोतोर कुडिच्या भायर वतना समाधानी दिसतालो . 

रिमा ल्हानपणा सावन मामागेरच व्हड जाल्लें . गीता , प्रभाकर 

मामाले चली . अपुरबायेचें तितलेच गुणस्त आनी मायेस्त . तें रिमापरस 
व्हड आसलें आनी रिमाक ते आपले धान्टे भयणी वरी मानताले 

मामा आवयचो भाव . ताणे माया केली म्हणून चड न्ही पूण 
परकी आसून लेगीत मामापरस मामीन रिमाचेर चड माया केल्ली . 
खासा धुवेवरी ताचो सांबाळ केल्लो . ल्हान आसासर ताका खबरच 
नासले किं तें प्रभाकराले न्हय तर ताचे भयणिलें चली . 

रिमाचो जल्म जालो आनी आवय सोंपली . आवयक दोण कुटी 
मारिल्ली . मनाचेर इतलो परिणाम जाल्लो कि तो माणकुले चलयेचें 
तोंड लेगीत पळेना जाल्लो . जाण्टे आजे बगर घरांत आनी कोणच 
नासलो . म्हणून जाण्टे आजेन आपल्या काळजार फातर दवरलो आनो 
मामाक आपोवणो धाडलो . माणकुले नातीक प्रभाकर मामाचे सुवादिन 
करच्या वेळार आजेक खूब दुःख जाल्ले प्रभाकराक वेंग मारून तिणे 
आपले नातिचो बरे तरेन सांबाळ करचेलें वचन घेतिल्लें 

प्रभाकरान जड मनान जाणटे आजक उतर दिल्लें आनी आपले 
चली गीता फकत तीन वर्साचे आसून लेगीत प्रमिलान आपले नणडे , 
चली होटीत घेतिल्लें . ताजो बरे तरेन सांबाळ करचेलें घोवाक उतर 
दिल्लें . ताचो फावो सारखो दाबाज्यान बारसो केल्लो . नांव रिमा 
दवरिल्लें . आपले भयणिची याद आपल्याच घरांत उरतलो आनी ह्या 
कामाक बायलेन व्हड आदार दिल्लो म्हणून तो प्रमिलाचेर खोशी जाल्लो . 

मामा - मामीन ताका मात लेगीत कळंक दिले ना किं तें तांचे 
चली न्हय . गीता बरोबरच ती ताची अपुरबाय करतालीं . जेन्ना रिमा 
व्हड जावपाक लागले तेन्ना ताका आपसुकच कळ्ळे , आपुण कोण 


म्हणटा तें . 


एक दीस मामा - मामी कडल्यान ताणे सगळी गजाल विचारून 
घेतिल्ली . रिमा आतां व्हड जाल्यान मामा - मामीनय ताका कांयच 
लिपय नास्तना खरी गजाल सांगिल्ली . आनी तेचबराबर ताका उतर 
दिल्लें कि ती रिमाक केन्नाच परकी लेखची ना तर गीताची धाकटी 
भयणच मानतली . 

शाळेतले शिकप सोंपलें आनी कॉलेजीचेय दीस तर उमेदीन 
वताले . 

मोठे उमेदीन गीता ताई क पोयरीको पळोवक सुरवात जाल्लो 
नक्षत्राक जुळटा पूण चली मानवना . चली मानवली जाल्यार नक्षत्र 
जुळना . मामाक नक्षत्राचेर चड भार आसलो . थोडे चले भुरगे खासा 
मामा - मामीकच मानवनासले त का दिसतालें , अपुरबायेचें चली , 
सगळे सारखें जुळ्ळे बगर लग्न थारावप ना 

अशो सोयरोको पळेतां पळेता एक योग जुळून आयलो . चलो 
इंजनेर . बरे कंपनीत नोकरी . देणे घेणे चड ताणून धरचेलें नासले . 
फकत चल्याक चली मानवल्यार पुरो . सोयरोक जुळटा म्हण्टनाच 
मामा - मामीक उमेद जाली . तांकां आपली उमेद उतरांनी उक्तांवक 
उतरां कमी पडूक लागली . घर खोशयेन भरले . 

चलयेक पळोवपाचो कार्यक्रम थारलो . खासा पळोवपाची 
कार्यावळ आशिल्ल्यान मामा - मामी आनी गीताताई बाजांरांत साडयेचे 
खरेदीक गेली . रिमा घरांतच आसलें . चपात्यो करपाक पीठ कालयतालें . 

ट्रिग - ट्रिंग - बेल वाजली . 
रिमा पीठ कालयता तशेंच आयलें . पिठाचो हात ताणे फाटल्यान 
धरलो आनी दार काडले . दारांत अनवळखी मनीस . 

कोण जाय तुमकां ? 
रिमान पिठाचो हात तसोच फाटल्यान धरून विचारले . 
प्रभाकर शणलं घर हेच न्ही ? 
हय - हय येयात भितर . कितें काम आसा ? 
- हय म्हाका प्रभाकर शणैले चलयेकडेन काम आसलें . . तुमीच .. 

ती सगळी बाजारांत गेल्यांत . येवचींच जाल्यांत - पूण तुमी 
कोण ? 

रिमान विचारले , 

रिमान ताका केनाच पळोवंक नासलो . बस तर म्हळ्ळां . पूण 
ताचो जीव घुटमळयांत पडिल्लो . 

हांव .. म्हाका वळखू ना .. 
- ना . . हांव वळखू ना . 
हांव..हांव .. 

Tips 
तो मातसो घुस्पलो . मनमन 

- पूण तुमी कोण तांच्यो ? 
हाव प्रभाकर शणैली भाची - रिमा . 
म्हणज तुमी प्रभाकर शणैली चली न्हय तर ! 
तो विच रात पडिल्लो . 

आतांच सांगलं न्हय . ती सगळी बाजारांत गेल्यांत तशें म्हाका 
परकी मानप.ची गरज ना . हांव मामागेरच रावता . तुमचें नांव गांव 
काम म्हाका सांगल्यार जाता . हांव गीताताईक सारखो रकाद दितां . 

आतां आनी रकादाची गरजच ना . येतां हांव - येतां . 
तो वचूंक उठलो . आनी चलपाक लागलो . 

ये - ये - गीताताईक कितें सागू ? कोण आयिल्लो म्हण सांगू ? 

रिमा पिठाच्याच हातांनी दारा भायर धांवले . पूण तो गेलोच . 
जितले ताकतिकेन आयलो तितलेच ताकतिकेन गेलो . 

रिमा भियलें - आ यल्लो तो कोण जायत काय ? मामाले 
नांव सांगले म्हण बस म्हळो . मामाक कितें सांगप ? मामान उलयल्यार .. 

आनी तो मनीस कोण म्हण्टा ताचो खुलासो दुसऱ्याच दिसा 
जालो . काल आयिल्लो तो दुसरो तिसरो कोणच न्हय तर खासा 
गीता ताईक सोयरीक पळयिल्लो तो चलो . आवय - बापायचे नकळत तो 
गीताक पळोवक आयिल्लो आनी ताची भेट रिमाकडेन जाल्ली . पयल्याच 
मेळपांत रिमा ताका मानवल्लें . 

जेन्ना तांचो रिमाच पसंत म्हण रकाद पाविल्लो तेन्ना घरांत 
थोडीवेळ थंडाय पातळ्ळी . सगळी न्हिण्णेल्लेवरी जाल्ली . निमणे 
गीताताईनच सुरवात केली . 

आई बरेच जालें न्हय ? 
कितें बरें जालें ? 
मामी तापली . 

आई ओगीच तापनाका गे . म्हजे फाटोफाट रिमाचो नंबर 
आसलो . तो - तो पयलींच लागलो . तांतूंत व्हडलेशे कितें जालें ? बरेंच 
जालें .. 

हे घडिल्ले गजालीन रिमाच्या मनांत गोंदळ जाल्लो . ताचो 
घुस्मटमार जाल्लो . हे सगळे उरफाटें घडपाक आपूणच कारण , 

आपूणच गुन्यावकार अशें ताका दिसूक लागले . गीताताईची उतरां 
ताच्यान आयकू नजो जाली . गीताताई ताचे म्हन्यांत आयलें मात , 
रिमान ताका घट्ट बैंग मारली . रडत रडत रिमान म्हळे , 

गीताताई - कित्याय कितें उलोवं नाका . तुकां जाला तरी 
कितें ? 

चलता सोयरीक तुका आनी पसंत म्हाका करप ? हैं कितें 
नाका आशिल्लें . मामा , तुका पयलींच सांगता . ग ताताईचे पयलीं हांव 
लग्न जाबचेंच ना . ओगीच कितेंय मानून घेवू नाकात . 

मामा - मामी चितेंत डिल्ली . 

खरेंच रिमाले , गीता रिमापरस वयानय व्हड . 
मामी 
आनी गीता आसतना रिमाच्या लग्नाचो मी विचार लेगीत 


करूं ना . 


मामान म्हळे . 

बाबा , हे सगळे खरे , पूण जें आयतेच जुळून येता , ती संद 
कित्याक सोडची ? म्हजी सोयरीक जायत दूसरे कडेन . पूण रिमाची 
सोयरीक आपसुकच घडून आयल्या , आनो ही संद कशोच बगडावची 
म्हय 

गीता ताईची उतरां आयकन रिमाक हड्डे फुटून २ डूंक आयलें . 

ना .. ना .. गीताताई अशें जावंक फावना - अशें जावंक 
फावना . आयजवेर तुमी सगळयानी म्हाका कितेंच कमी करूं ना . 
आवय नाशिल्ले चलयेक आपले होटयेंत घेतले . आपलेंच चली मानून 
व्हड केलें ताचो पालो हांव अशे तरेन दिव ? गीताताई , हांव इतले 
सुवार्थी जांवचे ना . मामा , तांचो कितेंय तरी चुकीचो समज जाला . 
तुमी परत वचन सारखी वासपूस करात , अशें उरफाटें केन्नाच जांवचे 


ना . 


- 


आगो रिमा , पूण ताणी रकादच जर धाडला कि काल 
रमेशाची आनी रिमाचो भेट जाली . तुमची भाची आपल्या चल्याक 
पसंत आसा . बेगीनच लग्नाचे थारावया . 

मामान रिमाचो दुबाव काडचेलो यत्न केलो . 

ना - ना - ना - मामा , म्हज्यान विचारच करूंक जायना . 
गीताताईचे पथली हांव लग्न जावचें ना . 

रिमाचे सगळे यत्न निर्फळ जाल्ले आनी गीताच्या लग्नाचे 
पयलींच ते घोवाच्या घरा गेल्लें . काळजांत मामा - मामीचे उपकाराचे 
मणा - मणा चे ओजें घेवनच . 

रिमा सुखी जाल्लें . ताच्या संसाराचे वेलीचेर अपुरबायेची दोन 
फुलां फुलिल्ली . घरची मनशांय बरी मेळिल्ली . 

आनी - आनी - रिमाच्या लग्ना उपरांत गीताचे लग्न जुळपाक 
पुर य धा वर्सी लागिल्ली . व्हरता व्हरता थंय ताची सोयरीक जुळना 
जाल्ली . सुरवेक गीताक जे सोपें दिशिल्लें तें मोटें कठीण जावन पडिल्लें . 
ताचो लग्नाचो योगच पयसावल्लो . 

सोयरीकांक चड भोंवप आतां मामाच्यानय बलायकेक लागून 
जायना आसलें . तांच्यो सगळयो उमेदी सोंपिल्ल्यो . गोताक दोतोर वा 
इंजनेरा वांगडा लग्न करचेली सपना पळेतां - पळेतां ताची पिराय वाडत 
गेल्ली . अख रेक शाळामास्तर : जाल्यार जांव - एकदांचे चार हात 
जाल्यार पुरो अशें जाणटे पिरायेर मामा - मामीक दिसूक लागले . 
एका शाळा - मास्तरा वांगडा गीताचे लग्न जाल्लें . 

मानिल्ले चलयेचो संसार फुल्लो पूण गीताचे संसाराचे वेलीचेर 
फूल फुल्लेंच ना वां धांवताली मामा मामी - नातवाचे तोंड पळोवंक 
आवडेतालों . रिमाक दिसताले , मामा - मामीन पयलोंच्या जल्मांक 
कसले पातक केल्लें काय ? म्हणुन तांकां देव अश्यो हुलपण्यो दिता ? 
गीता संसारांत केन्नाच सुखी जालें ना आनी ताका सागून मामा - मामीय 
बी . 

जरी मामा - मामीन , गीताताईन चुकून लेगीत म्हळे ना तरी 
सगळ्यांत चड रिमा खंती जातालें . आपलेच खातीर गीताताईचो 
फुडार- इबाडलो ही खंत रिमाक जल्माचीच लागून उरिल्ली . 
घुवन धुवन ताच्या मनांत येताले , देवान गीताताईचेर इतलो अन्याय 
कित्याक केलो ? 

रिमाक कुळार म्हळयार मामाचंच घरदार . सुटयेत भुरग्यांक 
घेवन तें मामागेर थोडे दीस रावंक येतालें . रिमाक आनी चड करून 

भुरग्यांक लागून गीतायबी येतालें . थोडे दीस खोशयेत घालतालें . 

आपल्या हातानी गीताताई भुरग्यांक न्हाणयतालें . मुस्तायकी 
घालताले , तरेक तरेची खाणा करून घालताले पासयेक व्हरताले 
एक आनी दोन न्हय . थोडेच दोस पूण अशे दिसताले , गोताच भुरग्यांची 
आवय भुरगोंय ताका सोडि नासली . 

एक दीस उलयतां उलयतां रिमान गीताताईक म्हळे , 

गीताताई तूं एक भुरगें कित्याक घेना ? 
- म्हा का कोण दितलो भुरग ! तूं दिवशी ? 

कितें - कितें - गीताताई - हांव - हांव खरेंच दिन आशिल्लें , 
पूण म्हजी दोनच भुरगी . गीताताई तूं पोसकें भुरगें कित्याक पेना ? 

आगो तेंच तर सांगता न्हय . तुवें दिल्यार तुजेंच भुरगें हांत्र 
पोसके घेतले आशिल्लें , 

गीताताई तूं अनाथ आश्रमांतलें कित्याक घेना ? 
रिमान म्हळे . 

मन तयार जायना . फाटी फुडें जाता . नात्यांतल्या मनश्यांची 
वेगळी गजाल . 

आनी तो विशय थंयच सोंपिल्लो . रिमाक दिशिल्लें , खरेंच म्हाका 
आनीक एक भुरगें आशिल्ले जाल्यार गीताताईक पोसकें दिवंन ताका 
सुखी पळोवं येतालें . गीताताईची उतरां ताच्या काळजांत रिगिल्ली . 

रिमाची भुरगी व्हड जाल्ली आनी अचकीत ताका दीस . गेल्ले . 
सुरवेक ताचो विश्वास बसलो ना . पूण दोतोरान ताका दीस गेल्यात तें 
गुरवारपणाचे लक्षण म्हणुन सांगलें रिमा खोशी जालें . ताणे देवाचे 
उपकार आठयले . ताणें एक निश्चेव केल्लो . 

दिसा माशी रिमाच्या पोटांतलो गर्भ वाडटालो . तेन्ना ताका भिरांत 
दिसताली . आपणे केल्लो निश्चेव आपूण पुराय करूंक पावत मूं ? णव 
म्हयने पोटांत वाडयिल्लो पोटाचो गुळो दुसऱ्याचे सुवादीन आपुण करूंक 
पावत मूं ... 

मन फाटी फुडे जातांले ... खात्री नासली . बांळटिच्यो वेणो 
जेन्ना येवपाक लागल्यो त ताच्या मनार चेपण आसलें .... चितनांचें 
चेपण . 

दोतोरान सांगले दोन बाब जाल्यात आनी रिमाक दिसले , देवच 
आपली आवतीकाय वळखूक पावलो काय ? आनी ताणे दोन बाब 
आपल्याक दिले काय ? 

एक बाब तें सांबायटलें आनी दुसरो बाब दुसरो बाब 
गीताताईक - रिमाचेर हिसपा भायर मोग करपी गीताताईक दितलें . 
मामा - मामी- गीताताईन आयज मेरेन केल्ल्या उपकारांचे थोडे तरी 
रीण फारीक करचेली हीच संद देवान आपल्याक दिली अशें रिमा 
समजतालें . 

आतां ताची चिंतनां सोंपिल्ली . 


००० 


की 


-४ 


पिशें 

नाका , म्हाका मारूं नाकात . 

म्हाका तुमो आजून वळखूनात . जर - जर - म्हाका तुमी 
वळखल्ली जाल्यार म्हज्या आंगाक हात लावपाची कापजदाद तुमकां 
जावची नासली . हि - हि - हि - हुक्क - हुक्क , .. 

मनिषा , बाबल्याली सून पिशांवरी बडबडटाली . ताका कोणच 
मारी नासलो . पूण तें एकसारखें बडबडटालें . मदींच व्हडाव्हडान 
रडटालें . 

चार दीस जाले , तागलें घरांत अशें चल्लां . पूण कोणूच ताची 


वासपुस करीनासली . 


पांचवो दीस उजवाडलो . मनिषा माथ्यार न्हालें . माखो कुकमान 
भल्लो आनी मानेर केस सोडून देवाच्या मुखार बसून सदचेवरी बडबडूंक 
लागले . 

हांव कोण ? हांव कोण ? हांव आलंवातीण , हांव आलंवातीण . 
तुमी म्हजी वासपूस करीनात न्ही ? करीनात न्ही , म्हजी वासपूस ? हां 

हां - हां - हूं - हू - हूं . . . हांव तुमकां खातां . मनोहर , आरे मनोहर 
खंय आसा रे तू ? असो यो रे तो , बाबग्या , मांव खंय तूं म्हजो . 
बाबल्याचे गोमटेर बसतां हांव . 

अशें म्हणून मनिषा फट्ट करून उठले आनी धावतच आपल्या 
मांवा म्हन्यांत धांवले . मांवाचे गोमटेक ताणें घट्ट धरले . आनी आवळूक 
लागले . 

सोड मनिषा - सोड - हां व ' - म - र - तां . 
घुसमटून मांव आड्डूक लागलो . 

खातां तुकां , म्हजी वासपुस करना ? 

अशें म्हणून मनिषा मांवाची गची सामकीच अंदूक लागले . 
इतल्यान मनिषाचो घोव मनोहर धांवतच आयलो . तो न्हातालो . 
बापायचो आकांत आयकून ओलेच मुस्तायकेन ताणें बापायचो गळो 
मनिषाच्या हातांतल्यान सोडपाचो यत्न केलो . पूण मनिषान मान 
घट्ट आंवुळिल्ली . कशीच सुटनासली . बाबल्याचो स्वास कोंडपा कडेन 
पावलो . खुबिल्या राक्षसिणीवरी मनीषा चवताळिल्लें कशेंच आटापाक 
येना जालें . 

मनोहरान आकांत करून शेजाऱ्यांक उलो मारलो . 

कोणी तरी येयात रे ... कोणी तरी धांवात रे ... म्हज्या 
बाबाक वांचयात रे . 

मनोहराचे आड्डिन शेजारी धडाधड धांवून आयले . आनी चौगा 
जाणांनी ओडून मनिषाक पेल्यान काडले , पूण तें आतां मनोहराक 
धरूक लागले ताचो अवतार पळोवन शेजाऱ्यान ताका ओडित व्हरून 
कुडीत बंद केले . तें जाता तितल्या नेटान सुटचेलो यत्न करताले आनी 
व्हड व्हडान किळांचतालें . 

बाबलेवाब निचेश्ट जावन पडिल्लो . ताका गळ्याक नाकटां 
लागून गळो रक्तबंबाळ जाल्लो . कोणे ताच्या नाका कडेन कांदो धरलो 
तर कोणे ताच्या दोळयार थंड उदक मारले . इल्लि - इल्लि ताका 
साबुद येवपाक लागली . तांची वावराडी द्रौपदी , तिणें ताका हुनहुनीत 
च्या हाडून दिलो . थोड्या वेळान तो उठून बसलो आनी आपली सून 
खंय ती पळोवंक लागलो . 

भाटकरा , काय बरी आशिल्ली सुनबाय आनी ह्या दिसानी 
ती अशें कितें करता ? 

द्रौपदेन म्हळ्ळे . 

- 


- 


- ओगीच करता ? कितें तरी देवसपण तिडला आसतलें . 
एके शेजानीन म्हळे . 

अशी खुबता आनी मांबाचो जीव घेवंक सोदता , घोवाक 
बुड्डूंक सोदता जाल्यार कितें तरी चुकला . 

दुसरे शेजानीन म्हळे . 

ना , ना , हावें तिका कांयच करूं ना . 
बाबलेबाब थरथरतालो . 

-हांव आलवांतीण म्हण्टा ती भाटकरा . तिची कितें पुण वासपुस 
करूं जाय आसली . 

द्रौपदेन म्हळे . 

द्रौपदी तांगेली खूब तेंपाची वावराडी जाल्ल्यान त्या घराची 
तिका सगळी खोलायेन माहिती आसली . 

आवयस ! आंलवांतीण लागल्या ? 
शेजान्नीन म्हळे . 

वासपूस करात तर तिची , ओगी कितें रावल्यात . 

सगळयो साळकायो म्हाळकायो जमल्यो आनी सगळेकडेन फाम 
जाली , बाबलेबाबाले सुनेक - मनिषाक आलंवांतीण लागल्या . 

सगळ्या लोकांक मनिषाची काकळूट दिसताली पूण बापूय पूत 
निगरगट्ट फातरा काळजाचे कशे ! हांकां मातलेगीत वायट दिसूक 
ना अशें दीस . 

सगळया शेजान्यांनी फोर्स करतकच मनिषाल्या कुळारा रकाद 
धाडलो . मनिषा गिरेस्त घराण्यांतलें चली . तशेंच ताचे भाव आनी 
बापूय बऱ्या हुद्यार शिविशेक आसले . , रकाद पावना फुडें ताजी 
आई - बाबा - भाव मोटारच घेवन तांगेर पावले . 

तांच्यांनी मनिषाची अवतिकाय पळोवं नजो जाली . मनोहर 
इंजिने र आनी स्वताचो धंदो करपो . मनिषाल्या बाबाक कर्तृत्वी जांवय 
जाय आसलो . मनोहर तांचे नदरेंत भरलो . तो घरां बांदपाचे कोंत्राद 
घेतालो . घरचीय परिस्थिती बरी आसली . 

लग्ना उपरांत सुर्वेक - सुर्वेक मनिषा - मनोहर मावोड्या पासय 
मारतालींच . जशे जशे दोस वचूक लागले तशे तशे वचप कमी - कमी 

जाल्लें . पूण मनिषा खुशालभरीत दिसताले . 

मनिषा टापटिपीचें चली आसलें . कशाय कशे भोविल्लें , उलयिल्ले 
ताका सोंसनासलें . पूण ताची आतांची आवतीकाय सामकी उरफाटो 


जाल्ली . 


? 


मावोडेची मनशां येनाफुडें मनोहर तापार जालो . 

म्हाका तुमी साप फटयलो . 
तुमकां असली नेर्वांची चली खपोवंक आनी कोण मेळ्ळो ना 

मनोहर , अशें म्हणूं नाकात . 
बाबान रडकुरो जावन म्हळे . 

म्हणें शाणे - सुरतें चली आनी ताजी अशी वाट लागली . 
कितें पूण घडले . सारखें सांग म्हाका . 

म्हणजे तुमकां कितें म्हणपाचें आसा 
मनोहर तापार जालो 

हावें - हार्वे तुमकां कांयच म्हणूं ना तुमकां दोष दिवू ना . 
तुमी ओगीच तापार जातात . पूण एकच प्रश्न परत परत उबो जाता . 
शाणे सुरते चलयेची तकली विरार कित्याक जाली जायत ? 

बाबा , आतां असो वेळ काडून उपेग ना . जाता तितले 
बेगीन आमी ताका सायक्याट्रिकाक दाखोंबया 

रावात - रावात - आमी आयज घाडयाक आपयला . 
बाबलेवाब सांगूक लागलो . 
- हांव आलवांतीण अशे म्हण्टा सुनबाय . 

हय , हय . देवसपण पळेल्यार बरें न्हि ? 
मनोहरय म्हणूक लागलो . 

मनोहर , कितले सोबित , शाण , शिविल्लें चली अचकित मनार 
परिणाम जाल्ल्यावरी पिशेपणां करता आनी तूं देवस्पण करया म्हण्टा ? 
तुजी करणी पळेल्यार तूं शिकिल्लोसो दिसना . 

मनिषाच्या भावान सुधिरान म्हळे . 

- तुमी देवसपण करात . हांव मनिषाक दोतारागेर व्हरतां . एक 
एक खीण मोलाचो जावन आसा . 

- म्हणजे तुमकां कितें म्हणपाचें आसा ? मनिषा पिशेपणां करता 

ती आमकां लागून ? ती म्हजी बायल . तुमकां व्हरूंक मेळची ना . हांव 
म्हाका जाय तें करतलों 

मनोहर रागान भरिल्लो . 

मनोहर आयज , भासा भास करचेली वेळ न्हय . तुमको 
समाधान मेळचे पसत तुमी देव क रात . कशेय जावं , कितेंय जांव , 
मनिषाक गूण पडल्यार पुरो 

सुधीराचे दोळे भरिल्ले . 

मनिषाक हांगा कितें चल्लां , कितें उलयतात , करतात ताजे 
कांयच पडून वचूं नासले . ते हातवारे करीत मनांत येता तें बडबडटालें . 
मदींच हांसतालें . 

दोगांय भावानी मनिषाक घट्ट हाताक धरून मोटारीकडन 
हाडले . मनोहर दार उगडपाक म्हणून आयलो , इतल्यान , मनिषा 
आपल्या भावाच्या हातांतल्यान एकदम सुटलें आनी ताणें मनोहराच्या 
हाताक नेटान एक घांस माल्लो . सोमतोच कुडको येता काय जालो . 
मनोहराक थंयच सोडलो आनी मांवा म्हन्यांत धावलें आनी ताची 
गची आंवुळ्ळी . 

- म्हाका त्रास करतलो ? आतां तुजी हाडां चांबतांच . जितोच 
खातां , रगतच पितां . 

बाबलेबाबाची भियवन गुळी जाली . तो- त - 4 - 4 - करपाक 
लागलो . थरथरत्या हातांनी आपली गची सोडवपाचो यत्न करूक 
लागलो . इतले म्हणसर म्हन्यांत आशिल्यानी ताका सोडयलो . 

- अविभाई , सुधीरभाई नारे , हांव पिरों न्हय हाणींच , ह्या दोगां 
देवचारांनी म्हाका पिशें करून वडयलां . 

ना - ना - हांव पिशें न्हय . 
मनीशान एक हांबेर फोडलो आनी आकांतान रडू लागले . 

मनिषाच्या आकांतान सगळीच उचांबळून आयलीं आनी रडूंक 
लागली . पूण बाबलेबाबाचेर आनी मनोहरबाबाचेर कांयच परिणाम 
जांव नासलो . 

मनिषाक दोतोरागेर व्हरतना लेगीत मनोहर आपूण फाटल्यान 
येता म्हणूक लागलो . 

मनिषाक घेवन सगळी कशीबशी दोतोरागेर पावली . 
कोंसुलतरीत खूब दुयेंत आसले तरी लेगीत मनिषाची आवतीदाय 
पळोवन द तोरान ताका पयलीं भितर घेतले . 

मनिषा भितर पावलां मात . आपली साडी सारखी करूंक 
लागले . सगळी ताका पळेतच उरली . 

- हिका कितें जालां ? 

दातोर , हे म्हजें चली . हालींच लग्न जालां . अकस्मात 
पिशेपणा करूंक लागला . 

आवयन दोतोराक सांगले 

आई कोण पिशे ? तुमी सगळी फटवली न्ही ? 
-दोतोर हे उलोवप पिशांतलेच . 
सुधीरान म्हळे . 

सुधीर भाई , हांव पिरों न्ही . हावें पिशेपण पांगुरले . आनी 
म्हणूनच म्हजी नरकांतल्यान सुटका जाली . 

सगळी ताका पळेतच उरली . 

दोतोर हाका सारखें तपासात . घरा हे सामखें पिशांवरी 
करताले . म्हणून तुमच्या म्हन्यान ताका हाडलां . दोतोर तें में उलयतां 
तें पिशेपणांतलेच जावये . 

सुधीरान दोतोराक सांगलें . 

दोतोर , म्हाका भय दिसता . हावें जर पिशेपणां पागरूं नासली 
तर म्हजी धडगत नासली . म्हाका - म्हाका - दोतोर - दोतोर - कशे 
सागू दोतोर - ते - म्हाका विकतले आसले . 

मनिषा धांपेत , भियेल्लेवरी उलोवंक लागले . 

बाय मनिषा , थंड जागो पापया , कित्याय कितें उलोवं नाका . 
आई ताका विनयताली . 

तुमी सगळी ओगी रावश्यात ? 
दोतोर तापलो . 

बाय उलय , तुका कितें उलोवपाचें आसा तें उलय . हांव 
आयकतां . 

आनी मनिषा सांगपाक लागले , 


- 

लग्न जातकच अकटीच सून जाल्यान मांव आनी मनोहर 
ताका खूब बरे करताले . मनोहर आपले व्यवहारा पसत चडसो भायरच 
उरतालो . आनी मनिषा घरांत उरचें म्हणून ताका शिविस लेगीत 
सोडपाक सांगिल्ली . घरांत तिगांच मनशां . 

जेन्ना मनोहराक फावता तेन्ना तो ताका पासयेक , क्लबांत व्हरतालो 
ना जाल्यार पार्टी तरी आसतालीच . मनोहर सभावान एकदम बरो 
आसलो . पूण एकच गजाल मनिषाक मानवनासली . ती म्हळ्यार तो 
मनिषाक आपल्याक जाय तशें कर म्हण्टालो . आनी जर काय ना म्हळे 
तर रागार - फुगार जावन उलयनास्तना रावतालो . 

आनी अशे तरेन आपले इत्से भायर , निरूपायान तें बियर 
पियेवपाक शिकले . ताचें बियर पियेवप मांवाक लेगीत मानवल्लें . आनी 
हेच गजालीची ताका किळस येताली . करतां - करतां मनिषा मनोहराल्या 
हातांतलें बावलें जाबन पडले 

ताका घरांत काम अशें कसलेच नासताले फकत मनोहराले जे 
इश्ट येताले तांचे मदीं ताका बसचें पडटालें . चकाढां पिटप आनी तांची 
खाणा - जेवणाची व्यवस्था करप . तांचे तें बुरशेपणाचे उलोवप आयकून 
मनिषाचो जीव उबगतालो पूण मांवाक आनी मनोहराक इल्लें लेगीत 
वायट दिस नासले . 

आपली सून परक्या दादल्यांमदीं वावुरता हे म्हज्या घरकाराक 
आनी मांवाक कशे मानवता ? 

मनिषाक हे एक कुवाडचशे दिस्तालें . 

नी तो दीस - ताच्या जिवितांत उलथापालथ जावचेलो दीस 

त्या दिसा मनोहराले तीन इश्ट आयले . वेळ तिळसानची कातर 
मनिषान तांका केन्नाच पळोवंक नासले . साप विद्रूपशे . हे कोण काय 
तें चितूंक व पडिल्लें . 

पूण मनोहराचेर व्हडलो बोवाळ पडिल्लो . सदचेवरी तांची बरे 
तरेन उठ बस करचेली सगळी जापसालकी आपल्याचेरच हे ते बरे तरेन 
जागां आसलें . पूण त्या दिसा मनिषान था गयिल्लेंच किं त्या इष्टांक 
च्या व्हरून दिवप ना आनी भायर लेगीत वचप ना . वचप ना म्हळयार 


वचप ना . 

मनिषा . 

मनोहर उल्यार उलो मारूंक लागलो . ताणे परती जापच दिली 
मा . म्हणून तोच भितर आयलो . पळय तर मनिषा कांदयाचे फोव 
करता . ताका बरे दिसले . पूण मनिषा मोन्यानी काम करताले म्हणून 
ताणें मनिषाक सांगले . 

मनिषा आज नेट मातसो बरो जावंदी . 
हांव समजू ना . 

आगो , आज मातशें हॉलांत च्या घेवन येतना झेतानच यो . 
म्हळयार बेंगलोराक घेतिल्लें तें गुलाबी सिल्क व्हेस , हातका पोल्क 
घाल . गुलाबीच लिपस्टिक लाय . पोरसांतलो गुलाब माळ आनी 
मागीरच च्या घेवन सालांत यो . 

म्हाका व्हंकलेवरी दाखोवंक बी व्हरतात काय कितें तुमी ? 
आतां म्हज्यान सोसूंक जायना . च्या ची सगळी तयारी करतां . तूंच 
भायर घेवन वच . हांव येवचें ना . 

जांब गो , घोवाक जाय तशेंच वागूंक जाय . 
मावान मदोंच फोण्णा घाली . 

बाबा , म्हाका तुमचंय बी अजाप दिस्ता तुमकां हैं असले 
निलं जपणाचे वागप कशे मानवता ? हे सभ्य लोकांचे घर काय ... 
दुबाव पडूक लागला म्हाका . हांवे थारायलांच . आयच्यान म्हाका जाय 
तशेंच हाव वागतल 

आयचो एकच दीस , आनी तुका केन्नाच च्या दिवपाचे काम 
सांगचो ना . 

मनोहर . 
हावें एकदा सांगले म्हय . ना म्हळयार ना . 

पळय म्हाका लज करूं नाका . पूण आयची निमणी खेप , 
म्हज्या ह्या इश्टांनी तुका केन्नाच पळोवंक ना तांका तुका पळोवंक 
जाय . मद्दाम आयल्यात ते 

निमणे मनिषान मातशे तोंड धुले आनी इल्लो पावडर लायलो 
आनी सदच्याच कपड्यांनी च्या घेवन भायर आयलें तें सालांत येता 
थंयच आसा . 


पिश : ३१ 


उदक पितले 


ओ ! हाव स्वीट ! 
एकटो म्हणूक लागलो . 
- ओ ! बिअवटीफूल ! 
दुसरो म्हणूक लागलो . 

ते ताका अधाश्यावरी पळोवंक लागले . मनोहराच्या सामकार 
हे सगळे घडटालें . पूण तो बेठोच हांसतालो . 

मनिषाक हे कशेच सोंसले ना . ताणे च्याचो ट्रे कसो तरी मेजार 
दवरलो आनी थरथत्या पावल . नो तें अपले कुडित पावलें . ताका कितें 
जाता तेच कळना जालें . धड र . फुटना , धड उतरय फुडना जालें . 
काळीज फुगार जालें आपलो स्वास कोंडटा अशें ताका दिसूक लागले . 
मनाचो घुस्मटमार उकतो करतलें म्हळ्यार वावराडी द्रौपदे शिवाय 
घरांत आनी कोणूच बार ल मनीस नासली . 

रड - रड - रडलें आनी ताका दोळो वे ना लागलो कळ्ळोच ना . 
केन्नातरी मनिषा जागें जालें . ताळो सामखो सुकून आयिल्लो . इलें 

म्हणून 

तें उठले जाल्यार ताच्या पायातले त्राणच गेले . 
ताज्यान पावलच मारूं नजो जालें वंटीक हात लावन तें उबें जालें 
आनी ल्हवू ल्हवू वणटीच्या आदारान कुडिच्या भायर आयलें . ताची 
नदर मांवाचे कुडोर गेली . उजवाड आसलो . हरशी मांव इतलो वेळ 
केन्नाच जागो नासतालो . 

बरो बी ना काय ? तें ल्हवू ल्हवू कुडी म्हन्यांत पावलें जाल्यार 
मांव आनी मनोहर उलयतात . 

बाबा , ताणों सगळो म्हाल रोख डोच पावयता म्हळां . दोन 
लाखांचो माल म्हज्यान मागीर ताजेर म्हाका जाय तितलें जोडू येता . 
तांकां दोन लाख मेळटकच जालें . 

पूण बाबा तांची एक विचित्रच अट आस , 
कसली रे ? 
बाबा - बाबा ... 
आरे फाटी फुडें कित्याक येता , असली कसली रे अट ? 

तांकां - तांकां ... तिगांकय एके - एके राती खातीर मनिषा 
जाय . ताणी हॉटेलाचो पतो बी दिला . 

- आयजवेर च्या - आनी फकाणां मस्क - यांनी भागताले मरे . 
बाबान म्हळे . 

पूण बाबा हांची भूक वेगळीच . दोन लाखांचे चार लाख 
करतलों जाल्यार मनिषाक दुबाव मारीनास्तना हे काम तुवे करचें 
पडटले . आज म्हजेर तें खुबूनच आसा . ताका दुवाव बी मारूं ना मूं 

मनोहर उलयलो . 


मनीषा मुखार सांगपाक लागले , 

- मनोहराली उतरां आयकृन म्हाका शेळो घाम फुटलो . सगळे 
घर म्हज्या भोंवतणी धुवक लागले . नरक ! नरक ! म्हाका हड्डे फुटून 
रडूंक येवंक लागले . तोंडार हात घट्ट चिड्डून दवरलो आनो ल्हव - ल्हव 
करून कुर्ड त येवन पडले . तानेन जीव वतासो जालो गेल्यार चड बरो 
आसलो अशे दिसतालें . कुडीत येवन जमनीर पडले . कितलो वेळ रडले 
म्हाकाच खबर ना 

फकत रडतच रावल्यार म्हजी ह्या नरकांतल्यान सुटका जावची 
ना हाजी म्हाका रोखडीच जाणविकाय जाली . म्हजे शिक्षण , म्हजे 
कर्तृत्व , म्हजे शाणेपण इतलो तेप हावें घाणाक दवरिल्लेशे दिसले . 
सुर्वेकच जर हावें म्हज्यांतली धिटाय दाखयिल्ली जाल्यार आज हांव 
हे दशेक पांवचे नासलें अशें म्हाका दिसले . 

चित - चित चिततालें . हांवें सगळे आयकलां हाजो दोगांयकय 
मात लेगीत दुबाब मारूंक दिलो ना . भयानच दोन रातो न्हिदले ना . 
आनी दोतोर हांवे पिशेपण पांगुरलें . सामखें पिशें जालें हांव . म्हजे 
पिशाचे सवंग इतलें बरें जालां किं सगळी म्हाका पिशेंच म्हणूक लागली . 
आई - बाबा , सुधीरभाई , आनी सगळ्यांक हांव पिशेच दिसले . 

आनी दोतोर - चार - पांच दीस पिशांचे सवंग करून म्हाका 
भिरांत दिसपाक लागल्या - हाव खरेंच पिशें जायना मूं ? पूण - म्हाका 
ह्या अन्यायाआड झुजूक जाय झुजूक . 

बदलो घेवंक जाय . 
उलयतां - उलयतां मनिषाक वळ आयली . 


००० 


आवयचे हात 


C0 


बंदखणीचे कुडीत नमूचो घुस्मटमार चल्ला . ताका हड्डे - फुटून 
रडूंक येताशें जाता . 

नमूक चार वर्सी बंदखणीची ख्यास्त भोगची आसली . 

हे हात ! देवा , हे हात अजूनय कशे शाबूत उरले ? आजून 
तुटून पडले ना कशे ? 

हे हात बरी करतुपां करचेले ! माये मोगाक वेंगावचेल्या 
ह्या हातानी अशें कशे वायट कर्तप केलें ? कांयच वायट कशें दिसलें 
ना ? 
एक मन अशें म्हण्टाले तर दुसरे मन झगडटालें . 

ना नमू तुवें केलां तें बायलांचे जातीक फावो सारखें केलां . 
फांशीची ख्यास्त लेगीत उपकरताली पूण तुवें केलां तेंच योग्य . 

नमूचें मन भुतकाळांत गेले . कितले हाल अपेष्टांनी तिणे संसार 
उबो केल्लो . घरकार शंकर अकलोच जोडकार . शाळा मास्तर . ताजी 
जोड सुपाराचीच . अक - अक वर्साच्या अंतरान जाल्लीं सात भुरगी . चार 
चलयो तीन चले . भुरग्यांक व्हड करतना घरकाराचे जोडीक ताणे 
आपले परीन जाता तसो हातभार लायिल्लो . वाती वळ्ळयो , पत्रावळी 
केल्यो , गोयडयो - कपयाळी शिंवून दिली पापड , लोणची करून विकलो . 

शेजा - या पाजाऱ्यांक अडिअडचणीक म्हळयार , बाळांतणांत लेगीत 
म्हन्यांत रावपाचे काम केले . चार पैशे मेळचे इतलोच हेत आसतालो . 

घरांत सदांचीच गरीबी पूण देवान बुद्ध बरी दिल्ल्यान शंकरान 
आपल्याक झेपता तितलें तांका शिक्षण दिल्लें . तिनय चले मॅट्रिक मेरेन 
शिकिल्ले . शिविशेकय लागिल्ले सगळ्या चलयांची आपले तांकी प्रमाण 
न्हवरे पळोवन लग्नां करून दिल्ली . ती आपआपल्या संसारांत सुखी 
आसली . बापुय रिटायर्ड जाल्लो तरी तिगय पूत शिविशेक लागिल्यान 
ताचो घराबो सुखी आसलो . फ.टले त्रासाचे , कश्टाचे दीस सोंपिल्ले . 
नम आनी शंकराक आतां कितेंच कमी नासले . 

व्हडलो चलो नविन . ताजे लग्न जालें आनी अपेक्षेप रस रूपेस्त 
चली ताका घरकान्न म्हणून लाबली . तिनं नांव आसलें मनीषा . तीय 
बी शिविस करताली . जशी ती रूपेस्त आसली तशी ती गुणस्त बी 
आसली . भौवच लक्तुबायेचें चली . घरांत येनाफुडे ताणे सगळ्यांकच 
माया लायली . आपले देर म्हणजे धाकटे भावच कशे मानले . तांका 
वेळचे वेळार डबे भरून दिवप , न्हावंक वचचे पयलीं उदकाची वास पुस 
घेवप असली कामां तें चत्रायेन करतालें . सुनचा सुडसुडीतपणां पळोवन 
नमू धादोशी जाली कि देवानच आपली इत्सा पुराय केल्या , अशे तिका 
दिसूक लागले . तिका आतां कसलीच चिंता नासली . 

मनिषाच्या मेकळेपणाच्या सभावान ताच्या घरकाराच्या फाटल्या 
देराची - बिदिनाची आपले भावजेकडेन पळोवपाची नदर साप बदलली . 
नमूचे शिटूक नदरेक आपल्या पुताचे नदरेचो जाल्लो बदल जाणवलो . 
ताका दिसले , पुताक समजावचो आनी सांगचे ' व्हडली भावज म्हळयार 
आवयचे सुवातीर . ' पूण आपल्या पुताक कशे सांगचें तेंच तिका कळना 
जालें . पुताक सांगचे पयलीं अकदीस तिणे आपल्या घरकाराक म्हळे . 

आयकलां ? 
कितें ? 
शंकरान विचाल्लें . 
आतां बिदिनाचेय चार हात केल्यार बरे शे दिसता . 

दोनुच म्हयने जाल्यात मिगे नविनाचे लग्नाक . आनी रोखडेंच 
विदिनाचेंय लग्न करया म्हण्टा . कसली ताकित जाल्या तुकां ? आगे 


- 

तो असो कितें वाडून रावला ? 

- पळेयात , हांव सांगतां ती अणभवाची उतरां . नविनाचे लग्न 
जायत पसून बिदिनाची नदर साप बदल्या . 


नमून म्हळे . 


- 


- 


ओगी राव गे ? तुमकां बायलांक सुतावेल्यान सर्गार वचपाची 
संवय जाल्या . 

म्हाका भंयच सो दिसूक लागला . कित्याय कितें घडत म्हणून . 
म्हणजे गे ? 

- पैर बिदिन म्हज्या म्हन्यांत घुटमळटालो . म्हण्टालो मनिषा 
बशेनच आपल्याकय बी रूपेस्त बायल मेळयार पूरो . 
हांवे ताका विचारले , 

आरे , सगळयांकच काय सारख्यो बायलो मेळटात ? ज्याच्या - ज्याच्या 
नशिबांत जशें आसा तशे मेळटा . 

तेन्ना बिदिन म्हजेर तापार जालो . म्हणूं लागलो , 
वा बरी मिगे तूं आई ! नविन तुज्या मोगाचो आनी हांव ? 
तशें न्हिरे शाण्या . 

तशे बिशें कांयच ना . म्हाका मनिषा असलीच बायल जाय . 
ना जाल्यार 

कितें करतलो रे ? 
हांव कितें करतलों तें वेळ येतकच कळटले . 

त्या दिसाची सगळी खबर सांगून जातकच नमून घरकाराक 
सांगलें , 

म्हणूनच म्हण्टां , बरेशे चलयेची सोयरीक आयल्यार बिदिनाचे 
चार हात करूया . ताका ताजो वेगळो संसार मांडून दिलो म्हण्टकच 
व्हडली जापसालकी सोंपली . ताजो स्वभाव अकठांय तिगचेलो न्हय 
अशें हालीसराक म्हाका दिसूक लागला . म्हजें आळू कितलें खरजता तें 
हांवच चड बरें जाणां . 

- आगे , आगे कितली गतीन धांवता गे तुजी तकली . लग्न 
जावचेंच आसा . बिदिनाच्या वेगळे संसाराचे येवजूंक लागली ? 

हेच ते . सगळे फकाणाचेर व्हरात आनी .. 

ती अशी उलयतात थंयच आसली इतल्यान बिदिन घरांत 
आयलो . विशय थंयच बंद पडलो . 

मनिषा शाणे सुरतें चली आशिल्ल्यान आपल्या देरामदीं जाल्लो 
बदल ताज्याय रोखडोच लक्षांत आयलो . 

तें शिटकावलें . बिदिनाकडेन जितल्याक तितलेच उलोवक लागले . 
ताजी अवतीकाय कात्रीत सांपडिल्यावरी जाल्ली . धड ते आपल्या 
घोवाक सांगून देरा विशीं मन दुबावी करूंक सोदनासलें . धड आपल्या 
मांयक देराची गजाल सांगूक शकना आ सले . असोच घुस्मटमार 
चलतालो . 

इतल्या मजगतीं नविनाक मुंबयक आठ दिसांचे ट्रेनिंग आयलें . 
मनिषाक आयकून काळजांत खप्प जालें . ताणे नविनाक म्हळे , 

हांवूय सुटी काडून तुज्या वांगडा मुंबय येतां . तुमो ना जाल्यार 
म्हजो वेळ वचूक कठिण . 

आगो आठच दिसांचे तर ट्रेनिग आनो तूं खंय येता म्हण्टा ? 
आनी हांव कोल्गाक वचना . कामाक वतां थंय तुजो वेळ कसो वतलो ? 
अनवळखी शार . 

नविनान मनिषाक समजायलें . 

आनी तूं इतले काचाबुल कित्याक जाला ? घरांत आई बाबा 
आसात . बिदिन - सुदिन आसात . 

नविनाक मनिषा सांगपाक शकले ना . ताज्या समाधानाखातीर 
तें घरा रावले . पूण ताका हुस्कोच कसो जावंक लागलो . ताका रात 
सामखी खावंक कशी येवक लागली . कितें तरी वायट घडटलेच अशें 
ताका दिसूक लागले . दोन राती ताणे हुस्क्यानच काडल्यो . दोळयांक 
पाती लागनास्तना . 

ताजी कूड म्हळयार सालांतच कार्ड बोडीन केल्लें पार्टिशन . 
सालांत मांय आनो देर न्हिदताले . ताज्याच कुडितल्यान रानचेले कुडित 
वचपाची वाट . घर लहान आशिल्यान तात्पुरती केल्ली सोय आनी 
मनिषानय ती मानून घेतिल्ली . नविन गेल्या उपरांत ताका दाराक 
खिळी घालप म्हळयार अविस्वास दाखवप करों दिसंक लागले . तरी 
लेगीत तें खिळी घालून न्हि दलें च . पूण ताका कशीच न्हिद आयली ना . 


आवयचे हात : ३७ 


आनी ताणे थार यलें , तिसऱ्या दिसाच्यान नविन येई म्हणसर रातची 
मांयक सांगात करूंक सांगपाचें . आनी तिसऱ्या रातो मांय कुडीत 
हिदिल्यान तें हुस्क्या विरयत न्हिदलें , दोन दिसांचें जागरणय आसलें . 

अचकित मनिषाक जाग आयली म्हाका कोणे वेगेंत घेतलां ? 
नविन तर मुंबय गेला . हांब सपन बी पळेना मूं ? ताणें आपले दोळे 
उगडले - सामखे उगडले जाल्यार ताका आपले कुशीक बिदिन दिसलो . 
ताणें आकांतून किळांच मारपाक तोंड मात उगडलां बिदिनान ताजे 
तोंडार गच्च हात धल्लो . 

पळय मनीषा , आड्डशी जाल्यार गळो आंवुयटलो . म्हाका तूं 
जाय . कितले दीस जाले हांव संदीची वाट पळेत राविल्लों . 

अशें म्हणून बिदिनान ताका घट्ट वेंग माल्लो . कितें जाता तें जाता 
अशें अवजून मनिषान व्हडल्यान किळांच माल्ली . 

आई बाबा म्हाका वांचयात . म्हाका वांचयात . 

हे आड्डिन आई , नमू फटफटीत जागी जाली . खिणभर ती 
पळेतच उरली . कितें घडटा तेंच तिका कळना जालें . तिजे सामकार 
सुनेची अब्रू घेतालो . आनी कोण तर धाकटो देर . तिणे बिदिनाक 
फाटी ओडचेलो आकांतून यत्न केलो . पूण ताणे आवयक धुकल्ली 
आनी मनिषाक बुड्डूंक लागलो . ताजे न्हेसण ताणें ओडून - ओडून सोडले 
आतां तो तिज्या पोलकाक हात घालता तें पळोवन नमू सकल पडिल्ली 
परत उबी जाली आनी परत ताका जाता तितल्या नेटान धुकलचेलो 
यत्न करूंक लागली . पूण बिपिन मनिषाक कसोच सोडिनासलो . आतां 
मनिषाचे सगळे बळ सोंपिल्लें आनी तें असहाय जावन बिदिनाच्या 
हातांतल्यान सुटचेलो निष्फळ यत्न करतालें . 

बिदिनान ताका सगळे उगडे केल्लें आनी तो ताका आड 
घालपाचो यत्न करतालो . नमुच्यान कशेच पळोवंक नजो जालें . ताणे 
बिदिनाक परत नेटान धुकलचेलो यत्न केलो पूण बेभान बिदिनान 
आवयक वंटीक आदळळी . वंटीक आदळना फुडें रक्ताची शीर उसळ्ळी . 
नमूक कोंक जाल्ली . आतां नमू मदली बायल जागी जाली . इतलो 
वेळ ती आवय आसली . आता ती आवय पण विसल्लो . आपलो पूत 
म्हण विसल्ली आनी अके वायल मनशेची राखण करप ह्या हावेसान 

पिशांतर जाली . धांवतच भितर रानचेले कुडित गेली हाताकडेन 
मेळिल्ली कोयती घेवन भायर आयली . आनी फाटलो फुडलो विचार 
करी नास्तना आपल्या पुताक मेळतथंय - मेळत तशें चांचांवंक लागली . 

आई , नाका नाका . हा सोडलें मनिषाक . सोडले गे . पूरो गे 
आई . 

म्हणून दोनी हात तकलेर धरून बिदिन आवयचे कोयतेचे गावे 
चुकोवपाचा यत्न करूंक लागलो . ताणे मनिषाक केन्ना सोडिल्लें . 
मनिषाय भंयान आनी आकांतान गर्भ गळित जाल्लें . ताज्या दोळयां 
मुखार काजूले लिकलिकताले . सगळे घर ताका आपल्या भोंवतणी 
ध्रुवता शें दिसूक लागले आनी ताजी नदर रगताच्या कोणांत लेपडून 
पडील्ल्या बिदिनाचेर पडली . आनी दुसरे वटेन सुद्ध वचून पडिल्ली 
नमू . हे सगळे पळोव नजों जावन मनिषाय धुंवळ येवन पडले . 


काळजाक घाय पडिल्लें नमू बंदखणीचे कुडीत आपल्या हातांक 
पळोवन पळोवन रडटा .... 


-६ 


वोत आनी पावस 


शुभ मंगल सावधान ! " 
भटान अंतरपाट काडलो आनी रमेश रूपा अकामेका सामकार 
उबी रावली . रूपाचें काळिज फुगार जाल्लें आनी तें दुःखांक बाट 
करून दितालें . शोनाली मम्मी रडटा ते पळोवन भियेल्लें . तें मम्मीच्या 
पदराक घट्ट धरून आशिल्लें . 

भटान माळ घाल म्हळे आनी ताणी अकांमेकांक माळो घाल्यो 
रूपाच्यान तकली वयर काडूंक जायना आसली . हे सगळे चल्लां तें 
ताच्यान सोसूक जायना आसलें . फाटले यादीन तें आकुळ - पिकुळ 
जातालें . 


रूपाचो पापा मुंबय बरो अधिकारी आसलो . रावपाक बंगलो , 
घरांत चाकर , आया . तें फुलपाखरावरी जियेतालें . ताणें आयज 
मेरेन सुखच सुख पळयिल्लें . 

शिकप पुराय जातकच ताका मुंबयच बँकेची नोकरी मेळिल्ली . 
ताका नोकरेची गरज म्हणून ते करी नासलें पूण आवड म्हणून 
करतालें . 

दिवाळेक थोडेच दीस उरिल्ले . प्रत्येकाच्या घरांत मिठाय 

करपाची कामां चालू आसली . रूपागेर मिठाय करून जाल्ली . फकत 
उरिल्ली खरेदी . त्या दिसा शेनवार आशिल्यान पापान बेगीन घरा 
येता म्हणून सांगिल्लें . शॉपिंगाक वचपाचे आसलें . पापान चारांक येतां 
म्हणिल्लें पूण स वरां जाली तरी पत्तोच नासलो . ती भायर सरून 
बशिल्ली . अचकित बेल वाजली . 

पाषा ' म्हणून रूपान दार उगडलें आनी मुखार आशिल्या 
पोलिसांक पळयत उल्लें . रूपा भिलें . कित्याक आयल्यात हे सुद्धा 
विचारपाची सुद ताका उल्ली ना . 

घरांत जाण्टो मन स कोण आसा ? 

अका पोलिसान ताका विचारले . थोडो वेळ तें आं ... आं ... 
करीत उल्लें . 

आसा , आसा , मम्मी आसा . तुमी कित्याक आयल्यात ? 
रूपान विचारलें . 

भायर गेल्लें रूपा भितर कित्याक पावना हे पळोवक जेन्ना 
मम्मी भायर आयली तेन्ना मुखार पोलिसांक पळोवन ती सामखी 
भिली . प्रसंगावधान राखून तिणें तांका विचारले , 

- तुमी कित्याक आयल्यात ? 

सांगपाक वायट दिसता . तुमच्या मिस्टराक ऑक्सिडट जाला . 
आनी सिरियस अवस्थेत अॅस्पितालांत अॅडमिट केला . 

मम्मीक कच्च जालें . रूपान तर " पापारे " म्हणून किळांच 
माल्ली आनी मम्मीक घट्ट वेंग मारून व्हडल्या व्हडल्यान रडू लागले . 
मम्मीन धीर सोडलो ना . पोलिसांक पळोवन शेजारी अकठांय जाल्ले . 
सगळ्यानी रूपाचे मम्मीक धीर दिलो . शेजा - यानी तांका 
ऑस्पितालांत व्हेली . 

पूण 

पापाचें जिवित केन्नाच सोंपिल्ले . पापा घरा येता आस्तना 
ताचे मोटारीक अका ट्रकान धपको दिल्लो . ट्रकाचो धपको इतलो 
भिरांकूळ आशिल्लो , मोटारीचें तोंड सामखें चेपून रूपाच्या पापाक 
छिन्नविछिन्न करून गेल्लो . ताच्या बोलसांत मेळिल्ले नाम्या वेल्यान 
घराचो रोखडोच सोद लागिल्लो . 


वोत आनी पावस : ४१ 


रूपान आनी मम्मीन आकांत केलो तांचो आदार मुळासकट 
तुटिल्लो . कोणाच्या तोंणाकडेन पळोवन दीस काडप अशें म्हणून ताणी 
जीव सामखो पिसडून घेतलो . 

नाती - गोतों दु : खाच्या वेळार लागी आयली . घोळून - मेळून 
रावली . आदार दिलो . सगळो वेळ दुस - यचो आदार मेळत म्हणाची 
आस्त धरपाक मम्मी पिशी नासली . सुर्वेक दुःखाचो घाय ताजो 
आसलो . ल्हवू ल्हवू ताजेर खवळी धरपाक लागली . मम्मीन आपल्याक 
रोखडेंच सांबाळून घेतिलें पूण रूपा दिसय भर पापाचे यादीन रडटालें . 
बापूय धुवेचें नात्या परसय तावें इष्टागतीचे नातेंच चड आसलें . 
खिणा - खिणाक ताका पापाची याद जाताली . 

दुःख सोंपून सोपनासले . निरूपायान रूपा परतें कामाक वचंक 
लागलें . रूपाची उमेद , आशा , आदार पापाच्या मरणान सोंपिल्लेवरी 
जाल्ली . मम्मी रूपाक खुब धीर दिताली . मम्मीन ताजेखातिर सगळे 
दुःख गिळिल्लें . रूपाक बरेतरेन सांबाळप हेच तिचें सपन उरिल्लें . 

म्हण्टा म्हण्टा वर्स सोंपिल्लें . रूपा घर सोडून खयच वचपाक 
तयार नासले . पापाची याद ताका कशीच सोडपाक तयार नासली . तें 
दिसभर आपल्याक घरांतच कोंडून घेतालें . फकत नोकरेक वताले 
तितलेच ते भायर उरतालें . 

आजो आनी आजी परत परत सांगून धाडटाली आनी म्हणूनच 
जेन्ना मामा गोयांत व्हरपाक आयलो तेन्ना रूपाचो निरूपाय जालो . 
मम्मी आनी रूपा ओक म्हयनो भर गोयांत रावपाक आयली . 
गजबजिल्या मुंबयच्यान जेन्ना रूपा पांचवेचार सैंमाच्या गोयांत पावले 
तेन्ना ताका खूब थंडाय दिसली . थोड्या खिणाक तरी तें आपलें दु : ख 
विसरूंक लागले . मामाचो माणकुलो बाबूय बी वेळ बरो पासार 
करतालो . पांचवे चार सैमाचो आनी मेकळ्या वातावरणाचो रूपाच्या 
मुखामळार बदल दिसूक लागलो . उदक लागतकच बावकें फूल तटतटीत 
जाता तशें रूपा दिसूक लागले . 

अक दीस मामीचो भाव आयिल्लो . ताणे रूपाक पळेलें . ताका तें 
मानवले . उमेशाक खूब सोयरीको येताल्यो पूण ताका चलयोच मानव 
नासल्यो . रूपाक पळेना फुडें ताका दिसले की हेच चलयेक मागणी 

घालची . 

उमेशान आपले भयणीक मनातलो विचार सांगलो . तिकाय रूपा 
मानवल्लें . पूण रूपाकडेन विशय कसो काडप हो मोटो प्रश्न आसलो . 

उमेश आत - या पयन्यान मामीगेर येवपाक लागलो . ताका 
रूपाचे जापेची ताकित आसली . कारण ताका कळिल्लें , रूपा गोयांत 
अक म्हयनोच रावंक आयलां आनी पंद्रा दीस तर केन्नाच सोंपिल्ले 

अंक दीस मम्मी आनी रूपा अशीच बशिल्ली आसतना मामोन 
भियतच रूपाकडेन विशय काडलो . रूपा अजापान पळेतच उरलें . 

मामी अजून हावें लग्नाचो विचारच करूं ना . 
पूण केन्ना तरी करूंकच जाय न्ही ? 
पुण मामी ? हांवे लग्न जाल्यार मम्मीक कोण आसा ? 
रूपाचे दोळे भरिल्ले . 

आगो म्हजो विचार तूं करूं नाका . तुजें केन्नाय तरी लग्न जांवकच 
जाय . बरी संद चलून आयल्या . हांवय बी जापसालकेच्यान मेकळी जातां . 

मम्मीन म्हळे 
- मम्मी , कित्याक तूं म्हाका इतले बेगिन संसारांत घालता ? 

मम्मी अजून म्हजी लग्नाची पिराय खंय जाल्या ? म्हाका थोडो 
तेंप नोकरी तरी करूंक दी . मागीर हांव लग्नाचो विचार करतां . 
मम्मी , हांव तुका येनाच जड जालें गे ? 

तशे न्हय गो , तशें न्हय . 
मम्मीन रूपाक वेगेत घेतले आनो ताका पोशेवपाक लागलो 
बाय रूपा , असा विचार तुज्या मनांत कित्याकच आयलो ? 
कित्याक म्हणजे ? 
रूपाचे तोडांतल्यान उतरां भायर सर नासली . पोल्या वेल्यान 


दुःखा देवताली . 


पापान म्हज्या मना भायर केन्नाच काय करूं नाशिल्लें आनी 
पापा ना म्हणून तूं अशें करता ? ना , हांव तुजे अ यकुपाक ना . 

रूपा , म्हाका खबर आसा , तूं अजून ल्हानच . पूण हांव अंक 
विधवा , आदार नाशिल्ली बायल . मंदीचो फायदो घेवप हेच खरें 
कर्तव्य . चली मनीस हे सांवरीच्या कापसावरी . ताका घरांतच सांबाळून 

दवरूंक मेळना . जर तुकां बरें घराणे मेळटा तर मोग - माया पैस करून 
तुजं मोटया दबाज्यान लग्न करूंक जाय . पापाचोय आत्मो संतुश्ट 
जातलो . उमेश ओक कर्तुवी इंजिनियर , घरदार आशिल्लो तशेंच 
माया - मोग दिवपी ताका आवय - बापुय आसात . आपसुक सुखान भरिल्लें 
ताट तुज्या मुखार आयला . ताजेर खोट मारप समा न्हय . म्हजो तरी 
तुजे शिवाय संसारांत कोण आसा ? विचार कर रूपा . हांव तुजेर 
बळजबरी करचें ना . 

रूपान चित चित चितले . सगळयो उमेदी भागोवपी , अपुरबाय 
करपी पापा अचकीत सोडून गल्लो . मम्मीन फकत ताचेचखातीर 
पापाचे दुःख गिळपाचो यत्न केल्लो . आपले लग्न जावन जर मम्मोच्या 
मनाक खोशी लाबतली जाल्यार , मम्मीचे आय कूकच जाय . आपले 
सुख पळोवनच तिका सगळी जोण सारची आ सा . 

फकत मम्मीचे चितून रूपा लग्नाक तयार जालें . 

रूपाचे लग्न जालें . मम्मी धाधोशी जाली . ताणें गोंयांत बदलो 
मागून घेतली . बदली मेळटकच कामांक रूजू जालें . पापाचे दुःख इल्ले 
इल्लें कमी जातालें . 

निसर्ग नेमान बदल घडयिल्लो . रूपाक दीस गेल्ले . सगळे घर 
खोशयेन भल्लें . मांय दिसय भर रूपाच्या फाटल्यान आसताली . रूपा 
गुरवार म्हळयारच घर फुल्लिले आनी भुरगें जल्मतकच रूपाच्या 
वांटयाक अपुरबाय , तोखणायच तोखणाय दवरिल्लो . 

रूपाची पिराय अकविस जाल्ली आनी उमेशान मुद्दामच ताजो 
वाडदीस मनवपाचें थारायिल्लें . पापा वनकच ताणें वाडदोस बो मनवप 
सोडून दिल्लें . घरच्यानीय उमेदीन तरेक तरेच्यो खाणाच्यो वस्तू 
तयार केल्यो . तो दीस उमेदीन गेल्लो . 

मौज मजा सं पोवन उमेश सदचे वरी न्हिदिल्लो . अचकित रूपा 
जागें जालें . पळय जाल्यार उमेशाचो आंवडो घुस्पला . ताण उमेशाक 
जागो करचेलो यत्न केलो . हालयलो , थापटां माल्ली पूण उमेश फुगार 
सो जावंक लागलो आनी ताचे तोणांतल्यान फेस भायर सरूक लागलो . 
तें तशेंच आंकांतून कुडिचे भायर आयलें आनी ताणे सगळयांक जागी 
केली . कांदो नाकाकडेन धल्लो , हुनहुनित उदकांत पांय दवरले इतले 

म्हणसर शेजरा रावपी दोतोर आयलो . उमेशाचो इष्ट . ताणे तपासलो . 
ताजे हात थरथरूंक लागले . ' उमेश ' म्हणून ताणे अकूच होबेल 
फोडलो . उमेश सगळयांक सोडून गेल्लो . 

घरांत आकांत जालो . अकामेकाक वेंग मारून सगळीच रडटालों 
पूण रूपा फातरावरी घट्ट जाल्लें . तोणांतल्यान आवाजय भायर 
सरनासलो आनी दोळयांतल्यान दुखय येना आसलें पयस नदर लावन 
बशिल्लें . संसाराची कितलींशीच सपनां ताणों रंगयिल्ली नवो दास 
नवी उमेद घेवन उदेतालो . रूपान पळेल्या सपनांत रंग भरचे पयलींच 
उमेश ताका सोडून पैस पैस गेल्लो . केन्नाच न परतुपाचे वाटेर . 

मेल्या नतरच्यो सगळयो विधी जाताल्यो . कोई दिल्ले बावले 
वरी रूपा सांगता तश करताले कोणे तरी ताका मान्यात व्हेलें . माथ्यार 
न्हाणयलें . ताजो मणी काडलो . कुकूम पुसचे पयलींच न्हातासतना 
गेल्लो . जेन्ना ताका घरांत हाडले तेन्ना ताजे मांयच्यान ताजें उगडे 
फटफटीत कपल कशेंच पळोवक नजो जालें . तिण ताका वेंग माल्ली 
आनी ताका सासपून म्हणूक लागली , 

आयज पसून रूपा म्हजें चलींच अशें हांव मानतली . ताजें 
कपल उगडें दवरचे ना . म्हज्यान उगडे कपल पळोवक जावचे ना . 

आनी तेन्नाच रूपाचो दुःखाचो वेग भायर सल्लो . येदो वेळ फातर 
जाल्लें रूपा आकांतान रडले , 

उमेशाक वचून ओक म्हयनो जाल्लो . रूपा सामखें मोने कशे 
जाल्लें . ते कोणाच कडेन उलय नासलें . रूपाची मम्मी आपल्याकच 
गुन्यावकारी समजताली . आपुण येन्ना लग्न जायना , थोडो तेंप नोकरी 
करतां अशें म्हण्टा आसतना आपणेच ताका त्रासांत घालें . अशे तिका 
दिसतालें . तिजी तकली विचार करून करून पिशांतरावरी जाताली . 

रूपान गुरवारीचे तोखणायेक फाट केल्ली . ताका जीणच नाका 
जाल्ली . खुबदां ताच्या मनांत येतालें , जीव दिवन मेकळे जावचे . पूण 
उमेशाची याद ताजे पोटांत वाडटाली , ती ना करपाक मन तयार 
जायना आशिल्लें . 

मांय मांवाक ताजे दुःख पळोवन त्रास जाताले . आनी ह्याच 
पसत ताणी पुताचे दुःख गिळिल्लें आनी ताका बरेतरेन जपचेलो यत्न 

करताली . णव म्हयने जाले आनी उमेशाचोच तोंडाबळो घेवून सोबित 
बाय जल्मल्लें . उमेशाक चलयेची मना पसून आवड आशिल्लो . रूपा 
उमेशाचे यादिन सुस्करलें . 

रूपा , तूं म्हजे आयकतले ? 
मांयन म्हळे 

- आई , तुमकां दुःख जावचे न्हय म्हणून आयज पसून हांव 
सगळे आयकत आयला . 

-हय मुगो तर आयच्यान दोळ्यांत दुःखा काडप ना . ह्या 
माणकुले बायेक पळोवन तूं सगळं विसर . आमी ताका उमेशाच्याच 
रूपान पळोवया . ताजी पोट भर अपुरबाय करया . 

हय आई , तुकां जाय तशेच जातले . 

रूपान मांयचे सगळे आयकल्ले . दु : ख फाटी सारून चलयेक 
पाळण्यांत घाल्लें आनी सगळ्यांचे आवडीन शोनालो नांव दवरिल्लें . 

रूपाक नोकरेची गरज नासली . पूण आज तीच नोकरी ताजे 
वेळ वचपाचे साधन जाल्ली . त्या निमतान तें दुःख विसरताले . 
शोनालीचे सगळे आजीच करतालो . रूपा मुजरतच ताका पैस दवरतालें . 
ताका आपली चड माया लावंक सोदी नासले . कारण रूपा वेगळेच 
तरेन चिततालें . संसाराचेर तें साप विटिल्लें . आपले जीणेचो विचार 
करतनाच ताका आपले मम्मीची जीव घेणी याद जाताली ताजो पापा 
गेल्लो तेन्ना तें व्हड तरी आसलें आनी शोनाली ची तर ... 

ताज्यान चितूंकच जाय नासलें बेकार आसलें म्हणटकच ताजो 
चितनांनीच वेळ वतालो . आपलो जीव ना करचो अशें ताका दिसतालें 
आनी शोनाली जेन्ना वेगात येताले तेन्ना उमेशाची याद णव म्हयने 
आपणे कितले त्रासानी सांबायळी अशें येवजन तें ताका घट्ट ओडून 
दुखांक वाट करून दिताल . शोनालीचो कांयच गुन्यांव नास्तना ताका 
अकटें वडोवक मन कांचवेतालें . 

ऑफिस सुटून रूपा घरा पाविल्लें . पळय तर मामा - मामी - मम्मी 
सगळीच शी आयल्यांत . शोनालीच्या वाड दिसाक तर खूब दोस 
आसात . 

रूपा भितर गलें . आनी बेगिबेगिन परत भायर आयलें आनी 

ताणे सगळयांक जाप केली . सगळी ओगी अकामेकाचे तोडांक पळेतालों . 
निमणे मांवान उलवपाक सुरवात केली . 

रूपा , आमी तुजे परत लग्न करपाचे थारायला . आमच्याच 
रमेशा बरोबर . 

कितें ! बाबा कितें उलयतात तुमी ? आंगार पाल पडिल्लेवरी 
रूपान कच्च करूर आग काडले . 

- हय - रूपा , आमी थारायला . 

तें तें केनाच शक्य ना बाबा . उमेशाचेर म्हजो इतलो मोग 
आशिल्लो , ताका हांव केन्नाच विसरूंक पावचे ना . म्हाका संसारांत 
उमेदच उरूंना . तुमची असली व्हड मनाची मनशां मेळिल्यान आयज 
मेरेन हावें ह्या घरांत दीस काडले . पुताचे दुःख तुमी कशे गियळां तें 
म्हाकाच खबर आसा . आनी म्हाका पुराय खबर आसा , म्हज फाटल्यान 
तुमी शोनालीक कांयच कमी करची नात . 

रूपा , कितें उलयता गो तूं 
मांयन भितभित विचारलें . 

आई तुमी म्हनी मात लेगित चिंता करूं नाकात . हावें पुण्यांत 
बदली मागल्या . तुमी शोनालोक चलयेवरी वाडोवचेली जापसालदारकी 
घेयात . हांव पैस वचूंक सोदतां शोनाली मातशे व्हड जातकीच म्हज्यान 
माया तोडूक जावची ना . 

ना , रूपा अशें जावचे ना . आगो तूं आमकां चलयेवरी . जे 
घडपाचे आशिल्लें तें घडलें . ताका तूं आपूण जबाबदार धरूं नाका . 
आमी धीर दिवपी आसतना तूं संसाराक कित्याक विटलां ? 

बाबा हांव लग्न जायना . 
- तुका जाबचेंच पडटले . 
मांयन म्हळे . 

तूं आमकां जाय , शोनालीक जाय . उमेशाची याद म्हणून 
जाय . रूपा तुवें म्हजें आयजवरी आयकलां . म्हज खातीर तूं दुःख 
विसरलां . आनी आयज ... 

मामान म्हळे , 
संसार काटया कुटयानी भरिल्लो आसा . व्हडली ' पराय 


ना - ना 


ना 

तुजे सामकार आसा . तूं घरकार नाशिल्ली बायल . आयज माये - मोगान 
पळोवपी फाल्यां तुकां बोटां दाखयतले . समाजाची नदर अजून 
बदलूक ना . जर तुजें लग्नच जावंक नाशिल्लें तर वेगळी गजाल 
आशिल्ली तरणे विधवेची जीण म्हळयार वेरेल्या हारश्यावरी . 
सगळ्यांनी समज घालून निमणे रूपाचे लग्न थारिल्लें 


आज रूपाचे लग्न . रमेश - रूपाचो देर . ताकाच आपलो घरकार 
मानची पडिल्लो . रूपाचे जिणेत वोत आनी पावसाचो खेळ चलिल्लो . 

शोनाली रूपाचे पदराक धरून रडटालें . रूपान ताका वयर 
उखलचे पयलींच रमेशान ताका वेंगेत घेतले आनी ताजी अपुरबाय 
करूंक लागलो . कारण शोनाली सगळयांचेच अपुरवायेचें आसलें 


००० 


तृप्ती 


-0 


तृप्ती मुंबय बँकेत नोकरी करता . नोकरी ताका स्वताच्या 
कर्तुत्वाचेर मेळळया . तें एम् . कॉम पयल्या वर्गांत पास जाल्ले . आपली 
मर्यादा सांबाळून वागपी . सभ्य चलणकेची चली जाल्ल्यान , तेच बँकेत 
नोकरी करपी आनंदाच्या मनांत तें रोकडेच गेले . तो ताजेर मोग 
करूंक लागलो . आपले नदरेन , उतरांनी आनी काय वेळार संद मेळत 
तर करणेनय मोग उक्तावपाचो यत्न करतालो . तृप्ती बरोबर येवपा 
वचपाची सद तर तो केन्नाच सोडी नासलो . 

मनांतल्यान तृप्तीय आनंदाचेर मोग करतालें . ताचो मोग मोनो 
मोनो आशिल्लो . ताणे आपुण जाबन केन्नाच फुडाकार घेवं नासलो . 

एक दीस सदचे वरी लंच टायम जातकच आनंद तृप्ती म्हन्यांत 
आयलो . ताणें तृप्तीक सांगले , 

गरजेचेच काम आसा . बँक सुट्टकच म्हाका मेयळया बगर 
वचूं नाका . 

तृप्तीक जो दुबाव आयिल्लो तो खरो जाल्लो . आनंदान तृप्तीक 
अका हॉटेलांत व्हेलें . उलयतां उलयतां ताणे सांगले , 

म्हाका सोयरीको येतात . आई बाबाक लग्नाची ताकतीक 
लागल्या . ती चलयांक पळोवपाचे कार्यक्रम थारायतात . तृप्ती , तुका 


तृप्ती : ४ ९ 


खबर आसाच , हांव तुजेर मोग करतां . पूण तुज्या मनांत कितें आसा 
तें मात म्हाका सारखें कळू ना . 

आनंद , हांवेय मनांतल्यान तुकांच म्हज्या मनचो राजकुंवर 
थारायला . पूण . . . पूण ... हांव तुका फटोंव ? कशें फटोंव ? कित्याक 
फटोंव . 

- तृप्ती , अशें कितें उलयता तूं ? 

आनंद , म्हाका कितें जाप दिवची तेच कळना . म्हजे मन 
पिशांतरावरी जाला . तूं म्हाका सारखो वळखल्लो जाल्यार घडये म्हजे 
कडेन इश्टागत लेगित दवरचो नासलो . मागणी घालपाचो तर प्ररनूच 
येवचो नासलो . 

- तृप्ती , तूं कितें उलयता तें म्हाका समजना . 

म्हजी व्यथा , तुकां सांगुकच जाय . म्हजें मन घुस्मट्टा तें 
मोगाच्या मनशाकडेन उकतें करूंक जाय . 

तृप्तीचे दोळे भरून आयले . भुरगेपणांतल्यो यादी जिव्यो 
तट्टटोत जाल्यो . ते आपली व्यथा आनंदाक सांगपाक लागले . 


वर्सावळी प्रमाण तृप्तीचे शाळेत पालक दिनाची कार्यावळ 
आशिल्ली . वभिशेन तृप्ती आवयक धोसतालें . 

- आई , येतली मगे तूं आमचे शाळेत ? आमचो पांचो नाच 
बसयला . ढवळीकारबाईन म्हाका पयांची राणी केल्या . येतली मगे 


तूं ? 


हय आं , येतली . 


- 
जायून तृप्तिक म्हळे . 

अकटीच बी येवशीत . पापा आनी तूं दोंगायनीय येवं जाय . 
- हांव येतले गो . पूण पापाक कामां आसतात न्हि . 

म्हज्या इष्टिणींच्या पापांक कामां नासतात तर ? 
तृप्तिन विचारले . 
आस्तलींच न्हय गो . 
मागीर तांचे पापायबी कशे येतात तर ? 

- 


बरें बाये . हांव सांगता , तुज्या पापाक . 
- प्रॉमीस ? 
जायून तृप्तीचे समाधान करपा खातोर म्हळे . 
हय गो प्रोमोस . 

पळय हा , येना जाल्यार हांव तुमचेकडेन गट्टो फू करतलें . 
पोरूं तुमी येता येता म्हळे आनी येवंकच ना . म्हाका मागीर लज जाता . 
अदूं तुमी येना जाल्यार हाव नाच लेगित करचें ना . 

बरें बाये , आजच पापाक सांगून दवरतां . कितलेय गरजेचे 
काम आसूं , तें फुडें दवरात . नाजाल्यार तृप्ती राणी रागार जातली . 

आई , पापा कसले काम करता गे : 
पापाचो मोट्टो धंदो चलता . 
जायून कांचवेल्ल्यावरी जाप दिला . 
आई , पापा सदाच घरा कित्याक येना ? 

बाय शाण्या , चल , शाळेत वचचेलो वेळ जालो . मागीर 
शाळेतल्यान येतकच सगळे सांगता . 

जायून विशय बदलचेलो यत्न केलो . हाली तेंपार तृप्ती केन्ना 
केन्नाय अशेच प्रश्न विचारतालें . तृप्तीच्या प्रश्नाच्यो जापो दिवप 
जायूक जड जातले . 

सांग गे आई , पापाचो कसलो मोट्टो धंदो आसा ? 
- कारखानो आसा पापाचो . 

- आई , पापा म्हाका केन्नाच व्हरूंक कित्याक येना ? सगळ्या 
इष्टिणाचे पापाय येतात , आईय येतात . म्हजो पापा मात केनाच येना . 
म्हाका सगळी विचारतात , तुजो पापा किन्याक येना काय म्हणून . 

पापाक वेळ मेळना गो . 

आई म्हाका काका ना गे ? जाणा मगे आई , मिना सांगतालें , 
सांगलीकसून ताजो काका आयिल्लो . ताणें ताका तरेक तरेचा खेळणी 
आनी खावपाक हाडिल्ल . 

तृप्तीच्या प्रश्नांक जायूकडेन जापोच नासताल्यो . ताजो जीव 
चोर कसो जातालो . आपले जिणेचो ताका वोट येतालो . ताचे असले 
बायलेक समाज हीण मानतालो . जायुचे आवयन आपले परपरे प्रमाण 


- 


तृप्ती : ५१ 


ताका भावणीच्या धंदयाक लायिल्लें . 

जायूक चौदाव्या वर्सार न्हाण आयिल्लें . ताका न्हाण येना 
फुडें जायुच्या आवयक खूब खोस जाली . खुशालभरीत जावन तिणें 
वाड्यार साखर वांटली . आनी जायूक न्हाण आयलें ही खबर वाडोभर 
पातळायली . 

पथलेंच न्हाण . जायूक तर लज दिसताली . भंय तर इतलो , 
चार दीस ताणें पडवेर लेगित पावल दवरलेंना . आपल्या आवयक 
इतली कित्याक खोस जाल्या ह जो ताका दुबाव आसलो . कारण 
आपल्या घरांत कितें चलता तें ताका खबर आसलें . 

आनी जेन्ना शेस घालपाची गजाल ताचे आवयन ताका सांगली 
तेन्ना ताणे आकांत करून सगळे घर माथ्यार घेतलें ताका शिकून व्हड 
मनीस जावपाचें आसलें . आवयची मान , अब्रू नाशिल्ली जीण ताणे 
पळयिल्ली आनी आवय वांगडा भोगिल्लीय . देखून ताका दिसतालें , 
आपणे तरी लग्न जावन ह्या नरकांतल्यान मुक्ती मेळोवची . ताज्या 
शिकपाच्या विचाराक आवयन तेंको दिल्लो . आनी भाटकाराकडेन 
फावोर मागून ताका भाटकाराल्या बल्कांवाचेर भरतले शाळेत घाल्ले . 
भाटकारान चितिल्ले , जायू शिकून शिकून कितलो तेंप शिकत ! शेंस 
घालतकच आपल्याक ना तर आपल्या पुताक हक्काचें आंगोस्तर 
म्हणून हक्क सांगूक बयाक पडटले . हेच मांडणेन ताणें जायूक आपल्या 
बल्कांवार प्रवेश दिल्लो . भाटकारान खासा दवरिल्लो मास्तर घरांतल्या 
सगळ्या भुरग्यांक शिकयतालो . 

आवयन जायूक जेन्ना शिकोवपाक घाले तेन्ना ताका दिसलें , 
आवय आपल्या बशेन ताका धंदयाक लावची ना . 

पूण 

आवयन ताजी सपना चिड्डून - माड्डून बडयिल्ली . वंश परंपरेचो 
धदो करीना जाल्यार देवाचो कोप जाता , वंश ना जाता , तरेक तरेची 
दुर्यसा जातात असो ताज्या मनार परिणाम केल्लो . आनी बळजबरीन 
ताका शेंस घाली . शेंस घालपाचो दोस म्हळयार लग्नाचोच दीस कसो 
घरांत बोवाळ चलतालो . घरांत गोडाचे जेवण रांदतालीं . भट 
आयिल्लो . जायूक न्हाणोवन कापड न्हेसोवन भटा मुखार पाटार 


५२ : घुस्मट 


भटपण 

बसयिल्लें . भटालें 

चलताले . जायूचे शेस घालपाची 
कार्यावळ पळोवक वाड्यावेल्यो बायलो , भुरगी जमिल्ली . जायू व्हंकले 
वरी लजेन सकल मान घालून दुःखां व्हावयतालें . ताका दिसतालें , उठून 
धांवून वचचें . पूण हात पाय थरथरताले . उबें रावपाचें लेगित त्राण 
नासले . 

शेंस घालपाचो विधी जातकच लेगित ताणें आवयच्या पाया 
मुखार तकली आदळून घेतिल्ली आनी असल्या शिंदळकेच्या धंद्यात 
घालू नाका म्हणून सांगिल्लें . पूण आवयचे अकूच पालुपद आसलें , 
देवाचो भंय ! 

खूब दीस जायून , कोणाच कडेन उलयनासतना पळेलें . पूण ताजे 
आवयचेर आनी घरच्यांचेर इल्लो लेगित परिणाम जालोना . जेन्ना - जेन्ना 
हात - लावणी ' करपाचो विधी थारतालो तेन्ना ते आपलो जीव 
पिसडून घेताले आनो वंण्टीचेर कपल आपटून घुवळ येवन पडटालें . 

भाबणीपणाच्या धंद्याक जायू कशेच तयार जायना म्हणून ताका 
थोडे दीस मुंबय मुदासाक व्हरपा संबंदी आवयन आनी मुंबयचे मावशेन 
संगनमत केले . ताका मुंबय पावयलें . थोडे दिसांच्या मुंदासाक गल्ल्या 
जायूक मावशेन केन्नाच धंदयाक लायलें . 

पूण अक मात खरें . जरी ताका आवयन आनी मावशेन धंदयात 
घाले तरी अकट्या मगनलाल शेटीकच ते आपलो घरकार मानून 
रावलें . मगनलाल मुंबयचो नामनेचो हिन्यांचो व्यापारी आसलो . 
जायुगेर येत सावन ताजी चडचडच उदरगत जाली असो ताजो समज 
जाल्लो आनी म्हणूनच ताणे जायूक चार कुडिचो ब्लॉक घवन दिल्लो . 

O 
तृप्तीच्या कार्यक्रमाचो दीस उजवाडलो . तृप्ति परत - परत 


सांगून गेल्लें . 


कार्यक्रम सुरू जालो . सगळय चे आवय वापूय रंगपाटांत 
भितर येवन आपल्या भुरग्याक परबी दिवन वताले . पूण तृप्तीची 
आई - पापा आयलींच ना . 

तृप्ती अका कोनशाक उबे आशिल्लें . दोळे सामखे भरिल्ले . 
गळयांत आयिल्लो हुँडको ओंठ चिड्डून दामून दवरिल्लो . ताजी नदर 


तृप्ती : ५३ 


माचयेच्या दारार लागिल्ली . तृप्तीक नक्षत्रां बसयिल्लो आनी पाखां 
लायिल्लो धवो फुल्ल व्हिस्तिद घाल्लो . तकलेर धवोच भांगराच्यो 
चमक्यो बसयिलो मुगुट . रूपेस्त तृप्ती ह्या भेसांत आनीकय रूपेस्त 
दिसतालें . ते सोबित दिसता देखूनच बाईन ताका परीची राणो केल्लो . 

मीना तृप्तीची खाशेलो इष्टिण . ताका तृप्तीची काकळूट दिसलो 
तें ताज्या म्हन्यांन गेलें आनी ताणें म्हळे , 

- तृप्ती , तूं ओगी कित्याक गो ? मीनाचे उलोवप सोंपूकच 
नासले . तृप्तीचो रड्याचो बांद फुटलो . ते व्हडल्यान रडूक लागले 

ढवळी कारवाई धांवतच तृप्ती म्हन्यांत पावलो आनी तिणे दोळे 
पुसता त्या हातांक घट्ट धरले . कारण हात मोबित बन्या रंगान रंगयिल्ले . 
नाचाचो वेळ लागी पाविल्लो . बाईन रडपाचे कारण विचारले . तेन्ना 
तृप्तीन हुंडकेहुंडकेवन कारण सांगले आनी म्हळे , 

आई - पापा आयलीं ना जाल्यार हांव नाच करचेच ना . 

बाईन तृप्तीक तरेक तरेन समजावचेलो यत्न केलो . पूण 
भुरगें मन अक सारखें आवयची वाट पळेतालें . थांबनासतना रडटालें . 
ढवळीकारबाईक खबर आशिल्लें . तृप्तीची आई - पापा पालकदिनाचे 
कार्यावळीक केन्नाच हाजिर रावनात . 

मायका वेल्यान तृप्तीच्या नाचाचे निवेदन जालें पूण तृप्ती 
कोनश्याचें कशेंच हाल्लें ना . 

तिळसांज जाली . कार्यावळ सोंपली . वर्सावळो प्रमाण जायू 
तृप्तीक घरा व्हरपाक आयलें . तृप्ती प्रिन्सिपॉलाच्या कॅबिनांत आसलें . 
कबिनाच्या भायर बशिल्या चाकरान ताका भितर व्हेले . प्रिन्सिपॉल 
तांबडोगुंज जाल्लो . जायूच्या काळजांत खप्प जालें . 

आज तुमचे चलयेन आमचे शाळेचो शिस्त मोडलो . आमच्या 
स्कूलांत असली भुरगी उपकारची नात . 

सर , कितें केलें म्हज्या तृप्तीन ! 
- तुमचे चलयेकच वि वारल्यार चड बरे जातलें . 
प्रिन्सिपॉल रागान थरथरतालो . 
आई , तूं आतां आयल्या ? हांवे नाच केलोच ना . 
कितें ? असली पिशेपणां म्हणून करतात ? 

- मागिर तूं फट कित्याक उलयली ? आतां हांव तुजे कडेन 
केन्नाच उलोवचें ना . पापा खंय गे ? 

रडकुरें तृप्ती आवयक धपकायतालें . 

तुमचें चली , अंक सारखें तुमची वाट पळेत आसलें . भुरग्यांक 
अशें निराश करूंक फावना . ताचे कडेन केन्नाच फट उलोंवक जायना . 

प्रन्सिपॉलाचो राग अजून न्हिवू नासलो . 
- सर , म्हजो निरूपाय सर . परिस्थितिच म्हाका तशें करूंक 


- 


लायता . 


- तुमकां कितें सांगपाचें आसा तें सारखें सांगात . तृप्तीन शिस्त 
मोडल्या म्हणून ताका ख्यास्त दिवपाची आसा . म्हजे कडेन वेळ ना . 

सर , तुमकां बापायचे सुवातेर मानून म्हजें मन उकतें करतां . 
सर , हांव अक धंदेवाली बायल . तृप्तीच्या पापाक कसो घेवून येतली ? 

कितें सांगतात तुमी ? तुमकां पळेल्यार कोणूच हे मानपाक ना . 
प्रिन्सिपॉल अजाप भरीत जालो . 

हय सर , पूण हे सत्य . म्हजे आवयन म्हाका ही नरकाची वाट 
दाखयली . 

- पूण अकटया मगनलाल शेटी शिवाय हांव दुसऱ्या कोणांक 
आफडूंक ना . मगनलाल हिन्यांचे व्यापारी . आठ दिसानी अेकदा घरा 
येता . तृप्तीक कांयच खबर ना . ताका दिसता , पापान सदांच घरा 
येवचें . हांवेन म्हजी जीण तृप्ती पसून लिपोवन दवरल्या . 

म्हजी जीण करपून गेली ती गेली म्हजे चलयेक तरी समाजांत 
उजळमाथ्यान वावरूंक मेळचे म्हणून हांव धडपडटा . तृप्तीक सोच 
कॉनव्हॅटांतल्या शाळेत घाला . ताका आपल्या जिणेविशी काळखांत 
दवरलां . सर , म्हणूनच ताणें जी चूक केल्या ताजी ख्यास्त हाव भोगतां . 

अशें म्हणून जायू प्रिन्सिपालाच्या पायार पडिल्लें . 

जायू रडटाले जायुची व्यथा आयकून प्रिन्सिपॉल कळवळळो . 
खर शिस्तिचो पूण ताणें तृप्तीक माफ केल्लें . 

अवघे धा वर्साचे तृप्ती शिटूक आसले . 

आईक रडटना तें पयलेच खेप पळयतालें . ताचे तकलेत , सगळे 
जरी न्ही तरी थोडेशे गेल्लें . आपणे आवयक रडयलें म्हणून ताका 

खूब वायट दिसले . घरायतकच ताणें जायक घट्ट ग माल्ली आनी 


रडू लागले . 


आई आई , गे हांव परत अशें केन्नाच करचे ना . तूं सांगता 
तशें करतलें . चूक जालो म्हजी . आतां हांव केन्नाच पापाची याद काडून 
तुका त्रास करचें नागे . 

तृप्ती घुस्मटून रडटालें . 

तेन्नाच्यान तृप्ती खूब विचारी जालें . ताजे भुरगेपण खंयचे खंय 
गेलें . ताणें आपल्यो इष्टिणी सोडल्यो . उलवप तर साप कमी जालें . 
शाळा आनी घर हाजे शिवाय ताणें आपलें येवप - वचप लेगित सोडले . 
खेळय सोडलो . आपले धुवेच्यांत जाल्लो बदल जायूक सोंसना जालो . 

जायुच्य मुखार आपले चलयेविशी खूब उमेदी आसल्यो . ताका 
खूब - खूब शिकोवचें आसलें . प्रतिष्टितांवरी दबाज्यान लग्न करपाचे 
आसले . आपली अर्दकुटी उरिल्ली सपना तें तृप्तिच्या रूपान पुराय 
करूंक सोदतालें . 

जायन खूब चितले आनी तृप्तीच्या व्हड फुड रा पसत ताणे 
ताका बोडिगात दवरलें . आपूण अकटेंच उरलें हाजी ताका खंत नासली 
आपले चलयेक समाजांत उच तकलो करून जियेवक मेळचे म्हणून तें 
कितलेय कष्ट सहन करपाक तयार आसलें . 

शिकप पुराय जातकच जेन्ना तें आवयच्या म्हन्यांत आयलें तेन्ना 
तें कोणायच्याय नदरेत भर सारके दिसत लें . ताचे रुप फुलून आयिल्लें . 

बँकेचे नोकरेचे मुलाखतीक तें सगळया उमेदवारांमदीं पयले 
आयिल्ल्लें आनी नोक रक लागिल्लें . 


हॉटेलांत बशिल्ले कडेन तृप्तीन आपली व्यथा आनंदा मुखार 
मांडली . आनंदाची प्रतिक्रिया आयकुपाक ताका उमळशीक लागली . 

आनद बरोच वेळ कांय एक उलयलोना . आनी मागीर एक 
लांब सुस्कार सोडुन ताणे म्हळे . 

ह्या असल्या गजालींकडेन म्हजो कसलोच संबंद ना म्हजो 
संबंद आसा तो फकत तुजेकडन आनी तोच हाव घट करपाक सोदतां . 

आनंदान तृप्तीचे दोनूय हात हातात धरले आनी आपणाल्या 
ओठांनी चिवले 


००० 

राधा काय बरो भुरगे ! तुवे कित्याक गो न्हयकार दिलो ? 

राधाची मायेमोगाची इश्टीण शमा , राधाक तापयताले आनी 
जापेचीय वाट पळयतालें . 

आनी राधा जमनीकडेन नदर लावन दोळयांतल्यान दुकांच्यो 
झरी व्हावयतालें . 

आज मेरेन तुका खूब तरनाट्यांनी मागण्यो घातल्यो . पूण 
दर - खेपे तूं न्हयकार दिता . तूं अशें कित्याक वागता ? म्हाका कुवाडेंच 
पडला . उलय मुगो कितेंय तरी . ना जाल्यार हावें थारायलांच . तुजेकडेन 
उलोवपच ना . तूं जण एकल्याक न्हयकार कित्याक दिता हे सांगले 
बगर हांव हांगा सल्लें हालपारच ना . आज आमकां डयूटी काय ना . 

राधा आनी शमा आज पांच वर्सी जाली एकाच हॉस्पितालांत 
नर्सी म्हण नोकरेक आसली . राधाचो सभाव गुणस्त आसलो . ताच्या 
सभावाक लागून ताची कोणाय वांगडा इश्टागत जाताली . ते आपल्या 
म्होंवाळ उतरांनी दुयतिचें आनी ताच्या लागशिल्या मनशांचे मन 
रोकडेंच जिखून घेतालें . ताका सोबित रूपय आसलें . पूण तें केन्नाच 
तोंडभर हांशिल्लें शमान पळोवक नासले . ह्या पांच वर्सात ताका 
खूब जाणा कडल्यान मागण्यो आयिल्यो पूण राधा सदांच न्हयकार 

दिवन मेकळे जातालें . आनी मागीर तो दीस तें सामकें दुकां गळोवन 
सारतालें . 

आयज न्हयकारिल्लो भुरगो मोहीत तर इंजिनेर आसलो . 
मोहिताची आवय बरी नाशिल्यान तीन म्हयने हॉस्पितालांत आसली . 
राधाचो गुणस्त सभाव मोहिताचे आवयक मानवल्लो . ती राधाक सून 
म्हण आपणांवक सोदी . मोहिताचे आवयन मुखेल दोतोराचे वतीन 
आपूण घरा वचचे पयलीं राधाक मागणी घाल्लो . 

आनी राधान सदचेवरी आपलो न्हयकार दिल्लो . हेच खातीर 
आज शमा राधाचे फाटीक लागिल्लें . 

राधा , अशें तूं सामखें पिशांवरी कित्याक वागता ? हांव 
आनी तूं जिवा भावाच्यो इश्टिणी . म्हाकाय तूं सांगचें ना ? म्हजे पसून 
तुवे कितें तरी लिपोवन दवरला . तुज्या रुपाक लागून ज यत्या 
तरनाटयांनी तुका मागण्यो घाल्यो . आयज तुज्या जाग्यार हांव आशिरले 
जाल्यार 

खरेंच शमा ! जण एकटी तरनाटी चली आपले जिणेतल्या 
राजकुंवराची वाट पळेत आसता . हातूंत निसर्गाच्या आड अशें कायच 
ना . पूण म्हजे जिवत एक व्हड काणी जावन आसा . मोग म्हळयार 
किते , हे कळंक लागचे पयलींच हाव मोगाची वाट चलतालें . हे 
गजालीक धायेक वर्मा जालीं . 

आनी राधा आपल्या जिवितांतले ते प्रसंग शमाक सांगूक लागले . 


तेन्ना राधा फकत सोळा वर्साचे आसलें . इश्कोलांतले निमणे वर्स . 
इश्क लाची कसलीय कार्यावळ आसूं तें सदांच फुडें आसतालें . तांतूत 
तें वर्स इश्कोलाचे निमणे वर्स आशिल्यान गॅदरिंगांतय ताणें पार्ट केल्लो . 
तांतल्या ताच्या अभिनयाचेर खोशी जावन प्रेक्षकांमदल्या एका 
तरनाटयान विवेकान माचयेर येवन ताका हुनहुनीत परबी दिल्ली . 

थोड्याच दिसांनी राधा त्या तरनाटयाक विसरून गेले . कारण 
मॅट्रिकेचें वर्स . चडान चड अभ्यास करून बरे मार्फ मेळोवपाचे 
वर्स . हेवटेन तेवटेन दीस व्हगडावपाचे न्हय हे मतींत घेवन राधा 
चडान चड अभ्यास करताले पूण विवेक राधाक विसरूं नासलो ताणे 

ताचेकडेन वळख वाडयली . तो मुद्दम जावन ताका मेळूक येवंक लागलो . 
राधाक आपल्या वांगडच्यां कडसून कळ्ळे , तो एक गिरेस्तालो चलो 
म्हण . 

विवेकाले शिकप पुराय जाल्लें . तो आपल्या बापायलो धंदो 
सांबाळटालो . आनी राधा निकतेच कॉलेजीत वचूंक लागिल्लें . विवेक 
आनी राधा एकमेकाच्या मोगांत केना पडली तांचें तांकांच कळ्ळे 
ना . ताचे शिकप पुराय जातकच लग्न जावपाचे विवेकान ताका उतर 
दिल्लें . 

विवेक गिरेस्त आवयबापायलो एकलो एकसूरो चलो . आनी 
रांधा कडेन मात सोबीत रूपा बगर आनीक कांयच नासले . ताका 
भिरांत दिसताली . आपूण विवेकाच्या मोगान फटवनाबी मू ? 
विवेकाच्या घरच्यांक आपले सारखी मध्यम परिस्थितींतली चली कशी 
मानवत ? पूण राधाची भिरांत विवेकान ना केली . एक दोस विवेक 
ताका घेवन आपल्या घरी गेलो . आपल्या मोगाची गजाल ताणे 
आवयक बापायक सांगली . राधा तांका मानवलें आनी ताणी सून 
म्हणून राधाक मानून घेवन ताचे शिकप पुराय करतकच लग्न करपाचे 
उतरय दिले . 

तो दीस - राधाच्या जिवितांतलो आकांताचो दीस ! सदचे वरी 
सकाळ उदेल्लो पूण तीच राधाच्या जिवितांत काळोख भरून वचपी 
थरली . कॉलेजीक वचपाक तें रस्त्यार पाविल्लें इतल्यान एके मोटारीन 
ताका भिरांकुल धपको दिलो . राधा लागोट्यो घेत घेत खळयेत वचून 
पडले . रगताचे पाट व्हावंक लागले आनी खिणा भितर राधाचो सूद 
गेली . 

जेन्ना तें शुद्धिर आयलें तेन्ना ताका कळ्ळे किं ताजो पुनर 


जल्म जाला . 


ताची हाताची पांयाची ऑपेरेसांवा जाल्ली . आनी कमराक 
प्लास्टर घाल्लो . जरी ते घाल्ले कडेन आशिल्लें तरी ताची भलायकी 
सुदारूंक लागिल्ली . अॅक्सिडेंटान ताका खूबच अशक्तताय आयिल्ली . 
पूण दोतोरांच्या यत्नान , घरच्यांच्या आदारान आनी विवेकाल्या मोगान 
तें चड बेगीन बरें जालें . हॉस्पितालांतल्यान घरा येवपाक ताका पुराय 

दोन म्हयने लागले . 

ताका एकेच गजालींचे अजाप दिसतालें , ताजी भलायकी इतले 
बेगीन सुदारता आसतना घरची मनशां अशी हताश , निशेल्लेवरी 
कित्याक वागतात ? कोणाच्याच तोंडार हांसो दिसना , उमेद दिसना . 
अशें कितें वायट घडिल्लें ? कितेंय विचारले , कोणूच सांगपाक तयार 
नासलो . दर एकलो नदरेक नदर दिवपाक भियतालो . सुतकी तोडांच 
दिसताली . सगळयानी म्हणप , ‘ पयलीं तूं बरें जा . वांचलें तेंच व्हड . 
बाकिचें कोणाक पडलां , ! बाकिचे म्हळयार कितें 

आनी एक दीस राधाक कळ्ळे , अॅक्सिडेंटान ताज्या गर्भाशयाक 
व्हड दुखापत जाल्ली आनी राधाक वांचोवपाखातोर ऑपेरेसांव करून 
गर्भाशयाची पिशवो काडून वडोवचो पडिल्ली . अॅक्सिडेंट ताजें आवयपण 
घेवन गेल्लो . राधा केन्नाच आवय जावचें नासले . 

राधा खूब - खूब रडलें . रडपा बगर कांयच उरूं नासले . राधाच्या 
घरच्यांनो धुवेच्या फुडारा खातीर हो गजाल सगळयां पसून लिपोवन 
दवरली . राधाक जेन्ना कळ्ळे , विवेकाक हातले कायच खबर ना . तेन्ना 
ताका खूब बरे दिसले . 

राधाचे दीस चितूंकच वचूंक लागले . ताका याद जाली , विवेकाक 
भुरग्यांची खूब ओड . खयचेय भुरगें दिसल्यार तो ताचे खाडकेक हात 
लावन अपुरबाय केल्याबगर फुडें वचनासलो . 

आपल्या एकल्या एकसुया पुताविशीं आवयबापायकय खूब अर्थ 
अपुरबायो आसतल्यो . आपणाल्या संसाराची आनी चडटले वालीची 
ताच्या आवय - बापायक आस आस्तलीच . विवेकालो राधाचेर हिसपा 
भायलो मोग . राधान चितलें , जाणा जावन आपुण विवेकाल्या 
संवसाराची वाल म डचे ना . विवेकाच्या घराण्याचो वंश खुंटपाचो 
आपल्याक अधिकार ना , इल्लो लेगीत अधिकार ना . 

राधान थारायलें , विवेकाचे असवडी खयतरी पयस वचचें . 
ठावठिकाण लागना इतलें पयस . विवेकाच्या मोगाचो विळखो सोडून 
घेवचो . पूण हातले विवेकाक कांयच खबर नासले . विवेकाक सोडून 
वचप राधाच्या जिवार आयिल्लें . पूण ताण मनाचो निश्चेव केल्लो . 

वच , पयलीं ।ववेकाचे अस्वडी तें विवेकाच्या आवय - बापायक 

मेळ्ळे आनी आपल्या जिवितांत आयिल्ले मोड तांका सांगलें . राधाक 
कशें सांवरचें आनी आदार दिवचो तेंच तांकां समजना जालें . ती 
मोनो जाली . आपल्या मोगाच्या विवेकाक येना ती काय च सांगचीनात 
आनी ताची समजीकाय घालून बरेशे चलये कडेन ताचे लग्न करतली 
म्हणपाचें राधान तांचेकडल्यान वचन घेतले . मनाक शांती मेळची 
म्हणन राधान नर्सीचो पवित्र वेवसाय आपणायलो . तातूंत मेळपी 
समादानान ते आपले दुःख विस रचेलो यत्न करतालें . पूण अदी मदी 
ताच्या घाया वयली खवळी अशी वयर सरतालो . 


आपणाली कर्मकाणी सांगून राधान , शमाक म्हळ्ळे , 

जे चलयेक खबर आसा , आपल्याक आवयपण केन्नाच येवचेना 
ताणे जाणा जावन दुसऱ्याच्या संवसाराची कित्याक म्हणून वाट 
लावची ? जिवितांत हांव एक फटवलां . म्हाका मागणी घालप्यांक 
हांव कशे कटोव ? 

येदो वेळ मोन्यानी आयकतल्या शमाच्यानय रावू नोजो जालें . 
आपले इश्टिणीक कशे समजावचें तेंच ताका कळना जालें . 


००० 


-९ 


मेरी 


आज मेरीचो रिमांड होमांतल्यान सुटका जांवचेलो दोस . रिमांड 
होमांतल्या अधिकाऱ्यान ताका विचारिल्लें , 

तुका कोणूय व्हरपाकबी येवचेलो आसा ? 

हो अधिकारी नव्यानूच बदली जावन आयिल्ल्यान ताका मेरीची 
फावो तशो गजाल कळू नासली . आनी म्हणूनच त णे मेरीक असलो 
प्रश्न केल्लो . 

मेरोकरेन जाप नासली . 


आंगा पागांन घसघशीत वाडिल्लें मेरी इश्कोलांत वतांलें . पाय 
मांय पैशे जोडूक कुवेताक गेल्ली . मेरो आपले शेमांय म्हन्यांत रावतालें . 
तें स वर्साचे आसतना आवय ताका सासुमांयचे बगलेक सोडून पायचे 
दुसरे व्हियाजी बरोबर कुवेताक गेल्ली . 

दर दोन वर्सानी मेरीचो मांय - पाय गोंयां येताली आनी एक 
म्हयनो रावन परत कुवेताक वताली . माय - पाय गोंयां येतकच मेरोक 
खूब खोस जातालो . कितें करूं आनी कितें नाका अशें ताका जातालें . 
कसल्यो कसल्यो नव्यो नव्यो वस्तू हाडल्यात त्यो पळोवन तें धादोशी 
जातालें . पूण जन्ना तांचो वचपाचो दीस लागी यतालो तेन्ना तें 

आवयक घट्ट वेंग मारताले आनी परत पाय वांगडा कुवेताक वचूं 
नाका म्हणून रड्टालें . आवय ताका समजायताली , 

थोडोच तेंप . मागीर हांव तुजेच म्हन्यांत रावतली . म्हज्या 
मोगाच्या , अपुरबायेचे मेरीक हांव भांगरान भरतलों आनी बरी 
काजार करून दितली . 

मेरीक मांयची उतरां मात लेगित मानवनासली आनी मागीर 
तें रागान सगळयो बन्यो बन्यो वस्तू मोखून मारतालें , तोडून , मोडून 
वडयतालें . आकांतान रडून कोनशाक वचून वचून बसतालें . मांय ताची 
कशीबशी समजीकाय घालताली आनी परत कुवेताक वचपाक वताली . 

मांय - पाय वतकीच ते एकटेंच पडटालें . शेमाय बगर त्या घरांत 
कोणूच नासलो . मोग दिवपी एकटी जाण्टी शेमाय . दर वर्सा ताका 
मांयन थोडोच तेंप म्हणून सांगता सांगता वरीं धावताली 

मेरी धावेच्या वर्गात आसलें . रुपान तें खूब सोबीत दिसतालें . 
इश्कोलांतले भुरगे तशेच घरा शेजाराचे तरनाटे ताचे लागों इश्टागत 
जोडचेलो यत्न करताले . पूण मेरी आपलो हुमर वळखून तरनाटयांपसून 
पयस रावपाचो यत्न करतालें . पूण इतले शिटूक आसूनय घडपाचें तेंच 
घडले . वरांत जाणटे शेमाय बगर मोग दिवपी अनीक कोणूच 
नाशिल्यान ते शेजारच्या इनासाच्या उलोवण्याक भुल्ले आनी करतां 
करतां केन्ना ताच्या मोगांत पडलें तें ताकाच कळळे ना 

इनास मोटो तबनास भुरगो आसलो . ताणे मेरी लागी मुद्दामच 
इश्ट गत जोडिल्ली . ताका खबर आसलें . मेरी कुवेतकाराले चेडू जाय 
तेन्ना आनी जाय तितली फोल्गां मारूंक मेळचेली खण म्हण . 

पूण मेरी फ़कत मोगाक आशेल्लें . मोगाचे भुकेल्लें . ल्हवू ल्हवू 
इनास आनी मेरीची इस्टागत वाडत गेली इनासाक पैशांची गरज 
लागता तेना तो मेरीक फुलयतालो आनी शेमांय कडेन पैशे म गूंक 
सांगतालो . सुरवेक मेरोक शमायचो भंय दिसतालो पूण इनासा बरोबर 
भोंवन ताका आतां बरीच धिटाय आयिल्ली . तें शेमायक तरेक तरेच्यो 
फटी मारूक शिकलें कश्यो फटी मारप हे इनास मेरीक शिकयतालो 
आनी मोगान भुल्लुसून गेल्ल्यान ते त्यो फटी मारतालें . 

अशें करता करतां धावेचो अभ्यास थंयच उरलो आनी मेरी 

इनासा वांगडा मोगाचो अभ्यास करूंक उरलें . मेरी खूब फुडें पावलें . 
तें सोरो पियेंबक शिकले आनी गुंगी हाडपाच्यो गुळयोबी खांवक 
शिकले . मेरी शेमांयचे कांयच आयकना जालें . आनी थोड्याच तेंपा 
भितर सामकेंच हाता भायर गेलें . नाका आसली कामां करूंक शिकले . 

कितल्याशाच पावटी रातचें तें हातुणावेलें नाच्च जाताले आनी 
फांत्यार हाजिर जातालें . शेमायचे गांठोक अणभव आसलो . तिका 
मेरीची चिन्ना बरी दिसनासली . तो आपले परीन मेरीक सांबाळचेलो 
यत्न करी . शेमायन ताका तरेक तरेन सांगून पळेले . पूण उमथ्या 
कळशार उदक . मेरोचेर ताचो इल्लो लेगोत परीणाम जायनासलो . 

मेरीची कर्तुपां शेमायन आपल्या पुताक आनी सुनेक कळयली 
आनी जाता तितली बेगीन गोयांत आपथली पूण पयशांच्या मुखार 
तांचे तकलेत कांय एक वचनासले . 

शेमाय आतां मेरीच्या उतराचेर पातयना जालो . तिणे ताका पैशे 
दिवपाचे बंद केले . कादे नाक वा इस्कोलाक जेन्ना गरजेनच पयश 
लागता तेन्नाच ती ताका जाय तितलेच पयशे दितालो . 

आतां मेरीची कुचमणां जाताली . गुंगी येवपाच्यो गुळयो घेना 
जाल्यार ताच्यान रावू जायना आशिल्लें . जीव पोसो जातालो . आनोक 
एक दीस अचकित सकाळीच ताका ओंकारे येवक लागले . कितें जाता 
तें ताका समजचना जालें . ताका जिवाक बरें दिसना जालें . ताची 
शेमाय दुबावली . तिणें ताच्या कपलाक घट्ट धरले आनो ताका कामार 
हाडून न्हिदायलें . बगीबगीन चाव करून हाडलो आनी मेरीक पियोंवक 
दिला . मेरीक चावेक पळयना फुडें चडच उमळून येवूक लागले . 

- मेरी , तुका म्हयनो केन्ना आयिल्लो ? शेमायन दुबावान 
विचारले . 

खऱ्यांनीच दोन म्हयने जाल्ले . म्हयनोच आयलो ना . अशे 
कशें जालें ? मेरी भियलें . ताका शेमायक कितें जाप करचो समजना 
जालो . पोटांत गुळो चडून आयिल्यावरी जालो . पूण हालों साराक 
इनासावांगडा भोवून ते मनान निबर जाल्ले . पोटांतलो भिरांत मात 
लेगीत तोंडार दाखय नास्तना ताणे शेमायक सागले . 

पंद्राच दोस जाल्यात , शेमाय पंद्राच दीस जाल्यात . म्हाका 


- 

म्हयनो येवून . 

शेमायचो मेरीचे जापेचेर विश्वास बसलो ना . त्या वगतार 
शमाय ओगी रावली पूण तिच्या मनांतल चिता वाडली . ती मेरीच्या 
फुडाराची चिंता करपाक लागली . पुतान आनी सुनेन दिल्ली 
जापसालकी बरे तरेन सांबाळ चेली ती आपले परीन यत्न करताली , 

शेमायन नाका म्हणटासतना लेगित मेरी बेगी बेगोन इस्कोलाक 
वचूंक भायर सरले . वतना ताणें इनासाक सांपडायलो अनी सगळे 
सांगले . 

इनासान मेरीची गजाल कांय न्ही म्हणून फाफडून उडयली . 

वैजालागीं वचया आनी मेकळे करूया . 

इनास असल्या कामानी हुशार आसलो . ते रडाक लागले . 
इनासान ताका समजायलें आनी सांग लें , जाता तितले बगीन शेमाय 
कडल्यान पाचशे रूपये हाड . काम सोपें . 

मेरी सामकें भियेले . पिरायची पंद्ररा वर्सा जाल्ली . पूण संसाराचे 
व्हडलेशें गिन्यान नाशिल्लें . फकत मोगाचे भुकेल्लें . इनास पांचशे रूपये 
घेवन कितें करतलो , वैज मेकळो करतलो म्हळयार कितें . हाची ताका 
मात लेगीत जाणविकाय नासली . पूण पांचशे रूपये मेळोवप तितले 
सोपे नासले . शेमाय कादेरनाक लेगीत पैशे दितना सारखी वासपूस 
करून दिताली . 

इनासान तर पैशे जाता तितले बेगीन हाड म्हणिल्ले ना 
जाल्यार थोडयाच तेंपान पोट वयर सरतले आनी दीस गेल्यात म्हणून 
गांवभर बोवाळ जातलो . आपूण गुरवार जाला हे चितूनच ताका 
धुंवळ येवपाकडेन पावली . 

एक दीस गेलो . दोन दीस गेले . आनी अशेतरेन मेरी रात दीस 
चितूंक लागले . पैशे तर बेगीन जाय . शेमाय तर लागी करपाक 
तयारूच ना . चित चित चितले . 

एक दोस ताण शमायक सांगले , आपूण गिर्दोले वता . रोझी 
आण्टीगेर पावल्यार खूब दीस जाले . माणकुल्या बाबाक पळेन सो 
दिसता . रोझी आण्टो ताजे सोयरे लागतालें . ताका खूब तेपान बाब 
जाल्लो 

शेमायन हय नाका म्हणचे आदींच दुसरे दीस सकाळ फुडेंच मेरी 
गिरदोळे रोझो आण्टीगेर गेले . रोखडेंच येतां म्हणून सांगून गेले . पूण 
तिळसान जालो तरी मेरी घरा आयलेंच ना . शेमाय दुबावली . रातभर 
तिच्या दोळयांक पाती लागलो ना . सकाळीच कोणाक तरी खबरेक 
धाडचो अर्श तिणे थारायलें . 

चिततां चिततां केनातरी फांत्यार तिच्या दोळयांक झापड 
आयली . ' टक टक टक् ' दारार कोण तरी मारतालो . शेमायची न्होद 
खंयचे खंय पावलो . शेमाय जागी जालो . आवयस ! पोलोस . शेमाय 
आकांतली . तिण भियत भियत विचारलें . 

कितें जाय ? कोण जाय ? कितें घडलां ? 
आनी बरीच थरथरूक लागली . पोलिसानी सांगले , 

मेरो -शेमायची नात जाय . 

आनी घडाघड ते भितर सरले . पूण घ । तर शेमाय बगर 
कोणूच नासलो . ताणी शेमायक विचारले . 

मेरीक खय लिपोवन दवरलां ? 
शेमाय व्हडाव्हडान रडटाली . तिणे रडतच सगळे सांगले . 

पूण म्हाका सांगात , तुमी मेरोक कित्याक सोदतात ? कसलो 
गुन्याव घडला ताज्या हातांतल्यान ? 

मेरोन रोझोल्या बाबाक जिवो मारलो . 

-कितें ? कितें आयकतां हांव ! ना , ना . म्हजे मेरी असले 
कर्तुप केन्नाच करपार ना . 

शेमायच्यान पोलिसांची उतरां आयकूक नजो जाली . तिणे 
जमनीरच बसकण मारली आनी व्हडलो हांबर फोडलो . 

मेरी रोझो आंटीगेर पांचशे रूपये मागूक गेल्ले . ताणें रोझी 
आण्टीक फट मारली की शेमांयक पांचशे रुपयांची अचकोत गरज 
जाल्या . आनी जाता तितले बेगीन तिजे कडल्यान घेवून यो म्हळां . 
पायचे दुडू पावना फुडें तिजे दुडू रोख डेच फारीक करतां म्हळां . 

पूण रोझीक मांयची गजाल खरी दिसलो ना . कारण रोझोच्या 
कानार मेरीच्या वायट कर्तुबांच्यो खबरी पाविल्ल्यो . ताणे मेरीक 
कांयच कळूक दिलेना आनी सांगले , 

फाल्या हावूच पयशे घेवून तुज्या बरोबर शेमाय सरी येतां . 
शेमायक पळेल्यार जायतो तेंप जालो . खरे म्हळयार ह्या दिसांनी हांव 
तुमगेरच येवपाची आसली . 

ते राती रोझीन मेरीक रातचें दवरून घेतलें . 

मेरोचेर आकांत आयलो . ताका दिशिल्लें , रोझोचो घरकार 
आपल्या पायचे भशेन कुवेतकार . पैशाक कसलोच तोटो ना . मागना 
फुड रोझी आण्टा पैशे दितलें पूण घडले वेगळच . मेरीक जेवणबी 
रूचलेच ना . तें चितपाक लागले , फाल्यां शेमांयक आपणे मारिल्ली 
फट कळटली . पैशांचे काम काय जावच ना . इनासान तर जाता 
तितले बेगीन पैशे हाड म्हळां . कितें करूं ? 

रात जाली . न्हिदपाची तयारी जावपाक लागली . रोझी आण्टीक 
ताणें बाबाक आपले कुशीक न्हिदोंवक सांगलो . स म्हयन्याची बाब 
अपुर्बायचोच दिसतालो . दीसभर मेरीन ताका खूब खेळयलो , नाचयलो . 
ताचो खूब तोखणाय केली आनी आपले कुशीक घेवन न्हिदले . 

रातीची वरां धांवताली . सगळी घोरेताली पूण मेरीक न्हीद येना 
आसली . बाबा पसत लायटीचो बारकेलो दिवो लायिल्लो . तो दिवो हय 
न्हयसो हळडुवोंच उजवाड दितालो . कोणाचीच तोंडा लेगीत सारखी 
दिस नासली . मेरीन ल्हवूच बाबाचो हात कुशीक काडलो आनी ताणें 
उठपाचो यत्न केलो . उठटनाच कर्रकर करून खाटीच्या कांबीचो 
आवाज जालो . मेरीन कच्च करून आंग काडले . ताका दिसले , खाटीच्या 
आवाजान रोझी आण्टीबी जागी जाली काय ! पूण ना . कोणाकूच 
जाग येवं नासली . 

हय न्हयशा उजवाडांत मेरी खाटीवेल्यान सकयल देंवलें . ताणें 
न्हिदचे पयली थाराथिल्लें , सगळी न्हिदतकच बाबाची सरपळी काडपाची . 
कुवेताच्यान रोझीच्या घरकारान ती खास बाबा पसतच करून 
हाडिल्ली . तें बाबाचेर ओणवें जालें आनी सरपळेचो हूक उगडपाचो 
यत्न करूंक लागले . पूण हूक कसोच 

पूण हूक कसोच अगडना जालो . हूक येना म्हणून 
ताणें गळयावेल्यान काडटले अशें चितले पूण बाबाक हालयलो तर 
बाबाय जागो जातलो आनी मागीर आण्टीकयबी जाग येतली अशें 
ताका दिसले . 

मेरी धामाघूम जाल्लें . एकेवटेन ताका धडधडटालें - रोजी 
आण्टो जागी जायत . दुसरेवटेन भय दिसतालो . ताणें चोरपाचें काम 
केन्नाच करूंक नासले . 

घामाघूम जाल्लें मेरी ल्हवूच कुजनांत गेले . तें सरपळी कातरूंक 
सोदी . इतल्यान ताची नदर मेजावेले सुरयेचेर गेलो . ताणे बेगोबेगोन 
सूरी काडली . इतल्या बोवाळांत ताचो हात मेजावेल्या उदकाच्या 
ज्याराक लागलो . ज्यार सकल पडपाचेच पूण मेरीन धांवत वचून ज्यार 
कशे भशेन सांबाळळे पूर्ण सगळे उदक व्हिस्तीदार रकून तें सामखें 
भिजून गेले . सुरी घेवन तें ल्हवूच बाबासरी आयलें . फळां कापचेली 
धारेची सूरी . पूण भांगर कापना जालें . हेवटेन तेवटेन पळेत 
भिरांकुळ नदरेन आनी ताकतिकेन तें सुरयेन सरपळी कापचेलो यत्न 
करतालें . केन्ना कच्च करून सुरयेचे तोंक बाबाच्या गळयाक तोपलें ताका 
कळ्ळे ना . रक्ताची शिरकोळो भायर सरली . किळाच मारून बाबा 
जागा जालो . व्हडा व्हडान रडूं क लागलो . 

रोझी आण्टी फदिशी जागी जाली जाल्यार बाबा रगताच्या 
कॉणांत पडला आनी फडफडटा . 

सगळो बोवाळ . शेजारी - पाजारी जागे जाले . जाता ते परीन . 
उपाय करूंक लागले . कितें घडलां कोणाकच कळूक नासले . कोणे 
बेगीबेगीन दोतोराक हाडलो पूण बाबाचे कुडिची वात केन्नाच पालवल्ली . 

हो सगळो बोवाळ आनो रडारड आयकून मेरीचेर आकांत 
आयलो . ताणे आकांताचे भ रशी घरांतल्यान धांव मारली . धांबता धांवता 
तें चित्तालें , आपूण कितें करूक सोदी आनी चुकीन घडलें कितें ? देवा 
सायबोणी , आतां हांव खंय पळून वचूं ? 

जाता तितल्या नेटान तें धांवलें . काळ खांत कांयच दिस नासले . 
तरी लेगौत तें धांवतालें . कितले पावटो सकल मातयेत पडले . 
फातरांक आपटून हातापायातल्यान रगतां व्हांवली . तरी लेगोत ताणे 
धांवप सोडले ना . धांवता तितलें तें फाटों पळेतालें . निमणे ताका एक 
साकव दिसलो . चार दिशी काळोख . साकवापोंदा रडत रडत ताणें 
रात काडलो आनी ताका केन्ना न्होद लागलो तें ताचें ताकाच कळ्ळे ना . 

पुलिखें । कठनाफुडें धांवाधांव सुरू जाली . इतलें करतासर 

फांतोड जाली . आनी साकवापोंदा न्हिदून पडिल्लें मेरी रोखडेंच 
मेळ्ळे . पांचशे रूपयांक लागून मेरीन रोझील्या माणकुल्या स म्हयन्याच्या 
बाबाक माल्लो , अशे सगळयाक फां- फां जालें . 

ताणें पुलिसेंत जीव तोडून सांगले किं , आपणे बाबाक मारूं ना . 
पूण सरपळी सुरयेन कातरतना सूरी बाबाक लागली . इनासान ताका 
पांचशे रुपये रोखडेच हाड म्हणून सांगिल्लें . इनास ताका दोतोरा 
म्हन्यांत व्हरून मेकळो करपाचो आसलो . पृण पुलिसेंत ताचे कोणेच 
खरे मानून घेतले ना . आनी नेणार गुन्यांवकारी म्हणून ताका रिमांड 
होमांत दवरलें . खरो गुन्यावकार इनास , कांयच पुरावो नाशिल्यान 
आनीक चलयांची वाट लावंक मेकळोच उरलो . 

रातदीस मेरीच्या दोळयांतली दुकां कमी जायना आसली . परत 
परत रोझीचो माणकुलो बाब ताच्या दोळयां सामकार येतालो . रगताच्या 
कॉणांत फडफडपी तो जीव ... 

मेरीचे भुरगेपण केन्नाच सोंपलें . ताजी मांय पाय कुवेताकसून 
आयलीं पूण धुवेक मेळूक लेगीत आयलीं ना . 

मेरीक आतां कसलीच आस , उमेद उरूंक नासली . रिमांड 
होमांत ताणेय एका बाबाक जल्म दिल्लो . रिमांड होमांत ताणें खूब 
त्रास सोंशिल्ले आनी बाबाक बरो करून व्हड केलो . आपणालो बाब 
तें रोझी आण्टीक दिवंक सोदी . 

तें येवजिताले , ' हो म्हजो बाब रोझी आण्टी दवरोत काय 
आनी नकळयां म्हज्या हातान जाल्लो व्हड गुन्यांव भोकशीत काय ? ' 


तुका कोणुय व्हरपाकबी येवचेलो आसा 

रिमांड होमातलो अधिकारी मेरीक परत परत विचारतालो . 
मेरीकडे न जाप नासली . 


००० 


.१० 


उर्मिला 


D 


गाडी येवच्या वेळारूच स्टेशनार गर्दी जाता . ना तर मोनेळ 
आसता . फकत लूत भरिल्ली सुणी हेवटेन तेवटेन भोंवतना दिश्टी 
पडटात . तशेच कोणय बेकारलवडो चकाटां मारीत इस्पिकांनो खेळटात . 
ना तर रित्या बाकड्यांचेर न्हिदो काडटात . पूण गाडी यवचेलो 
वेळ जालो की गोडा - धेसी म्हन्यांत चोंम्यानो दोमळे अकठांय जावचे 
तशे लोकांचे चोमे स्टेनशार जमा जातात . 

गाडी येता . उर्मिला घराच्या व्हरादांतल्यान उमळशिकेन वाट 
पळेता . आज तरी येतलो . गाडयेवेलो लोक देंवन आपआपले वाटेक 
लागतात . पूण उमिलेचो घरकार दिसना . सकाळधर गाडयो येतात 
आनी बतात पूण तो मात येना . मिला वाट पळेत आसा . कितली 
वर्सी जाली ताकाच खबर ना . उर्मिलाची जीण वाट पळोवपांतच गेल्या . 
आयचो दीस सोंपतकच दुसऱ्या दिसाची ते वाट पळेता . तो येतलो ... 


तो येतलो म्हणून . 


भुरगेपणांत आजी सोडल्यार कोणूच ताका लागी घेना आसलो . 
कोणूच ताका बरे करी नासलो . भाव आनो बापूय धरून आवय लेगीत 
ताजे कडेन कुसकेपणां करताली . पोटाक घालताली पूण माया करी 
नासली . ताका कारण समजनासले . पूण जशे जशें तें व्हड जावंक 

लागले तशे तशें ताका इल्लें इल्लें कानार पडटा ताजो अर्थ कळूव 
लागलो . ताका सगळी तिकळे म्हण्टाली . 

उर्मिला जल्माक येतनाच बापायक सोन्याचे व्यसन लागले 


तिकळे न्हय तें . 


सपाट पायाचे . " 

खय वतलें त्या- त्या घराचें पाडच घालतले . 
अशे कितें कितें ताच्या कानार येतालें . 

अक दीस ताणें आजयेक विचारिल्लें . फकत आजयेकच 
मेकळेपणान कितेंय विचारूंक शकतालें . 

“ आजये तिकळे म्हळयार कितेंगे ? " 
" कित्याक गो बाय ? 
कित्याक तें मागीर सांगता पयलीं म्हाका सांग , तिक 


म्हळयार कितें ? " 

" आजये 


तिकळे म्हळ्यार तीग चल्यां फाटल्यान चली जाता ती . 

तिकळे जाल्यार सगळे वायट - वायट जाता खंय गे 
वता त्या घरा पाड पडटा खंय गे ? आनी- आनी आजे " 

रडकुरे जावन उमिलान विचारलें . 

हांव तिकळे जालें म्हणून बाबा सोरो पियेवपाक लागल 
खंय ? " 

बाय , उर्मिला , तुका कोणे सांगले हे सगळे ? " 

आई अकदीस मामाक सांगताली . म्हण्टाली , पाड पडिल 
जल्मले आनी बापायक सोऱ्याचे व्यसन लागले . आजये , हेचखातीर आ 
म्हाका बरी करना गे ? " 

आजयेकडेन जापच नासली . उर्मिला प्रश्नार प्रश्न करतालें . 

आजये शाणू भटाक तीन चलयो आनी फाटी तांगेर बाबू जाल . 
तोय तिकळोच न्हय गे ? पूण ताणी तर ताजो व्हडा दबाज्यान बारग 
केल्लो मिगे ? आनी हांव तिकळे जाल्यार सगळ्यांक कित्याक वाय 
दिसलें ? हांव आईगेर जांवकच जायना आसले न्हय गे ? " 

बाय उमिला , तशे म्हणिनात हां - हांव आसा न्हय . हा 
तुजेर कितली माया करतां पळय 

अशें म्हणून आजयेन उमिलाक घट्ट वेंगेत घेतिल्लें आनी ती खूब 
रडिल्ली . 

उर्मिलाक याद आसा . कितेंय विचारपाचे सांगपाचें आसल्यार 
आजयेच्या म्हन्यांत धांवताले आनी जेन्ना ताजी आजी मेल्ली तेन्ना 
आजयेच्या मड्यार पडून सगळयांत चडतेंच रडिल्लें . आजयेच्या मरणान 
ताजो आदार तुटिल्लो . ताका रितेपण भासतालें . अजयचे दुःख विसरूंक 
ताका खूब तेंप लागिल्लो . 

आजयेवरीच ताका माया दिवपी ताजी शाळेतली एक इश्टीण 
आशिल्ली . ताचें नांव सुधा . तें ताका खूब बरें करी . मदले सुटयेत 
जेन्ना सुधा घरा वताले . तेन्ना तें वळयां ताका आपल्यागेर व्हरतालें . 
आनी आपले बरोबर ताकाय च्या -खांवकबी दितालें . 

उर्मिला शिकपाक हुशार आसलें . ताजो पयलो तर सुधालो 
दुसरो नंबर येतालो . आनी अभ्यासापसतय तांची इष्टागत वाडटाली . 
सुधाची घरची उर्मिलाक सदांच उर्बा दिताली . शाळा सोपून तो दोगांय 
इश्कोलांत पाविल्ली पूण भुरगेपणांतले इष्टागतीन व्हडपणांत लेगीत 
तग धरिल्लो . उर्मिला जशे जश पिरायेन व्हड जाताले तशे तशे घरांतलें 
वातावरण चडच इबाडूंक लागिल्लें आनी उर्मिलाक तें खरपणान 
जाणवतालें . आनी म्हणूनच तें सुधाकडेन चड लागी येतालें . आपले दु.ख 
ते फकत सुधाकच सांगतालें . 

मॅट्रिक पास जातकच सुधा कॉलेजीत गेल्लें पूण उर्मिलाक 
घरच्यानी नाका म्हळे . पन्ना धरून तांका उर्मिलाच्या लग्नाची काळजी 
ला गल्लो . सोयरीक जुळ्ळीच जाल्यार कोणाक जाग माग करीनास्तना . 
आनी तिकळे चलक चडकरून दुसरेपणांत , ना तर पिशे अरवळ 
असल्या चल्यांकडेन लग्ना जुळोवन आवय बापुय जापसालकेंतल्यान 
मेकळे जाताले 

उमिलाक कॉलेज नाका म्हण्टकच ते घरांतच उरले . पूण ताणें 
सुधागेर वचप मात सोडूं नासले . सुधाच्या भावाचो एक खाशेलो इश्ट 
आसलो . तोय खूबदां सुधागेर येतालो . ताजे नांव किशोर आसलें . जन्ना 
किशोर तांगेर येतालो तेन्ना चडशी उर्मिला , सुधा आनी सुधाचो भाव 
अकठांय जावन गजाली , फकाणां मस्करी करताली . उमिला सभावान 

शांत तशेंच भिडेस्त आशिल्लें . तें चडशें मिसळनासलें पूण आयकुपाचेच 
काम करतालें . घरच्या वातावरणान ताका तशेच घडयिल्लें . ताच्या 
ह्याच सभावापसत किशोराक ते आवडूंक लागले . तो ताजेर मोग 
करूंक लागलो . उमिलान केन्नाच फुडले पावल उखलूक नाशिल्लें . 
किशोरानच फुडले पावल उखल्लें . सुधाच्या घरच्यांचेवतीन ताणे 
उमिलाक मागणी घाल्लो . हरवें सोदिल्ल्याक पिकिल्लेंच मेळचे तशें 
उर्मिलाच्या घरच्याक जाल्लें . तांकां ताच्या लग्नाची चिताच आस्ताली . 
ताणी रोखडोच हयकार दिल्लो . 

लग्नाक सुधानच चड फुडाकार घेतिल्लो आनी अशे तरेन 
उर्मिलाचे लग्न जाल्लें . 

किशोराच्या घरांत किशोर आनी आवयच आसली . किशोर 
लहान आसतना बापूय भायर पडिल्लो . घरदार भाटबेस आशिल्लें . 
बापूय नाशिल्या पुताक आवयन बरेतरेन वाडयिल्लो , शिक्षण दिल्लें . 
किशोरानय नव्या तंत्रान आपलें भाटबेस वाडवचेलो यत्न केल्लो . 
उत्पन्न खूब येतालें . पैशाक तोटो नासलो . आवय - बापायक आनी 
भावांक लेगीत उमिला , सुख पळोवन नसाय कशी जाताली . 

उर्मिलाचे लग्न जावन वर्सी वताली पूण संसार फुल नासलो . तें 
दिसान दीस खेदिष्ट जातालें . ताजी मांय तर सामखी निरशेल्ली . 
रिकामें घर तिका खांवक येतालें . किशोरान आवयेचे खोसये भायर 
लग्न जुळयिल्लें उर्मिला तिकळ म्हणून कळून लेगीत पुताचे खोशयेक 
लागून ती ओगो राविल्ली . आपले दोळे उगडे आस्तनाच तो नातवाचें 
तोंड पळोवक सोदतालो . आपले घर भुरगे बाळांनी भरचे अशे तिका 
दिसतालें . आनी हेच आशेर ती दोस काडटाली . पूण जशी वर्सी बतालों 
तशी तशी तिची आशा पैसावताली . उमिलाक ती तोडांक यता तशें 
उलयताली . ताका वांझ लेगित म्हणपाक तिणें दवरून न शिल्लें . 

उर्मिला भितल्ले भितर घुस्मट्टालें . मायक उक्तेपणान तें कांयच 
सांगूक शकनासले . लग्नाचे पयलेच राती ताका कळ्ळ की शिोरांत 
दादलेपण ना . आपुण फटवलें . किशोरय न्हिन्नडलो पूण उमिलान धीर 
सोडूं नाशिल्लो किशोराक वखदां चाल जाल्ली . मायक जाण्टेपणांत 
धक्को दिवपी गजाल ताणें लिपयिल्ली . फकत ते , किशोर आनी दोतोर 

हांचे भायर कोणाकच खबर नासलें . 

मांयचे मन राखपा खातीर ताणें शुक्रार , संकष्टि , विनायकी 
आनी सोळा सोमारा सारखी व्रता केल्ली . साणे देवाचेर भार दवरिल्लोच 
पूण दोतोरांचीय दारा धुल्ली . मांयची ‘ वांजुड ' हीं उतरां उर्मिलाचें 
काळीज कापताली पूण ताच्या तोडांतल्यान परतें उतर भायर सर 
नासले . उर्मिलाक दिसतालें , वैजकी शास्त्र खूब फुडें पावलां . पैशांची 
तर कमी ना . खंयच्यानय वखदा हाडूक जातात . अक ना अंक दीस 
आपलो संवसार फुलतलो सगळी खोशी जातली . 

पूण तीय आशा पयसावंक लागिल्ली . सेगीत धा वर्सा वखदा 
करून सुद्धा किशोरांत कांयच फरक पडनासलो आनी हालींच दोतोरान 
सांगिल्लें की किशोरांत दादलेपण येवपाची शक्यताय साप उणी . 
दोतोराची उतरां आयकून किशोर निरशेल्लो . उर्मिलान ताका धीर 
दिवचेलो खूब यत्न केल्लो . 

किशोराक दिसतालें , उर्मिलाक आपूण कसलेच सुख दिवक शकलो 
ना . ताजे घरचे वातावरण जाणा जावनच आपल्याक ताजेविशी 
आपलेपण दिसूक लागिल्लें . दिशिल्लें कीं , उर्मिलाचे भुरगेपण हेरांनी 
ताका हिणसावांतच गेले . लग्न जावन उमिलाक सुखी करतलो . पूण 
आपणें ताका द : खच चड दिलें . किशोराचो दोश लिपोवचे खातीर 
आवयन केल्लो आरोप लेगीत तोंड धांपून सोंशिल्लो . विचार करून 
करून तो घुमो कसो जाल्लो . ताणें उलोवपबी साप थोडे केल्लें . 

आनी त्या दिसा आवयन एक विचित्रच प्रस्ताव मांडिल्लो . वंश 
चलोवचे पसत किशोराचे दुसरे लग्न 5555 

घराण्याची प्रतिष्ठा सांबाळचे पसत घोवाचे षंढपण लिपोवपी 
उर्मिलाचेर आकांत आयिल्लो . आनी किशोर तर आवयक कांयच उतर 
दिवक शकनासलो . किशोरान कितें चितिल्लें ताकाच खबर ! कारण 
एक दीस सदचे वरो भायर सरून वतना ‘ येतां ' म्हणून गेल्लो 
किशोर अजून लेगीत येवू नासलो . 

वर्मा वताली - उमिलेची सकाळ घरकाराची वाट पळोवपाक 
उदेताली . 

इरिटणीनी ताळयो मारल्यो आनी माया तनरेंतल्यान जागें जालं . 
आपल्या इश्टिणींच्या आगयाखातीर खूब दिसांनी मायान पद म्हणिले . 
मायाक इतलो बरो आवाज आसा आनी ते गावपाक जाणां हे ताया 
वांगडच्यांक मात लेगीत खबर नासले . ताका हांगा कोणच वळखी 
नासलो ताण जाता तितले पयस आपली बदली करून घेतिल्ली . तका 
आपल्या मनशांपसून पयस वचपाक जाय आसलें . फकत माणकुया 
राजूक ताणे आपल्या बरोबर हाडिल्लो . फाटल्यो सगळयो घता 
विसरून ताका राजू पसत जगूकच जाय आसलें . निरपराध रजू , 
कांयच चूक करीनास्तना कलंकित जाल्लो . मायाची जेन्ना अचति 
पयसुल्ल्या गावांत बदली जाली तेन्ना कोणच घरच्या मनशानी तवी 
वासपूस लेगीत केली ना . 

इतली पयस बदली करून घेवपाक घडिल्ल्या प्रसंगांचो मारक 
उगडास जावपाक लागलो . विसरपाचो यत्न करूनय ताचे तकलेंतलन 
त्यो गजाली वचना जाल्यो . अस्वस्थ जावन बरोच वेळ तें चितीत बलें . 

मोटे उमेदीन ताणे श्रीधराकडेन लग्न केल्लें . ताच्या बाान 
ताका खूब सोयरिको हाडिल्ल्यो . चडशे भुरगे घरांत एकटे एसुरे 
आशिल्ल्या कारणान मायाक ती धरा गो मानक नासलों . घरात व 

मनशां आशिल्ली , व्हड कुटुंबाचे घर म्हळयार मांय मांव देर 
नण्ड बी आशिल्लें नात्या गोत्यांचे घराणे जाय आसलें.श्रीधर ताच्या 
मनासारखा भुरगो आशिल्लो . ताका आबय बापूय भयणी भाव 
आसले . श्रीधर सगळ्यांत व्हड . घरचे व्हडलें हॉलसेल मालाचे दुकान . 
तातूंत भाटकार , शिक्षणय बी . ए . मेरेन जाल्लें . सगळ ताच्या मनासारखें 
जुळून आयिल्लें मायान रोकडोच हयकार दिल्लो . 

लहानपणांतसान मायाक संगीताची आवड , शिकू कय हुशार 
आशिल्लें ताची ही हुशारी पळोवन व्यंकटबाबान ताच्यो सगळयो 
इत्सा पुयो केल्यो . तें स्कूलांत शिकपाक ताले तेचपरी संगीताच्या 
वर्गाकय वतालें . स्कुलाच्यो आनी संगिताच्यो परीक्षा दीत दीत तें 
बी ए मेरेन पावले . कलेची आवड आनी वेगवेगळ्या विशयांतली गोडी 

गांत आशिल्ल्या मायाचें नांव कॉलेज तय उठून दिसले . कॉलेजीतल्या 
सगळया कार्यावळीनी मायाचो सहभाग आसतालोच . हाका लागून तें 
सगळ्यांचे तोखणायचें जाल्लें . कॉलेजीतले प्रोफेसर तशेच बरेचशे 
तरनाटे ताचेकडेन इश्टागत करूंक आवडेताले . तेंय बी सगळ्यांकडन 
मिळून मिसळून वागतालें . पूण आपली मर्यादा मात ताणे केन्नाच 
सोडलीना . आवय बापायल्या बऱ्या संस्काराखाला तें वाडिल्लें . 

बी . ए . जाल्या उपरांत ताणे आपल्याक आवडटा तसलीच 
नोकरी आपणायलो . समाजकल्याण खात्याच्या शिशु केद्रांत मायाक 
नोकरी मेळ्ळी . माणकुल्या भुरग्यांमदीं तें रमून वचूक लागले . 

लग्नाआदी मायाच्या बाबान श्रीधराक मायाचे नोकरे संबंदान 
विचारिल्लें . लग्न जातकच ताणे नोकरी करपाक कसली आडखळ 
आसतली काय कितें हे संबंदी विचारतकच श्रीधरान मोटे खोशयेन 
सांगिल्लें , ' घरांत आपली आवय आसा आनी भयण आसा . ताणे नोकरी 
सोडपाची गरज ना . घरांत रावून मायाकय उवगण येतली . ताका 
आवड आसल्यार ताणे मुजरत नोकरी करची . ' 

श्रीधराची ही संमती आयकून मायाचे खोशयेक शीम - मेर 
उरलीना . आपले नोकरेक ताणे केन्नाच नोकरी अशी मानलीच ना . 
आपले आवडीचेच काम एक छंद कसो तें मानताले , भुरग्यांमदी 
वावुरतना ते आपल्याक विसरून वतालें . शिकोवपाच्या कामांत ताका 

पुराय सुख मेळटालें . तशेंच गरीब लोकांल्यो अडिअडचणी आयकून 
घेवन त्यो समाज कल्याण खात्या मार्फतीन सुटाव्यो करपाक तें 
धडपडटालें . हे धडपडीतय तें सुखावताले . ताच्या ह्या तोखणायेच्या 
वावराखातीर तें लोकांक जाय कशे दिसतालें , 

लग्न जावन माया घोवागेर आयलें . नवे उमेदिचे दीस सोपतात 
ते पावला आनी उतरां कणकणी दिसताले . 

संगीताची कला 
आंगांत आशिल्ल्यान दीसभर पदां गुणगुणपाची ताका संवय आसली . 

आमच्या घरकाराक अयलें पदां म्हणप मात लेगीत आवडना 
अशें मांयन सांगतसान ताची पदां गुणगुणप साप बद जालें . पूण 
इतल्या तेंपाची संवय आंगांत बळिल्ली . अचाकेत सगळे थांबप सोपे 
नासले . अदी मदीं चुकून ताच्या तोंडांत पदांचे गुणगुणप येताले . पूण 
भानार येतनाच चुको जाताले . आपल्याक कोणेय पळोवक बी ना म 
अशें चितून ते हेवटेन - तेवटेन नदर भोंवडायताले आनी रोखडेंच बंद 
करताले . पद ' गुणगुण नासतना रावप म्हळ्यार ताचो घुस्मटमार 
जातालो . 

लग्ना खातीर घेतिल्ली सुटी सोंपली आनी नोकरेक वचपाचो 
दोस आयलो . तेन्ना मांय म्हणू लागली 

- सूनबाय , हो घरांतलो सगळो वावर कोण करतलो . ? हां 
जाल्या जाण्टी . 

मायान आपल्या कुळारा आयदना घांसपासारको कामां वे नार 
करूंक नासली . पूण ज्या दिसा ताणे ह्या घरांत पांय दवरलो तेन्ना 
ताका मोटठया घराचे पोकोळ वांशे रोखडेच दिसून आयले . लग्ना 
आठच दीस जातात म्हळयार लग्ना खातीर लायिल्ले . तात्पुर 
वावराडेक कामाक येवपाक नाका म्हळे आनी मांयन मायाक त्य 
जाग्यार झरोवपाक सुरवात केली . मायाक सगळीच कामां क रची पडली 
मायाच्या बापायन लग्नादिसा ताचे बरोबर ताच्या आदाराक म्हण एक 
भुरगें दिल्ले . पूण मायान ताका.थोड्या दिसांनी धाडून दिले . वेल्या 
आपल्याक घराकडेन बरी वावराडी आसतना चेडवाचो आनी गर 
ना अश सांगूनय धाडले . त्याच बापायक उपरांत खरी परिस्थित 
सांगपाचें ताका धाडसय जालें ना . येता तो दीस आसा तसो धुकलपाच 


- 

ताणे मनात थारायलें . 

माया थोडेशे चितपाक पडले . ताची परती कांयच जाप ना तें 
पळोवन मांय म्हणूक लागली , 

सुनबाय म्हज्या प्रश्नाची जाप तुवें दिली ना . दिसा उजवाडी 
कसलीं सपना पळयता ? 

माया सट्ट करून भानार आयलें . 

आं ! 
ताणें म्हळे , 

हांव - हांव करता येतगीर . 

ताच्या मनांत आयलें , मांयक विचार , लग्ना पयली सगळी 
कामां कोण करतालो ? पूर्ण नवे व्हंकलेन अशी जाप दिवप सोबची ना . 
व्हकल तोंड फटकळ म्हणून गांवभर बोवाळ करूंक होच विशय जावन 
पडटलो म्हणून मनांतली उतरां मनातच दवरून ते ओगी रावलें . 
घरांतल्यान भायर सरच्या वेळार ताणें घरकाराक विचारलें . 

हांगाच्यान म्हजे नोकरेचे ठिकाण मातशे पयसच आसा . 
येवपाक एकाद्रे तिळसान जावूये . म्हाका व्हरपाक मात्शे बस स्टैंडार 
येतात मूं तुमी ? 

घरकारान जाप दिवचे पयलींच मांयन तोंड घालें . 

ताका कशे फावतलें येवपाक ? ताका आनी कामांना तर ? 
काय बायलेच्याच फाटल्यान ताणें नाचपाचें ? 

असली उतरां आयकना फुडें मायाच्या काळजांतल्यान चडून 
आयले आनो तकली सामखी भेरेल्यावरी जाली . विचारलां कोणाक 
जाप करता कोण ! इतल्यानच तिचे उलोवन सोपूंक नासले . ती 
भरभरत रावली . 

- तुका आनी सांगात कित्याक गे ? तुमी खाची कोनशानी 
एकटी एकसुरी भोवून जाणात . तुमकां आनी समाज कल्याण खात्यांत 
नोकरी करप्यांक सांगात जाय ? 

माय तोडांक येता तें बडबडू लागली . 

मांयची उतरां आयकूक मायाक वेळ नाशिल्लो . तें तशेंच बस 
चुकत म्हणून घरांतल्यान भायर सरले . आपल्या नशिबांत जे कितें 

बरोवन दवरलां ताच्या सामकार जाता तशें वचपाचे ताणें थारायलें . 

ताच्या घराण्याचो भपको भायल्यानच मोठो आशिल्लो . ताचे 
व्हडले नणडेक रीण काडून लग्न केल्लें . तें रीण पावोवचे पयलींच 
दुसरी नणंद लग्नाक तेंकिल्ली . श्रीधराक घरांत कांयच अधिकार ना 
आनी फावो सारखे धाडसूय ना हे शिटूक मायान रोखडेंच पारखिलें . 
पूण आतां उपाय नासलो . जे पयसुल्यान भांगर दिशिल्ले , तें पितूळ 
थरिल्लें . आनी मागीर आपलो संसार बरे तरेन करतलें जाल्यार 
नोकरी केन्नाच सोडप ना , असो ताणे मनात निश्चेवच केल्लो . 

बसींतल्यान देवन माया ऑफिसाचे दिकेन वचपाक लागले . 
ऑफिसाची सोपणा चडटना ताका जॉन मेळ्ळो . ताच्याच ऑफिसांत 
काम करतालो . ताणे मायाक हडकिलें आनी म्हळे , 

हॅलो माया , good morning . 
आपलेच तनरेन चलतल्या ' मायाक हे आयकंक आयलें ना . जॉनाक 
दुबाव आयलो . ताणे परत म्हळे , 

माया , are you not well ? Anything wrong ? ? 

आपली मनातली व्यथा तोंडार दिसता हाचें मायाक भान 
आयलें . ताणे बळ यां हांसत जाप दिली . 

ना ना - हांव - हांव एकदम बरें आसा . हांव खूब दिसानी 
कामाक आयिल्यान तुका तरों दिसलं . 

अशे तरेन लग्ना उपरांतचो मायाची जोण सुरू जाली . 
ऑफिसाकसान रात , घरा वतकीर तें घरांतली सगळी कामां करतालें . 
गुटगुटीत आशिल्ले माया लग्नाक दोन म्हयने जातासर सडसडीत 
जालें . दांखोवचें ना म्हळ्यार लेगीत . ताचो व्यथा तोंडाचेर आपशींच 
दिसून येताली ताची खूब कुचमणा जातली . कुळारा तर ताणें वचपाचेच 
सोडून दिल्लें . 

सुरवेक श्रीधराचो सभाव बरो आशिल्लो . पूण कितें जालें कोण 
जाणां . हालीसरा तोय माया कडेन तुसडेपणा करूंक लागलो . ताका 
किस्कुटासमान लेखू लागलो . उलोवप तर साप कमो जाल्लें 

कशे बशें एक वर्स धुकल्लें . तातूंतच राजूचो जल्म जालो . पयलो 
बांयटेर आवयगेर जालो . आवयन बारश्याचो व्हडलो बेत आंखिल्लो . 


मनोव्यथा : ७ ९ 


पूण धाकटे नणडे बगर कोणूच बारश्याक आयली ना . मायाच्या मनांत 
पाल चुक चुकली . नांव लेगीत कितें दवरपाचें तें धाडलें ना . आई - बाबांक 
वायट दिसले . आपले धुवेच्या संसाराची परवड सांगनास्तानाच तांका 
कळून आयली . कोणाचें कितें चुकलां म्हणपाचे सांगले बगर करों 
कळटले . आवय बापूय ओगीच रावली . 

बाळंटेराची रजा सोंपली आनी बाबान मायाक घरा हाडून 
पावयलें . बाबाक लेगीत बरो येवकार मेळ्ळो ना . बाबा निशेवन आनी 
धिराची चार उतरा दिवून आयिल्लो तसो परतलो . 

मायाची नोकरी सुरू जाली . घरांतली हेर कामां आनी आतां 
तर राजूचेंय काम करून ताका सामकें पूरो जातालें . ताका कोणाचोच 
आदार नासलो . घरात पाय दवरना फुडें राजून कशे त्रास केले हाचो 
पाढो सुरू जातालो . पुरो जावून आयला म्हणून च्याचे कोप कोणच 
फुडे करी नासलो 

एक दीस मायान श्रीधराक सांगपाचे थारायलें . ताणें म्हळे . 

म्हज्यान आतां कशेच जायना . नोकरी , राजू आनी घरचे 
काम . म्हाका दनपारचे धड जेवण लेगीत मेळना . 

नोकरी नजो सोड , म्हजेर उपकार करूंक तूं नोकरी करता 
काय कित्याक करता तें तुजें तूंच चड बरें जाणां . 

अशें कितें म्हण्टात तुमी ? आमच्या संसाराक आदार मेळचो 
म्हणून हांव त्रास काडटां हाचे तुमकां कांयच कशें दिसना ? 

• म्हाका कित्याक दिसतलें . तुजी काळजी घेवपी ऑफिसांत 
खूब लोक आसात . 

तुमकां कितें उलोवपाचें आसा तें सारखें उलयात . 

सारखें उलवपाचे तुवें दवरलां ? म्हजे इश्ट जें उलयतात 
आनी सांगतात तें आयकून कान फुटपाचे जाल्यात . लजेन म्हाका जीव 
नाका जाला . 

कसली लजेचों कामां केली हावें सांग - सांग बेगीन . 
मायाच्या उतरांत मातशी खरसाण आसली . 

तुका म्हज्याच तोडांतल्यान आयकुपाचें आसा ? तुका कितें 
दिसता , तूं कितें करता , आनी करतालें तें कोणाकूच खबर ना ? तुजे 


- 

जाना वांगडां कितल्या तेपाचे संबंध आसात गो ? 

- तुमो कितें उलयतात हाचे भान आसा मू ? आपल्या 
बायलेचेर असो दुबाव घेवपाक तुमकां मातूय लज दिसना ? कांय 
नोकरी करपी बायलांकडेन पळोवपाची तुमची नदरच अशी दुबावी ? 

आपण चेर घेतिल्ल्या नस्त्या दुबावान मायाक रडूक आयलें 

- पुरो , पुरो , ही नाटकांतली भास बंद कर आनी खरें - खरें 
सांग . जान तुजे बरोबर कित्याक आसता ? कित्याक आसता ? 

-- हांव - कांयच नकळो ... म्हजेर असले बुरशे आरोप करूं नाकात . 
रडून रडून मायाची उतरां लेगीत सारखीं भायर सरना जाली . 

कित्याक जाणा जातलें तूं ? म्हाका इष्टान सगळे सांगलां . 
फकत तुज्या तोडातल्यान हांव आयकूक सोदतां . जॉन आनी तूं सदांच 
जिपीन भोंवतात . खांची कोणश्यानी तुमची जीप पावता . हॉटेलानी 
तुमी वांगडा च्या घेतात , जेवतात . तुजो जानाचेर इतलो मोग आशिल्लो 
जाल्यार तूं म्हजे कडेन कित्याक लग्न जाले ? माया म्हज्यान हे कशंच 
सोसू नजो . 

- सगळे फट - सगळे फट . 
माया व्हडल्यान आड्डलें . 

- हे सगळे फट . कसलें अरिष्ट हाडटात तुमी म्हजेर तुमचें 
मन अशें कुशिल्लें जाल्यार इतलो तेप तुमी ओगी कशे रावले ? तुमकां 
इश्टान सांगलें तें सगळे खरें दिसल आनी आपले बायलेचेर इल्लो 
लेगीत विश्वास ना जालो ? 

मायान आतां रागान विचारले . तें सामखें संतापिल्लें . 

कसो आसतलो ? सगळे लोक म्हण्टात राजू म्हजोन्हय तर 
जॉनालो खरेंच माया , कशें सोसूं हांव - कशे सोसूं ? 

मायाक हे सगळे कशेच सोंसपाक जायना जालें . ताची नोकरीच 
अशी आसली , ताका 

खंयच्या वेळार खंय वचचें पडटा तें 
कळना आशिल्लें 

खात्याची शिशुकेंद्रां खूब 
कडेन आशिल्ली . खुबदां तांच्या ऑफिसाचो क्लार्क जॉन ताचे 
जिपीत आसतालो . फकत ऑफिसाच्या कामा पसत . आनी जाणी 
कोणे तांकां पळयिल्ले ताणी गैर समज करून घेतिल्लो . ही खबर फट 


समाज 


कल्याण 

म्हणपाचो ताणे खूब खुलासो करपाचो यत्न केलो पूण श्रीधराक तें 
कशेच पटलेना . घरांतली सगळी मनशां ताचेकडेन कित्याक बरी 
वागनासली हे आतां मायाक कळून आयलें . लग्न जायनाफुडेंच 
तांची मनां दुबावान भरिल्ली . 
आपल्या चारित्र्याचेर श्रीधरान ओग्याओगीच घेतिल्लो 

दुबाव 
मायाक सोंसलोना . कलंकित नासतना ताका आपूण कलंकित दिसूक 
लागले . रातभर ताका न्हीद पडली ना . लग्ना उपरांत आपलो संसार 
बरो करपाची ताची इत्सा आसली . म्हणूनच ते घरांतले त्रास सोसून 
लेगीत नोकरी करतालें . 

सकाळी पांच वरांचेर उठून घरांतल्या सगळ्यांक पावतात तश्यो 
तें रोटयो लाट्टालें . वाटपां बाटून दवरतालें , आयदना धासतालें . 
मुस्तायकी उमळटालें . तरी कोणेच ताका बरें उतर दिले ना आनी 
केन्ना बलायकेचीय वासपूस केली ना . 

रातभर ताका न्हीद पडली ना . विचार करून करून ताची 
तकली पिशी जावपाकडेन पावली . खीणभर ताच्या मनांत आयलें , 
आपणें ही नोकरीच सोडल्यार बरें जातले . सगळे प्रश्न आपसूक सुटले . 
पूण रोखडोच दुसरो विचार आयलो . श्रीधरान आपल्या चारित्र्याचेर 
दुबाव घेतला . राजू आपल्या रक्ताचो न्हय तर जॉना पसून जाल्लो 
भुरगो म्हळा जरी हावें नोकरी सोडली तरी श्रीधराली दुबावी नदर 
वदलचीना . 

अखेरेक मायान निर्णय घेतलो , घर सोडपाचो . राजूक घेवन घर 
सोडपाचो . आपल्या कुळरा वचून , आपल्या बरोबर तें आवय बापाक य 
कलंकित करूंक सोदना आशिल्लें . 

मायान यत्न करून पयसुल्या गांवांत बदली करून घेतिल्ली . 
ताका वळखीच्या खंयच्याच मनशांक तोंड दाखोवपाचें नासलें . राजूचो 
बरो फुडार घडचो म्हणून 

ताणे हो निर्णय घेतिल्लो . आपल्या कर्तृत्वाचेर 
जगचेलो . 

मायान आपल्याक सगळे बदलून घेतिल्लें . सगळयो संवयो 
बदलिल्ल्यो . सगळयो यादी ते विसरूंक सोदतालें , 

वासंतीची नव्या गावांत बदली जाल्ली . गांव तसोच 
सरभोंवतणचो वाठार ताका अनवळखीच आसलो . एके सुवातेर 
संसाराची मांडावळ करतासर केन्नाच तीन वर्साचो मुजत सोपताली 
आनी बदलेचो हुकूम हातांत पडटालो . 

समजिकाय येत पसून वासंतीचो जुविज जावचेलो हावेस आसलो . 
ताचो हावेस आयकून घरांतली तशी सोयरी ताका हांसतालीं आनी 
ताच्यो भगल्यो मारताली . पूण तें केन्नाच ताचेकडेन चड लक्ष दिना 
आसलें . ताणें निश्चेवच केल्लो , आपुण जुविज जातले आनी बायलांचेर 
अन्याय , अत्याचार जातात , ताच्या आड झुजतले . 

वासंती बी . ए . जालें आनी बापायच्या उतरा पसत आवडी 
भायर तें इश्कोलांत नोकरेक लागले . 

इश्कोलांत अशी तशी पांच वर्सा शिकयल्या उपरांत वासंतीन 
ती नोकरी सोडिल्ली आनी घराच्यांच्या विरोधाक जुमानीनास्तना 
एल् . एल् . बी . केल्ली . खूब वर्सा पयलींची गजाल . निकत्योच चलयो 
नोकरेच्या निमतान भायर सरताल्यो . चडान चड नोको शिक्षिकेच्योच 
आस्ताल्यो . अशा वेळार वासंती पब्लिक प्रोसिक्युटर जाल्लें . घरच्यानी 
तशेंच सोयन्या धायांनी असले नोकरेंत कितले त्रास , अडचणी 

आसतात ताचे चित्र वासंतीच्या सामकार उबें करून ताका फाटी 
ओडपाचो जाता तितलो यत्न केल्लो . 

पूण वासंतीचो निश्चेव खर आसलो . ताणें थारायिल्लें , कितलीय 
जरी आडमेळी आयलों तरी फाटी सरचेंना आनी इतलेंच न्हय तर 
पब्लिक प्रोसिक्युटर जाल्या उपरातचे जे जे पांवडे हुपपाचे आसतले ते 
हुपून जुविज जातलेच . ताची इच्छाशक्त खर आशिल्यान आनी 
सततच्या प्रयत्नान जुविजाच्या हुद्दयामेरेन पावपाक वासंतीक पुराय 
बारा वर्सी लागली . 

वासंतीक ' सुबेज चली ' अशी आईबाबा धरून सगळीच जाणा 
समजताली . ताचे लग्न जुळप म्हळयार कठीण गजाल अशेय तांका 
दिसतालें . आईबाबाक वासंतीचे व्हडलेशे पडून वचूं नासलें पूण ताका 
लागून फाटल्या धुवांची लग्नां उरत हीच तांची चिता आसलो . 
वासंतीन होय समज पैसाविल्लो . 

पब्लिक प्रोसिक्युटर म्हणून काम करतां आसतना वासंतीच्यो 
खूब वळखी वाडिल्ल्यो आनी तातुंतल्यान अका अॅडव्होकेटालागी 
लग्नय जुळिल्लें . ताचे लग्न जुळपाक कसलेच त्रास पडले नात . सुरवेक 
धरून वासंतीच्या हावेसाक लागून अक सुबेज चली , घराण्याक त्रासांत 
घालपी असो समज जाल्लो तोय ना जाल्लो कारण ताणेच फुडाकार 
घेवन फाटल्या भैणीचीय लग्नां जुळोवन हाडिल्ली . 

बायल मनशेन जुविजाची नोकरी करप म्हळयार त्रासाची 
गजाल न्हय , वेल्यान तीच बायलांच्या अन्यायाचे प्रश्नवरे तरेन 
सोडोंबक शकता हेव वासंतीक सिद्ध करून दाखोवपाचे आसलें . 

नव्या गावांतल्या कोटतिलो पयलोच दीस . तीत केशी आशिल्ल्यो . 
जमिनीच्या तंटयाची , चोरो मारामारीची आनो शिंदळकेची . वासंतीच्यान 
कसल्योय केशी हाताळपाक जाताल्यो पूण जेन्ना शिंदळकेची केस 
आसताली तेन्ना ती चलोवप ताच्या जिवार येतालें . बायलमनशेच्या 
जिविताची निर्भत्सना पळ वन आनी आयकून ताच्या आंगार शिरशिरो 
येतालो . त्या खिणाक ताका दिस्तालें , आपुण जुविज ओगीच जालें . दर 
गावांनी शिंदळकेच्यो केशी आस्ताल्योच तांच्यो त्यो काळीज पिंजून 
वचपाच्यो गजालो आयकून जीव थतर वितर जातालो . वासंती पुराय 

जाणा आस्ताले कि शिंदळकी ही आपखोसयेन जायना . मुद्दम कोण 
त्या धंद्दयात पडना . 

हे सगळे जाणा जाणा जावन लेगीत कायद्यान तांका ख्यास्त 
दिवचीच पडटाली . मागीर तो दीस वांसतीचो बरो वचनासलो . ताची 
खावपा - जेवपाची वान्साच वताली . घरकार ताका समजायतालो 
आनी ताकाय दिसतालें , जुविजाक इतलें भावनावश जावन उपकरना . 
पृण तें मन आवरूक शकनासले . 

आनी आयच तीन केशों मदीं शिंदळकेची केस आशिल्लो . ना 
म्हणून जायना . चलोवकच जाय . दोनी केशींची चलोवणी सोंपतकच 
शिदळ बायलेक पिजन्यांत उबी केली . वासंतीची नदर तिजेर 
पडना फुडें ताका ती वळखीचीच दिसलो . हे तोंण खंय तरी पळेला 
अशें ताका दिसले . हय तेंच तें . तिवूय ताका वळखली जावूये . 

कारण तिणे जी तकली सकयल घाल्ली ती परत वयर काडली 
ना . हय ... शबानाच तें . 

वासंती जुविज जावचे पयलीं इश्कोलांत शिकयतालें . तेन्ना 
शबाना आठवेच्या वर्गात शिकपी . गुबगुबीत पोल्यांचे , फाटीर हातभर 
केसांच्यो फातयो घालून येवपी . वर्गातल्या चल्यांक पिशें लावपी . हेच 
तें शबाना ... आतांची ताची आवतीकाय पळोवपाक नजो जाल्ली . 


वासंतीक याद जाता . तेन्ना तें इश्कोलांत शिकयतालें . एक दीस 
आपलो फाटी उरिल्लो अभ्यास घेवपाक ताणे सांजवेळचो खाशेलो 
वर्ग आपयिल्लो ताचें शिकवप सोपतकच विद्यार्थ्यांक घरा वचपाक 
सांगून ते आपली पुस्तकां , डस्टर आनी हेर सामान दवरूंक स्टाफ 
रूमांत आयलें . इतल्यान ताका याद जाली , आपली पर्स वयर वर्गातच 
उरली . सगळी भुरगी घरा वचपाचे वाटेक लागिल्ली . साजवेळच्या 
वेळार मुळावे इश्कोलाचे वर्ग चलताले . तांकां अडचण आनो बोवाळ 
जावू नये म्हणून वासंतीन पयल्या माळयार खाशेलो वर्ग घेतिल्लो . तें 
सडसडीत परत वयर आयलें जाल्यार वर्ग बंद . ताका अजाप जालें . 
कितले बेगीन चाकरान वर्ग बंद केल्लो . पूण रोखडीच ताची नदर 
दारार गेली . दार भायल्यान न्हय तर भितल्ल्यान बंद आसलें . खिणभर 

वासंती विचारांत पडलें . पूण रोखडेंच ताणे दारार मारले . अेकदां ... 
दोनदा ... तीनदां . कोणूच दार उगडना . भितर कोणतरी आसा हे 
पळोवपाक ताणे दुसऱ्या वर्गांतल्यान कदेल हाडलें आनी ग्रिल्सांतल्यान 
पळय जाल्यार शबाना आनी एक चलो एकामेकाक वेंग मारून उबीं ! 
वासंतीक भार भरलो . इतले निल्लज चली . शिकपाक येनात ही . 

ताणे शबानाक ब्हडा व्हडान उलो केलो आनी दार उगडूंक 
सांगले . वासंतीक पळेनाफुडें चलो भिलो . पूण शबाना निल्लज कशे 
दार उगडूंक फुडें सरलें . वासंतीक भिरभिरी मारली . दार उगना 
फुडें चलो वासंतीक काकुळटेक येवन सांगूक लागलो , “ टीचर हांव राव 
नासलो . शबानान म्हाका फोर्सान रावयलो . टीचर म्हज्या घरा सागू 
नाका , हेडमास्तराक सांगू नाका . प्लीज टीचर - पांय पडटां ... " पूण 
शबाना मख्ख कशे आशिल्लें . वासतोन रागान शबानाच्या पोल्यार 
सणसणीत थापट मारले . थापट पोल्यार पडना फुडे शबानाक एकदम 
राग आयलो आनी ते म्हणूक लागले - “ तुमकां आमच्या मोगाची 
इतली नसाय कित्याक ? " वासंतीन रागान शबानाचेर थापट मारिल्ले 
पूण आतां ताका दिसलें , आपलेंच चुकले . ताणें ताका वेंगत घेतले 
आनी समजावपाचो यत्न केलो . - " तुमचे हे वय म्हळयार शिकपाचें . 
शिकप पुराय करात , व्हड जायात आनी मागीर मुक्त मोग करात . 
एकामेकाक वेंग मारली म्हणून मोग जायना . आनी निखटो मोग 
संसार करूंक उपकारना . पयलीं शिकप पुराय कर आनी .. पूण 
वासंतीची उपदेशाची उतरां आयकूक शबानाक वेळ नासलो . ताणे 
ताका धुकलिल्यावरी केलें आनी धडाधड माळयेची सोपणा देवंपाक 
लागले . तोडांत बडबडटाले - " टीचरी सगळयो अश्योच . आपुणय मोग 
करनात आनी भुरग्यांकय करूं दिनात . जोड्डूला - म्हात्ताड्डूला 
अशीच उरपाची . हांका आमची नसाय जाता 

हालीसरा आतया पययान वर्गातल्या चलयांच्यो हेडमास्तरा 
कडेन शबानाविशी तक्रारी येवंक लागल्यो . टीचरांल्यो तर येताल्योच . 
वासंतीक शबानाची काकळूट कशी दिसताली , ताका बरे तरेन समजावचे 
अशें दिसतालें . पूण ताची व्हड - व्हड प्रकरणां कानार येवूक लागिल्ली . 
गिरेस्ताल्या चल्या बरोबर भोवप हेच ताका व्यसन लागिल्लें . 

वासंतीक ताका सुदारशे दिसताले पूण शबाना मात ताचेर 
डूख धरून आशिल्लें . केन्नाकेन्नाय हेडमास्तर आपोवन ताका तापोवणी 
दितालो तेशा ताका दिसतालें कि वासंतीच ताच्यो चाडयो हेडमास्तराक 
सांगता . एक दीस हाजो परीणाम इतलो जालो किं शबानान वर्गातच 
वासंतीचेर एक तितेरभर तींत रकयले आनी इश्कोल सोडून गेले . 
तें शबाना आयज कोटति असहाय्य नदरेन उबें आशिल्लें . 

पयलींचे गुबगुबीत शबानाचो हाडांचो सांपळो जाल्लो . ताजेर 
खूनाचो आरोप आसलो . कोर्टाच्या पिंजन्यांत आशिल्ल्या शबानाचो 
असहाय्य नदर वासंतीक खूब कितें सांगूक सोदो . वासंती ताका आदार 
दिवंक शकनासले . बायलांचेर अन्याय अत्याचार जातात , ताजेआड 
झुझचेलो ताजो हावेस इल्लो इल्लो गळत वतालो . 


- १३. 
जापसालकी 


आज आठ दीस जाल्ले . सरोज आपले धुवेक तरेक तरेन 
विचारतालें . पूण बबिता कशेच तोंड उगडनाशिल्लें . केन्नाच कोणाय 
कडेन हार न खावपी सरोज बबिता म्हन्यांत हरिल्लें . 

आपले धुवेभशेन सोबित चली संसारांत नाच अशें ताका 
दिसतालें . ताका आपली धूव सर्गातली परीच कशी दिसताली . ताणे 
ताज्या फुडाराची म्होवाळ सपनां रंगयिल्ली . बबिताक कोणूय राजकुंवर 
उखलून व्हरतीत अशें ताका दिसतालें . 

सरोज चिततालें . जर आयज बनुआका आशिल्लें जाल्यार 
लाका तोंड दाखोंवक लेगित लज दिसपाची . आयज तें ना म्हणून बरें . 
जी गजाल ताणें केन्नाच चिंतू नासली तीच ताज्या घरांत घडटाली . तें 
सामकें पिशांतर जाल्लें . चीत चीत चितताले . काळजांत मोड जाल्लें . 
दोळयांच्यो कडो दुकांनी भरून भरून येताल्यो , भरतेची ल्हारांच कशी . 

आज सरोजाक बनुआकाची खूब याद आयली . त्या वेळार 
बनुआकाची उतरां ताणे फकाणार व्हेल्ली . अेक उतर लेगित 
आयकुपाची ताजी तयारी नासली . बनुआका खूब समजिकायेचें 
आशिल्लें . सरोजाक दिसताले , आसची शेजान्न तर बनुआका असली . 
आसची इश्टीण तर बनुआका आसली . आज ताका धिराची उतरां 

दिवपी कोणूच नासलो . बनुआका पुता बरोबर पयसुल्ल्या शारांत 
पाविल्लें . 

सरोजाल्या गांवात महिला मंडळ आशिल्लें . दर म्हयन्याक 
मंडळाची बसका आसतालो . त्या दिसा सरोजाक महिला मंडळांत 
वचपाची ताकीत आसली . केन्ना काय मंडळांत पावन आनी मंडळाची 
अध्यक्षा नलुताईची खेबाडां करीन अशें ताका जाल्लें . तशे पळोवंक 
गेल्यार नलुताई बऱ्या सभावाची बायल . पूण सरोज ताजेर सदांच 
कसतालें . संद मेळटा तेन्ना ताका पाडटाले पूर्ण नलुताई झगडी माणून 
बसनासले . ते फकाणाचेर व्हरतालें . गांवात जें महिला मंडळ चलता 
तें आर्दश आसचें , तें बरे तरेन चलोवंक आपल्याक कितलेय त्रास पडू 
अशे ताका दिसताले . सरकारी नव्यो नव्यो येवजण्यो तें चालीक 
लावपाचो यत्न करतालें . ताका लागून गांवात ताका मानपी लोक 
आशिल्लो . ताज्या उतराक मान आशिल्लो . आनी ह्याच गजालो पसत 
काय बायलां ताजेर ओगीच कसताली . तांतलेच सरोज ओक आसले . 

सदचे वरी बनुआकाक उलो घालून बच्चे म्हणून सरोजान 
ताका लो घालो आनी विचारले , 

" बनुआका - ए - बनुआका - येता मुगो तूं महिला मंडळाचे 
बसकेक ? " 

" हय तर ! " बनुआकान घरांतल्यानच सडसडीत जाप दिली . 

' हांव आनी बसका चुकयतां ? रात , रादून लेगित दवरला . 
सरोज , बसकेक अजून कळाव आसा घरांत तरी यो . आज अशी ताकीत 
कित्याक ? कोण फाटीक लागला 

आज म्हाका मातशें बेगिनच वचूं जाय . अध्यक्षाबायक सामको 
फैलार घेवक जाय पुण फैलार घेवचे पयलीं सगळयांक जर हांव ती 
गजाल सांगिना जायन तर .... " सरोज . 

" सामके तापार जालां मुगो . कितें घडलां . ” बनुआकान 
थंडसाणेन बिचारलें . 

" सगळो गांव भल्ला . आनी तुकां खबर ना ? तुजी इश्टिण 
जाली म्हणून कानार केंस काडचेली गरज ना . म्हातारेन कोंबो धांपलो 
म्हणून दीस जावचेलो रांवचो ना . 


? " 

सरोज सामखें उतावीळ जाल्लें . ताजी उतरां आयकून बनुआका 
बुचकळयांत पडिल्लेवरी जालें . 

आगो , गेल्या आठ दिसांक भायरच सरप जालें ना . नातरां 
आयिल्ल्यान दीस कशे गेले कळ्ळेच ना . न चुकता दामुदराचे भेटेक 
वचपी , नातरां आयिल्यान देवळांत पावलेच ना , आतां अक खरें , 
देवळांत गेलें जाल्यार नलुताईगेर गेल्याबगर म्हाका सुखच लागना . 

" नलुताईले दिवटेन कसो उजवाड धाला तो नकळो तूं ? 
सगळो गांवदेस भल्लो , कॉलेज करतात काय कपल हांव नकळो . 
अका चल्याबरोबर नाच नाच नाचले आनो आतां ताका सोडून दिलो . 
तो आतां पिसो जाला खंय . म्हाका अजाप दिसता तें नलुताईचे . 
आपले चलयक असली पारपोळपणां करपाक कहीं दिली ? " 

बनु आकाक सरोज कितें सांगता ते समजचना जालें . ताणे 
म्हळे . 

तूं कितें सांगता तेंच म्हाका समजना . " 

समजुचेच ना . इष्टिणीची गजाल न्हय गो ? " सरोज तिडकून 
उलयलें . 

आयक तर सारकें . गणूलो चलो अनुज आनी नलुताईचे चली 
रेश्मा हांगेलो कॉलेजीत वचतसून मोग चलता . आनी आतां ते सांगता 
खंय कों , अनुजाक आपणे आयजमेरेन भाव मानला . आपणे ताजेर 
मोग केला पुणून भाव मानून . " 

रेश्मान खरें तेच सांगलां जातलें . ताणे जे सांगला ताजेर हावें 
तुवें , सगळया समाजांतल्या लोकानी कित्याक विश्वासू नये ? म्हाका 
समजना तू अशें रेश्माच्या विचारांच्यो बकच्छायो कित्याक करता ? 
म्हाका जाल्यार रेश्मान में सांगलां तातून कायच अतिताय दिसना . " 

बनुआकान आयज मेरेन कोणाचंच वायट चितू नासलें . 
सरोज म्हाका 

अक सांग , रेश्मा आनी अनुज्याल्या मोगाची 
गजाल तुकां कोणे सांगली ? " 

म्हज्या पुतान . ती सदांच बरोबर कॉलेजांत बतात - येतात खंय . " 

बरोवर आयली गेली म्हणूनच मोग जाता ? नाका आसलें 
मुगो तुमचें ! " 

बनुआका , तूं समजना , कॉलेजाक वतकच बरोबर आयली 
गेलों की मोग म्हण्टात खंय . आनी आतां रेश्माची सोयरीक दुसऱ्याच 
चल्याकडेन चलता . सगळो गांव जाणां . अनुजाक जेन्ना कयळे तेन्ना तो 
पिकार जावन नलुताईगेर आयलो आनी ताणें रेश्माक खंय सरळ प्रश्न 
केलो . " म्हजेर तुजो मोग आस्तना तुका दुसरेकडेन सोयरिको कश्यो 
चलतात ? " आनी रेश्मान आपले आवयमुखार जाप केली खंय किं 
अनुजाक आपणें आयज मेरेन आपलो भाव मानला , इश्टाचे नातें 
जोडलां आनी ताजेर मोग केला . इश्टाचे नाते वेगळे आनी लग्न करप 
वेगळे . हे सगळे आयकतच अनुज धुंवळ येवन पडलो खंय आनी त्या 
दिसाच्यान तो फकत . ' रेश्मा ' ' रेश्मा ' करून पिशेपणां करता . 

सरोजान सगळी गजाल बरी मीठ - मिर सांग लावन सांगली . 
आनी बनुआका विचारांत पडले . 

सरोजालें अजुनय उलोवप सोपूं नासले . 

नलुताईचे मांयक सगळ्या जगाचे कुचाळे लागतात . आनी 
आपले नातीन केलें तें बरें दिसले ? म्हजो भाव गुजराती . 
चलयेकडन लग्न जालो म्हणून हिणेच म्हाका देवळांत हिणसायिल्लें 
आतां हांव नलुताईक कशेच सोडपी न्हय . " 

" सरोज , रेश्मान मनांतले सगळे जर अनुजाक सांगले तर तुका 
नलताईक कितेंच विचारचेलो अधिकार ना . ' बनुआकान म्हळ 

" हांव विचारपीच , हांव सोडपी न्हय . ” सरोजालो सभावच 
विचित्र आसलो आनी खासा ते जाणां आसलें . 

" सरोज म्हाका सांग , चलयेक एखाद्रो दादलो इश्ट कित्याक 
आसूक शकना ? इश्ट म्हळो किं तो मोगोच कसो थारता ? दोन 
इश्टा मदले नातें आसता तें दादल्या - बायले मदीं आसूकच शकना ? 
आनी आसल्यार समाज तें कित्याक मानूंक तयार जायना ? ' 

सरोज , भरगी चक करतात ताजी ख्यास्त जाण्टयांनी 
कित्य क भोगची ? नलुताईक आपले धुवेचें बरें - बरें जाल्लें नाका ? 
तें ताका वायट कामां कर म्हण्टलें ? ताजे धुवेन खरें म्हळ्यार वायट 
काय करूं ना . अनुज फकत समज करून बशिल्लो 

" आतां अशें चीत . आयज तुजी म्हजी भुरगी ल्हान आसात . 
पुण रोखडीच व्हड जातलो . आनी समज तुजेय चलयेन अशेंच कितें 
केलें में समाजाच्या , घराण्याच्या नदरेन साप वायट गजाल तर ताजी 
जापसालको तं घेतले ? " 

किते . . . कितें म्हण्टा तूं . . . ? ' सरोज 
गडवडूं नाका . सारखें चीत . 

म्हजे चली असली वायट करतुपां केन्नाच करचे ना . चली 
म्हजे . नलुताईचें न्हय . म्हजो पुराय बिश्वास आसा . 

सरोजाक आपले माणकुले धुवेचो यन्नाधरच गर्व आसलो . 

ना सरोच चुकता तूं . तूं म्हण्टा तसोच आमी विचार करूया 
आनी येवजुया आयज नलुताईच्या वाट्याक आयलां तेंच फाल्यां तुज्या 
म्हज्या वाट्याक येव वेली शक्यताय तुज्यान - म्हज्यान न्हयकारूंक 
जायना . दुसन्याक बोटा दाखोवप साप सोपं . जगाची ती रीतच जावन 
गेल्या . रेश्मान फकत इश्टागत केलो तर ताका समाज अशेतरेचे 
पानवळ दिता आनी काय भुरगों विचार नाशिल्ली आसतात . 
आपणाक जाय - जाय तें करतात तेन्ना आवय - बापायक ओगोच 
ज पसालदार धरप . भरग्यांक बरे वायटाचे परिणाम खबर नासतात 
नलूताईक तूं कारणाशिवाय दोशी धरता . हांव सांगतां तें इल्लें तरी 
तरी आयकुपाचो यत्न कर . " 

बनुआकान सरोजाक बरेतरेन समजावपाचो यत्न केलो पूण 
व्यर्थ . सरोजान भर बसकेंत नाका आसली उतरां दिवन नलुताईक लजेन 
मान सकयल घालंक लायलीच . 

दीस सरले , म्हयने सरले आनी वर्सी धावंक लागली . आनी 
आज बनुआकाचों उतरां खरी थारल्यांत . सरोजालें बबिता जुवान 
पणाच्या हुंबयार आसा . आनी नाका आशिल्ले करून बसला . बबिता 
आंकवार आत्रय जालां . जेन्ना सरोजाक दुबाव माल्लो तेन्ना सरोज 
सामखें न्हिन्नडलें . जीवें आसून मेल्लेवरी जालें . बबिता आपल्या 
वांगड्याचे नांव कशेच सांगूक तयार ना , नलुताईक भर बसकेंत लज 
करपी , बोटां दाखोवपी सरोजाक अशे दिसता - सगळो वाठारच 
आपल्याक बोटां दाखयता आनी म्हणटा ' तूं गुन्यांवकार -तूं गुन्यांवकार ' 
सरोजाची पिशांतराची अवतीकाय जाल्या . भितल्या भितर घुस्मटच्या 
शिवाय ताजेकडेन कांयच उरूंक ना . 

बनु आकाची उतरां ताज्या कानार आपटतात . - तुचे चलयेची 
वायट करतुपाची जापसालकी तूं घेतलें - तूं घेतले - तूं घेतलें ? 

खरेंच हांव ' घेवक शकता जापसालकी 
सरोज निशेलां आनी हात पाय गळसणून बसलां , 

गांवभर शोभाल्या लग्नाची चर्चा चल्ल्या . चर्चेची कारणां खूब 
आसली . एक विधवा बायल परत लग्न जाता . आनी तीयबी एका 
दुसरे जातीतल्याकडेन . समाजाचे नदरेन लग्न म्हळयार घोवा बायलेचो 
संबंद हाचे भायर चड म्हत्व नाशिल्ली बाब . पूण शोभाच्या लग्नाक 
खास म्हत्व आयलां . 

शोभा एका प्रतिष्ठित घराण्यांतलें चली . प्रतिष्ठित घराण्यांतली 
सून आनी प्रतिष्ठित घराण्यांतली विधवा बायल मनीस . 

शोभाक समाजाची पर्वा ना . ताका दिसता , ताणे केलां तेच 
योग्य . थोड्यांनी ताका मुर्वत नाशिल्लें तर थोड्यांनी ताका कुळाचार , 
प्रतिष्ठा बुडवपी अशें म्हळां . जो तो गांवांतलो मनीस तोंडाक येता तें 


लयता . 


C 
कॉलेजीतले दीस शोभाखातीर उमेदिचे दीस आसले ! कितले 
इश्टी आनी इश्टिणी . शोभा सगळ्यांचकडेन मेकळेपणान उलयतालें , 
वागतालें . शोभा बगर पिकनिकेक मजा येना आसली आनी कॉलेजाचें 
गॅदरिंगय रंगना आसलें . देवान ताका सोबित रूपय दिल्लें आनी सदळ , 
खळखळीत सभाव . ताका वायट उतरां आसतात म्हणपाची खबरच 

नासली . सदांच खळखळून हांसप . हांसतना पोल्याक खळयो पडप . 
कितलीय गंभीर चितेची गजाल आसू , ताज्या हांसपा मुखार विरगळून 
वताली . ताचे विचारय फुडारिल्ले आसताले . हाका लागून काय 
काकूबाय चलयांक तें पारपोळ चलीशे दिसताले आनी ताचो 
कितल्याशाच चल्यांकडेन ती संबंद जुळोवन समादान पावताली . 
शोभाचेर चल्यांचो मोग आसतालो , मोनो मोग . पूण कोणूच आपलो 
मोग उक्तांवक धजनासलो . 

शोभा इंटर पास जावन बी . कॉम . च्या पयल्या वर्साक आसलें . 
ताजे इश्टिणीच्या भावाचे लग्न आसलें . कॉलेजांतल्यो खूब चलयो 
लग्नाक आशिल्ल्यो . त्या लग्नाच्या बोवाळांत शोभा ओका गिरेस्ताच्या 
मनांत भरलें . ताणें शोभाची वासपूस केली आनी आपल्या धाकट्या 
भावापसत मागणी घाल्ली . आपल्या परस मोटया आनी प्रतिष्ठित 
घराण्यां कडल्यान आपले ध्रुवेक मागणो आयिल्ली पळोवन शोभाचो 
बापूय भुल्लुसलो आनी आवयक तर मळब चारच बोटां उरलें . 
शोभाची आवतीकाय कितें जाल्या हाजेर कोणेच विचार केलोना . 
जेन्ना बाबान ताका लग्नाचे मागणे संबंदान विचारले तेन्ना ताणे 
आपल्याक बी . कॉम . शिकून सी . अ . जावपाचें आसा म्हणपाचे 
निश्चेवान सांगलें . पूण प्रतिष्ठित घराण्यांतली मागणी शोभाच्या 
मता परस व्हड थारली . शोभाचे शिकप अर्दकुट वडोवन लग्न थारलें . 
शोभान चार दीस राग करून पळेलो . जेविनासतना आनी घरांत 
उलयनासतना पळेलें पूण उमथ्या कळशार उदक . 

शोभाचे व्हडा दबाज्यान लग्न जालें . ताज्यो इश्टिणी , इश्ट 
लग्नात बोवाळ घालताली . तांकां पळोवन ताका चडच रडूंक 
येतालें . हातभर भांगराच्यो वस्ती , गळयांत , माथ्याक , कानांत भांगरच 
भांगर . नाजुकशे केळीक व्हड घडाचो भार पेलना तसो हो सगळो 
भांगराचो शृंगार शोभाक पेलनासलो . 

जरी शोभा खोशयेभायर लग्नाक तयार जाल्ले तरी लग्न 
जातकच आपसूक घरांत रूळ्ळे . घर सगळया आधुनिक सुखसोयीनी 
भरिल्लें . धाकटो देर आनी व्हडल्या देराली भुरगीं ताका वयनोच 
म्हणूक लागली . सदळ आनी गुणी सभावान ताजी भुरग्यांकडेन रोखडीच 


९ ४ : घस्मट 


इस्टागत जाली . फकत एकूच ताका आळाबंदा हाडचे पडलें आनी ते 
म्हळयार खळखळून हांसप . ताजे मांयक आनी देराक सगळीच मान 
दिताली . सुरवेक शोभाक आपलो हांसो चिड्डून दवरपान घुस्मटिल्लेवरी 
जातालें . पूण हळू हळू संवय जाल्ली . 

घरांतल्या सगळ्यांक शोभा मानवताले . भुरग्यांचे तर वयनी 
बगर पान हालनासले . आपली कॉलेजीतली जीण शोभा केन्ना विसरून 
गेल्लें . नाय म्हळयार केन्ना - केन्नाय याद जाताली पूण आळवावेल्या 
थेंबाभशेन , रोखडीच ना जाताली . 

मुस्तायकी घेवंक जाय , शोभावयनीच बचूंक जाय . कोण 
पिकनिकेक बता - खाणांची वळेरी शोभावयनो कडेन . आधुनिक मताची 
जाल्ल्यान घरांतल्या भुरग्यांक तीच चड मानवूक लागली . शोभाक 
दोस गेले आनी सुखाचो चडच शिवर जावक लागलो . धुवाळे जाले , 
धुवाळयांची जेवणां जाली , फुला माळप जाली . आनी ताणे एके 
वलयेक जल्म दिलो . 

खोसयेचो दोस पूर्ण ... ताणें चलयेक जल्म दिलो आनी त्याच 
दिसा ताचो घरकार शेखर काळजाच्या दुयेंसान भायर पडलो . ताका 
काळजाचो तिसरो ॲटेक आयिल्लो . शेखर काळजाचो दुयेंतकार म्हणून 
घरच्या जाण्टेल्यांनी ताका केनाच सांगू नासलें ताज्या व्हडल्या देरान 
ताका आनो बापायक काळखांत दवरिल्ली . ताका मागणी घालन 
हाडिल्लें तें ह्याच पसत . तो दुयेत म्हणून घराण्यांत सोब सारख्यो 
चलयो ताका सांगन येना आसल्यो . शोभाक मागणी घाल्या म्हणूनच 
ताजो बापुय भुल्लुसलो आनी सारखी चवकशी केलोच ना 

शोभाचेर व्हडले . अरिश्ट कोसळळे वाऱ्याच्या नेटान अचकित 
रूख मुळासकट हुमटता तशें शोभाचे जाल्लें . वेंगत त्याच दिसा जल्मल्लें 
माणकुले बाय . शेखराचेर निमणी नदर लेगित घालूक मेळळी ना . 
शोभाचे सदचे हासतें मुखामळ सासणाचेंच बावलें . ताजी जीण चिड्डल्या 
माडल्या फुलावरो जाली . 

सोयरी - धायरी आनी ताजे इस्ट इश्टीणी ताका पाचारूंक 
येताला पूण दु.ख उकतांवक कोणाचीच तोणां उगडनासली . शोभा 
फुगार जातालें , बुस्मट्टालें . शेखरान ताजै हाशेंच न्हयतर रडे लेगित 

व्हेल्लें . शोभा शिळा जावन उरिल्लें . 

दीस गले - म्हयने गेले . अख्खी जीण सामकार उबी . जरी 
घरकार गेलो तरी वेंगेत माणकुले बाय तशा आसा . आपले जिणेचो 
ताका हुस्को जातालोच पूण आपल्याय परस ताका आपले माणकुल्या 
तोशाचे जिणेचो चड हुस्को जातालो . चोंयवशीन ताका उमाशेचोच 
काळोख दिसतालो . घरची आदलेवरीच ताजे कडेन व्यवहार करताली . 
व्हडलो देर तर हाली सरा मर्यादेभायर आपलेपण दाखयतालो . 
दुबावाची पाल चुकचुकताली . पूण तें जाणां आसले , तोच आतां आदार . 

शिकप पुराय केल्लें आनी शिविस आसली तर शिविशेच्या 
निमतान शोभा भायर सरतल आसलें आनी खिणापुरतो तरी ताका 
काळेकुट्ट जिणेचो विसर पडटलो आसलो . आवय - बापायक आपूण 
गुन्यांवकार करों दिसतालें . आपूण शिकप पुराय करतां म्हणपाची 
धुवेची उत्तरां सळसलिल्या तेलावरी कानात पडटाली . धुदेसरी आपले 
दुःख उकतांवंक तांचेलागी उतरां नासली . 

वर्मा वताली . मजगतीं शोभाक दुसन्या लग्नाचे प्रस्ताव आयले . 
ताज्या इश्टिणिनीच ते हाडिल्ले . सुर्वेक शोभाच तयार जायना आसलें . 
पूण जेन्ना फुडाराचे चित्र ताज्या सामकार उबें केलें तेन्ना ते कशे बशेन 
तयार जालें . पूण अजापाची गजाल म्हळयार जेन्ना दुसऱ्या लग्नाक 
शोभा तयार जालें तेन्ना व्हडल्या देरान घराण्याचे प्रतिष्ठेचो प्रश्न उबो 
केलो . सोयरिको न्हयकारल्यो . शोभाकय दिसले , खरेच आपले जिणेत 
कितें उरलां ? आपणे दुसरे लग्न जावन घराण्याची अब्रू कित्याक 
व्हगडावची ? म्हजें बाय जातले कशें तरी व्हड . व्हडलो देरच ताजो 


मायबाप . 


माणकुलें तोशा मुळावे शाळेत वचूंक लागले . हालीसरा ताची 
जाव आतया पयन्यान दुर्येत जाताली . पुताच्या मरणा उपरान्त मायन 
हातरूण धरिल्लें . धाकटया देराचे लग्न जाल्लें आनी ताणे आपले 
सोयीपसत शारांतच राबितो केल्लो . घरांत आतां खऱ्या अर्थान शोभाचे 
वावरप सुरू जाल्लें . पूण ताजो ह्या घरगुती वातावरणांत घुस्मटमार 
जातालो आनी म्हणूनच ताणें आपले इश्टिणीच्या आदारान फुडले 
उरिल्ले शिकप पुराय करपाचें थारायलें . ताज्या कालेजीतल्या सगळ्याच 

इश्टीणोंची लग्ना जाल्ली . संसार आनी शिविस बरे तरेन सांबाळटालों . 
फाविल्या वेळांत ती शोभाची वासपुस घेतल्याबगर रावनासलों . 

जेना शोभान कॉलेजीत वचून आपले अर्दकुटें शिकप पुराय 
करपाची इच्छा घरांत उकतायली तेन्नायबी घराण्याची प्रतिष्ठा आड 
आयली . देरान सरळ सांगले , आमचे सारख्या प्रतिष्ठित घराण्यांतले 
विधवा सुनेन कॉलेजीत वचप म्हळ्यार घराण्याचे नाक कापप . ह्या 
उतरानी शोभाचे मन बंड करून उठले . ताका आपली जीण मारूंक 
हाडिल्ले गायेवरो दिसूक लागली . 

प्रतिष्ठा - प्रतिष्ठा आनी प्रतिष्ठा . प्रत्येक वेळार प्रतिष्ठेचें नांव . 
घराण्याचो आब . जशें काय शोभा करूंक वता तें जगा भायले कर्तुप . 
शिकप म्हळयार वायट काम पूर्ण हे खपे शोभान निश्चवच केल्लो . 
फाटों सरचे ना . कॉलेजीत वचप नाका जाल्यार घरा बसून शिकून 
आपूण परीक्षा दितलेच अशे हट्टान सांगतकच निरूपायान ताचो देर 
तयार जालो . 

शोभा मन जावन अभ्यास करतालें . तोशा मुळावे शाळेत 
बतकच घरांतले काम तें सडसडीत आवरून घेताले आनी नित्यनेमान 
म्हण्टा तशे भुरग्यांवरी परोक्षेची तयारी करताले जेन्ना परीक्षेचे दीस 
लागी पावले तेन्ना जाण्टेपणाच्या नात्यान ताजो देर ताका घेवन 
व्हडल्या शारांत आयलो . नवें शार म्हण्टकच ताका कोण तरी बरोबर 
जायच आसलो . शोभाचो धाकटो देर लागीच रावतालो आनी ताका 
मदत करूंक शकतालो . पूण तरी लेगित ताका व्हडलो देरच घवन 
आयलो . एके प्रतिष्टीत घराण्यांतले विधवेन एकटीच शारांत वचप 
जानी हॉटेलांत रावप सोबा दिनामले . देरान बऱ्यापैकी हॉटेलांत अक 
व्हड कूड घेतली . 

परीक्षा दुसऱ्या दिसा सुरू आशिल्यान शोभा रात जागून 
परीक्षेची तयारी करताल . कूड व्हड आशिल्यान तांतून दोन खाटी 
आसल्यो . शोभाक देरान आपलेच कुडीत न्हिदप मानक नासलें पूण 
देरान ताका खर्चाची बाब सांगली आनी अक कूड कशी सवाय पडटा 
तेंय बो सांगले . मनाक पटले ना तरी मानून घेवचे पडले . 

मेजार ओक टेबल - लँप आसलो . शोभा अभ्यास करपाक अकाग्र 

जाल्लें . अचकित ताण कच्च करून आंग काडले . आपल्याक कोण 
सासपिता म्हणून फाटल्यान पळय जाल्यार ताजो देर ! ज्याका आयज 
मेरेन तें व्हडल्या भावासमान मानताले तोच ताजेर बळजबरी करपाचो 
यत्न करतालो . शोभाक कितें घडटा ते समजना जालें . ताजो ताळो 
सुकून आयलो . खीणभर फकत खीणभर ताणे आपल्याक सांबाळळे . 
आपलो पदर ताणें ओडून घेतलो . त्यासरशी ताजो देर सगळोच 
धुंवलो . आपल्याच मनशांकडल्यान अशे तरेची बळजबरी ? प्रत्येक 
वेळा घराण्याची प्रतिष्ठा फुडें करपी होच - होच काय तो ढोंगी 
मनीस ? प्रतिष्ठेच्या नावाखाला शेखर मरतकच घरांत चिड्डन , 
घुस्मटावन दवरपी कावेबाज , धूर्त मनीस ! कितलो तेंप हाची बुरशी 
नदर आसली काय म्हजेर 

कॉलेज्यांतली बंडखोर वृत्ती जागी जाली आनी ताज्या आंगांत 
भार भरलो . आपण कितें करता हाची ताका जाणविकाय येवचे 
पयलोंच ताणे भेजावेलो पितळेचो व्हाज काडून देराचे तकलेर इतल्या 
फोर्सान माल्लो किं तो न्हिनळ्ळो आनी धडाम् करून जमनीर पडलो . 
रगतबंबाळ जालो . शोभा आकांतान रडपाक लागले . ताका दिसले , तो 
मेलोच . ताणे रागा भरशी मेळटा तें काडन मारिल्लें आनी आकांताच्या 
बोवाळान हॉटेलांतलो लोक जागो जालो . मॅनेजर धांवतच आयलो . 
शोभा काचाबूल जावन आकांतान रडटालें ताका आपले आगांवेले 
मुस्तायकेचे लेगित भान नासले . 

कितें घडला जातले हे सांगले बगर सगळयांक कळ्ळे . रोखड्या 
रोखडो दोतोर हाडलो आनी देराक उपाय जाले . व्हाज तकलेर बशिल्ल्यान 
ताका घुवळ आयिल्ली आनी थोडो वेळ ताची सुद्धय गेल्ली , जेन्ना ताका 
साबुद आयली तेन्ना ताका शोभाच्या दोळयांत पळोवचेली शक्त नासली . 

शोभाची परीक्षा खंयचे खंय व्हावून गेली . शारांतल्यान घरा 
वचपाक भायर सरचे पयलींच देरान ताजे पाय धरले आनी माफी 
मागली . शोभा फातरावरी उबें आसले . काळिज मोड आयिल्ल्या समुद्रा 
वरी उंचबळून आयिल्लें . 


सूड घेवपाची वाट पळेत आशिल्ल्या शोभान आयज लग्न केला . 
आयज ताणे नकली प्रतिष्ठेचे पांगरूण पिंजून वडयलां . वादयो केल्यात 
ज्यो उगड्या दोळयांनी ताजो देर पळेता - तोंणातल्यान ब्र काडिनास्तना . 
शोभान आपलो निश्चेव तडीक व्हेला . आयज शोभा धादोशी जालां . 


-१५. 


घुस्मट 


मावशीबायक अर्धागाचे दुयेंस जाल्यार सुमार धा वर्सा तरी 
जाल्ली . हातरूणार लोळत पडिल्यान तिका जिवाची उबगण आयिल्ली . 

मावशीबायचो घराबो मध्यम परिस्थितित पूण सुखान जियेतालो . 
घरकार सादारणशे जोडोची सरकारी नोकरी करतालो . व्हडल्यो 
तीन चलयो आनी तांच्या फाटले पांच चले . मावशीबाय घरकाराच्या 
पगारांत बसपा सारखो तोलून - मापून संसाराचो गाडो ओडटाली . 
अडिअडचणीत लेगित केन्ना कोणामुखार हात पसरी नाशिल्ली . 
गांवात मावशीबायक मान आशिल्लो . 

मावशीबायच्या घरकारान चलयांक चड शिक्षण दिवंक नासलें 
आनी आपुण रिटायर्ड जावचे पयलीं आपले तांकी प्रमाण न्हवरे 
पळोवन चलयांची ल्हान वयांतच लग्नां करून दिल्ली . चले ल्हान , 
भयणांचो भार तांचेर पडूं नये , होच तांचो हेतू आशिल्लो . 

चल्यांक शिकोवन इंजिनेर , दोतोर करपाचो तांचो हावेस 
आसलो . मावशीबाय कडेन केन्नाकेन्ना ह्या संबंदान ते उलयताले . 

पूत ल्हान आसासर कश्ट करचे पडटले . आमी कवाथे 
रोयल्यात ते माड जाले बगर काय रावचे नात . पूत व्हड जातकच 
सुखच सुख . 


धुस्मट : ९९ 


पूण सपन पुराय जाल्ल्ले पळोवक मात घरकार उरले नात . 
कळमेल्लो खिळो पांयाक लागिल्याचे निमित्त्य जालें आनी तांका 
धोणकुटी मारली . तातूंनच मरण आयलें . संबसाराची व्हडली 
जापसालकी मावशीबायचेर सोडून अर्दे वाटेरूच ताणी मावशीबायचो 


हात सोडलो . 


मावशीबाय धिराची बायल मनोस . भुरगेपणांत मुळावें शिकप 
जाले उपरांत बापायन तिका पुर्तगेजीचे दोन वर्ग शिकयिल्ले . तिका 
शिक्षणाचे महत्व खबर आशिल्लें . चलयांक लेगित शिकोवचे अशें 
तिका मनांतसून दिसतालें . पूण वाडटो संवसार सांबाळटना तिका कश्ट 
भोगताले . आनी ह्याच पसत चलयांक चड शिकयनासतना घरकारान 
जेन्ना तांच्या लग्नांचो विचार मांडिल्लो तेन्ना निरूपायान तिणे हयकार 
दिल्लो . 

पुतांक शिकोवन व्हड भनीस करप हे सपन घरकाराच्या अचकित 
मरणांक लागून अर्दकुटें उरता अशें जालें . जेन्ना घरकाराच्या प्रोव्हिडंट 
फंडाचे तशेच विम्याचे पैशे हातांत पडले तेन्ना मावशीबायक धीर 
आयलो . 

व्हडलो पूत निकतोच बारावेक आशिल्लो . ताजे फाटले , फाटोफाट 
वर्सा वर्साच्या अंतरान आशिल्ल्यान तांचेय शिकप चालू आसलें . व्हडलो 
पूत दोतोरकेक आनी दूसरो पूत इंजिनियरकेक गेल्लो . सगळेच शिकपी . 
पैशांची अडचण उपासताली . सगळयांकच उंचेले शिक्षण दिवप 
जमनाशिल्लें . मावशीबायन धाकल्या पुतांकडेन खंत उक्तायिल्ली . 

पळयात , व्हडल्यांचे शिक्षण धवन सोपचे आसा . पैसो सोंपत 
आयला . घरांतलोय खर्च आसा . 

आई , तूं कित्याक चिंता करता ? 
- तुज्यान जाता तितलें आमकां शिकय . 

म्हाका दिसता रे सगळयाच पुतानी उंचेलें शिक्षण घेवचे , 
पूण तें जमचेलें ना . 

आई , आमकां खबर आसा . आमकां शिकोंबक तुका कितले 
कश्ट उसपूचे पडटात . 

आनी आई , ग्रॅज्युएट मेरेन शिकप म्हळयार कमी शिक्षण 


- 

मध्यम 


न्हय . 

पूत एका फाटोफाट उलोवपाक लागिल्ले . 

सगळया पुतांक आवयच्या कश्टांचे मोल खबर आशिल्लें . ते 
आवयक भोव मानताले . 

मावशीबायचे पांचय पूत आपआपले शिकप पुराय जाले नंतर 
नोकरेक लागिल्ले . ती धादोशी आशिल्ली . आपणे जे कश्ट सोशिल्ले 
ताचे सार्थक जालें अशे तिका दिसतालें . तिची अकूच इत्सा उरिल्ली , 
पुतांची बरे तरेन लग्ना जावची आनी तांचे फुलिल्ले संवसार पळोवपाक 
मेळचे . धुवांची चिंता तर केनाच सोंपिल्ली . 

एक दीस मावशीबायच्या दोतोर पुताक गिरेस्ताली चली सांगून 
आयली . मावशीबायक खोशी जाली . आपल्यासारख्या 
परिस्थितितल्या घराब्याकडेन गिरेस्तान सोयरीक जुळोवप ... 

सोयरीकेक येतना गिरेस्तान म्हणिल्लें . 

- तुजो पूत कर्तुबी आसा . बरे देखीचो . आनी म्हणूनच आमकां 
तो आवडला . हांव ताका जांवय करूंक सोदतां . फुडले शिक्षण घेवपाक 
हांव ताका अमेरीकेक धाडटलों . तूं आतां ताजी चिंता करूं नाका . 

मावशीबायच्या खोशयेक शिममेर उरूं नासली . त्या राती 
तिका सोबित सोबित सपनां पडिल्ली . 

आपूण राणीशी जाल्ली . व्हडल्या महालांत राजसिंहासनाचेर 
बशिल्ली . पांचय पूत मान बागोवन हुकूम आयकूक उबे आशिल्ले . 
तांका कसलो तरी हुकूम करताली . मोटे - मोटयान आड्डताली . आनी 
अचकित जागी जाल्ली . 

तिका जोर भाजतालो . सगळे आंग फोडटालें . तकली तर चिरो 
दवरिल्यावरी जड गुळो जाल्ली . ताळो सुकिल्लो . उदक मागपाक उलो 
करतली म्हळ्यार उतरच सुटनासले . 

सकाळ जाल्ली . फांत्या पारार उठून कामाक लागपी आवय 
कित्याक उठली ना म्हणून आवयची वासपुस केली तेन्ना पुतांक आवय 
जोरान फडफडटा म्हणपाचे कळ्ळे . व्हडल्या पुतान आवयक रोखडीच 
तपासली आनी वखद सुरू केले . सुरवातीक मावशीबायचो जोर सादोच 
दिशिल्लो . 

आवयक 


तीन दीस जाले जोर देवच नासलो . पुताक दिसांच्या जोराचो 
दुबाव 

मारलो . जोर तसलो नासलो चवथ्या दिसाच्यान जोर 
कमी जालो . चार दीस मावशीबाय जोरान थार न्हिदिल्ली . तिका 
पांचव्या दीसा खूब सुसेग दिसलो . सदचे संवयेवरी ती पूत उठचे 
पयलीं उठून बसूक लागली . पूण तिजो उजवो हात आनी पांय 
उखलचना जालो . शवितहीण जाल्लेवरी दिसूक लागलो . शिटूक 
मावशीबायच्या मनांत दुबाव आयलो . म्हजे अर्दै आंग धरून बी 
पडूना मूं ? तशें जालें जाल्यार ... पुतांचे फुलते संवसार पळोवपाच्या 
वेळारूच अपंगूळ जावन हांव तांचे सुवादीन जातली ... तांचे खातीर 
भार जातली ... 

मावशीबायन व्हडान किळांच मारली . फांतोडे वयलो चार 
वरांचो वेळ . सगळे घर आकांतून जागें जालें . घरांतली सगळी जाणां 
थरथरताली . 
व्हडल्या पुतान रोखड्या रोखडी 

तपासली . 
मावशीबायचो दुबाव खरो थरलो . मावशीबायच्या दोळयांसामकार 
काळोख दाटलो . तिका धुंवळ आयिल्लेवरी जाल्ली . तकलेंत तरेकवार 
विचार धावूक लागले . 

पुतानी आवयची अवतिकाय पारखिली . ते हरतरांनी तिका 
समजावपाचो यत्न करूंक लागले . 

- तुकां जाता तितल्या बेगिन हांव बरो करतलों . 
दोतोर पूत आवयक वेगेत घेवन सांगतालो . 
- तुजें दुयेंस आमी वाजेनास्तना काडटले . 
दुसरो पूत आवयचे हात - पांय सांसपीत सांगतालो . 

आई , आमचे पसत तुवें कितले कश्ट उसपिले , तुजें दुयेंस 
काडपाक आमी फाटी सरचे नात . तूं भिवू नाका . आमी तुका बरी 
करतले . 

धाकले पूत रडरडत सांगताले . 

पूण मावशीबायच्य मनान हाय खाल्ली . मावशीबायक सगळे 
तरेचे वैजकी उपचार रोखडेच सुरू केले पूण बलायकेंत इल्ली लेगित 
सुधारणा जालीना सुरवेक मावशीबायन दिसांचे दीस रडून काडले . 

मागीर तिची दुःखां आटली . मन भितल्या भितर रडटालें . भायर 
उतर सरनासले . खाणा जेवणावेली तिची वान्साच गेली 

पयलींची कोठयेकड नितळ करून थंय तिजी खाट घाल्ली . 
आपले आपुण तिका बसूंक - उठूक येना आसलें . कोणेतरी बसोवचें आनी 
न्हिदोवचें पडटालें . ती पयलीं पयलीं न्हिदपाचो यत्न करताली पूण 
दोनदां ती खाटीवेली सकयल पडली . बशिल्लेकडेन जाता तसो जिवाचो 
थोडोतरी वावर करपाचो यत्न करनालो . तोंड धुवप , केंस बुड्डुवप , च्या 
पिवप . सगळे दाव्या हातान . 

बाकीचो सबंद वेळ ती पुस्तकां , नेमाळी , दिसाळी वाचपाचो 
यत्न करताली . सुरवेक पुतानी तिची बरी बडदास्त दवरलो . तिज्या 
मनांक लागसारखें कसलेच कर्तुप तांच्या हातांतल्यान घडलेंना . पूण 
तशे सदांच उरलेंना . 

गिरेस्ताले चलयेकडेन लग्न केल्ल्या व्हडल्या पुताक मांवान 
अमेरीकेक धाडून फुडले शिक्षण शिकपाक आदार केल्लो . परततकीच 
ताका ऑस्पिताल आनी बंगलो बांदून दिलो . आतां ताका आवयक 
वखदां करचे बदला मावोडेच्या मनशांची चड वासपूस करची पडटाली . 
आवयची खबर घेवपाक लेगित ताका फावनासले . 

दुसऱ्या पुताची बायल गांवा भायर नोकरी करताली . तिका 
नोकरेची सुवात लागी पडचो म्हणून ताणी थंयच राबितो केलो . तिसरो 
आनी चवथो पूत बरी नोकरी मेळिल्ल्यान व्हडल्या शारांत गेले . 
आवयच्या म्हन्यांत निमणो पूत उरलो . ताजी बायल गांवातच नोकरी 
करताली . सगळे पूत पयसावले . निमणो पूत निरूपाय म्हणून रावलो . 
थोडी भोव समाजाचीय चाड म्हणून रावलो . भोगावळ कशी अदींमदीं 
चलयो मेळून वताल्यो . आवयच्या म्हन्यांत ताका बसन दिसनासले . 
हुमसाणेन आनी घाणीचे दर्बटाणेन पोटांत अमळटालें . पूण तेच 
घाणीत मावशीबाय जियेताली . 

सुनेक मावशीबायकडेन पळोवपाक आनी उलोवपाक वेळ नासलो . 
मांयची सेवा करपाक ती भुरगी दवरताली . मावशीवायची सेवा करप 
म्हळ्यार – तिका पुसप , मुस्तायकी बदलप . हागू - मुतूंक पाट दिवप . 
केन्ना - केन्नाय ती हातरूणारच सगळे विधी करताली . सगळी हळशीक 

केलें 


जाताली . तिजी सेवा करपी धा - बारा वर्साची चली भुरगी आस्ताली . 
असल्या कामांनी ती विट्टालीं आनी काम सोडून वताली . दुसरें 
भुरगें मेळसर मावशीवायची दुर्दशा जाताली . 

पयलीं पयलीं जातासर तिणे दाव्या हातान कितेंय आपले काम 
पूण 

मागीर मागीर तिका सामखी अशक्तताय आयली . वाचपबी 
साप शेणले . आपल्याक मरण केन्ना येतलें ... हिंच तिजी चिंतना उरली . 

' तुकां बेगिन बरी करतलों , ' म्हणपी व्हडल्या पुताची उतरां 
काळजांत तशीच घर करून आशिल्ली . पुतांचे यादीन जीव कासावीस 
जातालो . 

दीस भर चिंतित उरिल्ल्यान हाली तिका रातची न्हिद सारखी 
पडनासली . धाकटेल्या पुताक तिणें न्हिदेच्यो गुळयो हाडून दी म्हणून 
सांगल्यो . मावशीबाय किदेंच दी वा हाड , वा जाय अशें म्हणी नासली . 
न्हिदेविण रातचो काळोख खांवक येता म्हणून निरूपायान लिणे गुळयो 
हाडपाक सांगल्यो . तिळसना येतना पुतान गुळयो हाडून दिल्यो . 
कुडितल्यान भायर वतना तो बडबडलो . मावशीबायच्या कानार ताजी 
उतरां पडली . 

- न्हिद पडना खंय . ह्या गुळयानी सासणाची न्हिद पडिल्ली 
जाल्यार हांव तरी ह्या त्रासांतल्यान मेकळों जाल्लों . सगळयानी 
आप आपलें सुख पळेलें आनी हे आवयचे वजे म्हज्या माथ्यार चडयलें . 
आवयच्यो खस्ती हावेच कित्याक काडच्यो ? आतां सोक्ष - मोक्ष 
लांवकूच जाय . सगळयांक आपयतां आनी हांव जापसालकेंतल्यान 
मेकळों जातां . आपयल्यार कोण येवपार ना . पोटलो आशिल्लो 
जाल्यार धांवत येतले आशिल्ले ! 

धाकलो पूत खूब वेळ बडबडत रावलो . मावशीबायच्या कानांत 
पुताची उतरां घुमत राबली . . . . ह्या गुळयानी सासणाची हिद 
पडिल्ली जाल्यार हांव तरी ह्या त्रासांतल्यान मेकळो जाल्लों .. 

मावशीबायन त्या गुळयांचे पूडयेकडेन पळयलें . आयजवेर 
इतली वखदां घेतली पूण खंयच्याच वखदाविशीं इतने आपलेपण 
दिसूक नासले . तिणे पुडी सोडली . मोटे लक्तुबायेन एक गुळी काडलो . 
तोखेली . मागीर दुसरी , तिसरी , चवथी तिणे पटापट गुळ्यो 

मेजल्यो . सगळयो मेळून धा गुळयो आसल्यो . 

न्हिदेच्या गुळयांचो पराक्रम तिणे खंय खंय वाचिल्ल , केना 
कथाकादंब - यांनी जाल्यार के ना खबरांनी . काय घडणूको घब्ल्यिाचेय 


आयकल्लें . 


मावशीबायन येवजिलें , . . . खरे म्हळ्यार आपलेंच चुकले . 
इतलो तेप भुरग्यांच्या संवसारार भार जावन राबली हीच मटी चूक 
जाली . पुतानी ओड दाखथिल्ली तेन्नाच हांवें माचो निर्णय वपाचो . 
तेंच बरें जावपाचें . आवयचो चुरको कसो पुतांचेठांय उरपाो . पूण 
तेन्ना आपणे तरों केलेंना आनी मागीर सगळी परिस्थितीच बदल्ली . 
सामकी विटंबणा जालो जिणेची आतां ही हातांत आयिली संद 
वगडावर ना . परतून अशी संद येतलीच म्हणपाचो भरवंसो २ . 

रातची सगळ्यांची जेवणां जाली . मावशीबायनूय चर घांस 
खावन घेतले . धाकल्या पुलाच्या उतरांचो आपणाचेर कसलो परिणाम 
जाला म्हणपाची मातलेगित सुलूस तिणे कोणांक लागूक दिली . 

मन फाटीफुडें जावपाचो प्रश्नच नासलो . मनाचो सामको 
निश्चेव जाल्लो . तिणे न्हिदेच्यो धावूय गुळयो पटापट तोंडांत डयल्यो . 
पेल्यांतलें उदक घोटलें आनी सासणाचे न्हिदेची वाट पळयत 
हाथरूणाचेर आड पडली . 


रजनी अशोक भेंब्रे 
जल्म : ४ जुलय १ ९ ४८ वर्सा , मडगांव शारांत . मुळावें शिकप 
कुडचड्यार जालें . कुडचडेंच्या सर्वोदय हायस्कुलांत एस . एस . सी . चें 
शिकप जालें . हिंदीची ‘ कोविद ' परीक्षा उत्तीर्ण . १ ९ ६ ९ वर्सा 
मडगांवा ' ज्यूनिअर हिंदी शिक्षक सनद ' हो प्रशिक्षण कोर्स केलो . 
फाटली वीस वर्सी कुडचडेंच्या सर्वोदय हायस्कुलांत हिंदी , कोंकणी 
विशयाची शिक्षिका म्हण काम करता . 

१ ९ ७५ वर्सा सावन लेखनाक आरंभ . कथां वांगडां भुरग्यांखातीर 
नाटकुली बरयल्यांत आकाशवाणीच्या पणजी केंद्रावयल्यान आयजवेर 
सुमार पंदरा नाटकुली प्रसारीत जाल्यांत , जाल्यार धायेक एकांकी 
शाळेच्या स्नेहसंमेलनांत , सतिनी आनी उत्सवानी माचयेर आयल्यात . 
लायन्स क्लब , कुडचडें आनी सेंत्रु सोसियाल आंजु किस्तोदिओ 

कुडचडे हांच्या एकांकी सतिनी एकांकी सादर जाल्यात आनी 
इनामांय लाबल्यांत . ' आमी सगळे एक ' आनी ' कर्तब ' ह्यो गाजिल्ल्यो 
एकांकी . 

लेखना वांगडा साहित्यिक , सामाजिक आनी सांस्कृतिक 
कार्यावळीनी भाग घेता . बायलांच्या कार्यावळींत संघटक म्हण वावर . 
सावर्डे - कुडचडे वाठारांत जावपी साहित्यिक बावरांत म्हत्वाचो सहभाग . 

अपुरबाय 
प्रकाशन 

